

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

မိတ်ဆွေကောင်းနှင့်ပေါင်းသင်း

မိတ်ဆွေဟူသည် မိတ်ဆွေကောင်း၊ မိတ်ဆွေညံ့ဟူ၍ နှစ်မျိုးရှိရာ မိတ်ဆွေကောင်းတို့ကို ပေါင်းသင်းဆက်ဆံ ဆည်းကပ်ရာ၏။ ထိုမိတ်ဆွေကောင်းတို့အား ပေါင်းသင်း ဆက်ဆံ ခိုဝဲဆည်းကပ်ခြင်းဖြင့် မိမိအတွက် အကျိုးများရာ၏။ မိတ်ဆွေကောင်းအပေါ် ယုတ်ညံ့သောစိတ်ဖြင့် မပြစ်မှားရာ။
ပဏ္ဍိတဝင် (၈၅၃ - ၇၈)

၁၃၈၂ ခုနှစ်၊ ဒုတိယဝါဆိုလဆန်း ၃ ရက် ၂၀၂၀ ဖြည့်နှစ်၊ ဇူလိုင် ၂၂ ရက်၊ ဗုဒ္ဓဟူးနေ့ အတွဲ (၅၉)၊ အမှတ် (၂၉၃)

ဒုတိယသမ္မတ ဦးဟင်နရီဗန်ထီးယူ အမရပူရမြို့နယ် ရွှေဂဲရေဆိုးထုတ်စက်ရုံအနီး တာရီးကျိုးပေါက်မှုကြောင့် ဧရာဝတီမြစ်ရေဝင်ရောက်မှုအား တားဆီးပိတ်ဆို့နိုင်မှုနှင့် ကမ်းနားလမ်း ပြန်လည်တည်ဆောက်ပြီးစီးမှု အခြေအနေများ သွားရောက်ကြည့်ရှု



ဒုတိယသမ္မတ ဦးဟင်နရီဗန်ထီးယူ အမရပူရမြို့နယ် ရွှေဂဲရေဆိုးထုတ်စက်ရုံအနီး တာရီးကျိုးပေါက်မှုကြောင့် ဧရာဝတီမြစ်ရေဝင်ရောက်မှုအား တားဆီးပိတ်ဆို့နိုင်မှုနှင့် ကမ်းနားလမ်း ပြန်လည်တည်ဆောက်ပြီးစီးမှု အခြေအနေများကို ကြည့်ရှုစဉ်။ သတင်းစဉ်

နေပြည်တော် ဇူလိုင် ၂၁
မန္တလေးတိုင်းဒေသကြီး၌ ရောက်ရှိနေသည့် အမျိုးသားသဘာဝ ဘေးအန္တရာယ်ဆိုင်ရာ စီမံခန့်ခွဲမှုကော်မတီဥက္ကဋ္ဌ ဒုတိယသမ္မတ ဦးဟင်နရီ ဗန်ထီးယူသည် ပြည်ထောင်စုဝန်ကြီးများ၊ ဒုတိယဝန်ကြီးများ၊ တာဝန်ရှိသူများ နှင့်အတူ ယနေ့နံနက်ပိုင်းတွင် အမရပူရမြို့နယ် ရွှေဂဲရေဆိုးထုတ်စက်ရုံအနီး တာရီးကျိုးပေါက်မှုကြောင့် ဧရာဝတီမြစ်ရေဝင်ရောက်မှုအား တားဆီးပိတ်ဆို့ နိုင်မှုနှင့် ကမ်းနားလမ်း ပြန်လည်တည်ဆောက်ပြီးစီးမှု အခြေအနေများကို သွားရောက်ကြည့်ရှုကြသည်။
ဒုတိယသမ္မတသည် ပြည်ထောင်စုဝန်ကြီးများဖြစ်ကြသည့် စီမံခန့်ခွဲမှု ကော်မတီ ဒုတိယဥက္ကဋ္ဌ ဒုတိယဗိုလ်ချုပ်ကြီး စိုးထွဋ်နှင့် စီမံခန့်ခွဲမှုကော်မတီဝင် ဦးသန့်စင်မောင်၊ ဒုတိယဝန်ကြီး ဦးလှကျော်နှင့် ဒေါက်တာကျော်လင်း၊ တာဝန်ရှိသူများနှင့်အတူ နံနက် ၉ နာရီတွင် အမရပူရမြို့ ရွှေဂဲရေဆိုးထုတ်စက်ရုံ အနီး ပြန်လည်ဖြူပြင်တည်ဆောက်ရေး လုပ်ငန်းခွင်သို့ရောက်ရှိရာ တာဝန်ရှိသူ များက မြစ်ရေဝင်ရောက်မှုအား တားဆီးပိတ်ဆို့နိုင်မှုအခြေအနေ၊ ကမ်းနားလမ်း ပြင်ဆင်ပြီးစီးမှု အခြေအနေ၊ စာမျက်နှာ ၃ ကော်လံ ၁ ❖

ကြိုတင်ပြင်ဆင်ဆောင်ရွက်ဖွယ် သဘာဝဘေးအန္တရာယ်

ဆောင်းပါး: စာ > ၆

အလှကုန်ပစ္စည်းဥပဒေကြမ်း: စာ > ၁၀

အာဆီယံ အပေါင်းသုံး နိုင်ငံများ ကိုဗစ်-၁၉ တိုက်ဖျက်ရေးနှင့် ပြန်လည်နာလန်ထူရေး ပူးပေါင်းဆောင်ရွက်မည်

နိုင်ငံတကာသတင်း: စာ > ၁၃

ကိုဗစ်- ၁၉ ပြန့်ပွားမှုမရှိရေးနှင့် သဘာဝဘေးအန္တရာယ် အသိပေးကြေညာ

ဂန်ဂေါ ဇူလိုင် ၂၁
ဂန်ဂေါခရိုင် ဘေးအန္တရာယ် ဆိုင်ရာ စီမံခန့်ခွဲမှုဦးစီးဌာနနှင့် ခရိုင် လူမှုဝန်ထမ်းဦးစီးဌာနတို့ ပူးပေါင်း၍ ကိုဗစ်- ၁၉ ပြန့်ပွားမှုမရှိရေး ဂန်ဂေါမြို့ မြို့မရပ်ကွက်တွင် ဇူလိုင် ၂၁ ရက် နံနက်ပိုင်းက လက်ကိုင် အသံချဲ့စက်အသုံးပြုကာ လှည့်လည် ကြေညာကြသည်။ (ဝဲဝဲ) စာမျက်နှာ ၁၅ ကော်လံ ၁ ❖

KBZ BANK
(6) CONSECUTIVE YEARS
'BANK OF THE YEAR IN MYANMAR 2018'
Awarded by Financial Times (The Banker)

သဘာဝဘေးအန္တရာယ်နှင့် ကိုဗစ်-၁၉ ကာကွယ်ရေး

မန္တလေးတိုင်းဒေသကြီး အမရပူရမြို့နယ်တွင် ဧရာဝတီမြစ်ရေ စိမ့်ဝင်ရာမှ တာရီးကျိုးပေါက်ပြီး မန္တလေး - စစ်ကိုင်း ကားလမ်း ပြတ်တောက်သွားခဲ့မှုက ယခုနှစ်အဖို့ သဘာဝဘေးအန္တရာယ်ကို အချက်ပေးခေါင်းလောင်း ထိုးလိုက်ခြင်းပင်ဖြစ်သည်။ သဘာဝဘေးအန္တရာယ်ကြောင့် ထိခိုက်ဆုံးရှုံးနိုင်မှု အခြေအနေမြင့်မားသည့် မြန်မာနိုင်ငံတွင် ရေကြီးရေလျှံခြင်း၊ မြစ်ကမ်းပါးပြိုခြင်း၊ မိုးခေါင်၍ ရေပြတ်လပ်မှုဖြစ်ပေါ်ခြင်းကဲ့သို့ ရေနှင့်ပတ်သက်သည့် သဘာဝဘေးအန္တရာယ်များကို နှစ်စဉ်အများဆုံး ကြုံတွေ့နေရသည်။

ရေကြီးရေလျှံမှု သို့မဟုတ် ရေဘေးအန္တရာယ်သည် မြန်မာနိုင်ငံ အဖို့ ယခင်ကတည်းကပင် မကြာခဏဆိုသလို ကြုံတွေ့ခံစားခဲ့ရသော ဘေးအန္တရာယ်ဖြစ်ပြီး လွန်ခဲ့သည့် ငါးနှစ်ခန့်မှ စတင်ကာ ဆက်တိုက် ဆိုသလို ကြုံတွေ့လာရပြီဖြစ်သည်။ ၂၀၁၅ ခုနှစ်က ဖြစ်ပေါ်ခဲ့သည့် ရေဘေးသည် တနင်္သာရီတိုင်းဒေသကြီးနှင့် ကယားပြည်နယ် မှလွဲ၍ ကျန်တိုင်းဒေသကြီးနှင့် ပြည်နယ်များအားလုံး ခံစားခဲ့ကြရသည်။ စစ်ကိုင်းတိုင်းဒေသကြီး၊ မကွေးတိုင်းဒေသကြီး၊ ချင်းပြည်နယ်နှင့် ရခိုင်ပြည်နယ်တို့မှာ အဆိုးဆုံးခံစားခဲ့ရပြီး လူ ၁၀၀ ကျော် သေဆုံးကာ လူ ၁ ဒသမ ငါးသန်းကျော် ရေဘေးဒုက္ခခံစားခဲ့ရသည်။ လမ်း ၇၆ လမ်းနှင့် တံတား စင်းရေ ၁၀၀ နီးပါး ပျက်စီးခဲ့ပြီး ဆုံးရှုံးမှုတန်ဖိုး ကျပ် ၁၆၅ ဘီလီယံခန့် ရှိခဲ့သည်။ ရေဘေးအန္တရာယ်ကြောင့် နှစ်စဉ်သီးနှံစိုက်ခင်းများ၊ မွေးမြူရေးတိရစ္ဆာန်များ၊ လမ်းပန်းဆက်သွယ်ရေးများ၊ လူနေအိမ်များ ပျက်စီးမှု၊ ကူးသန်းရောင်းဝယ်မှုများ ရပ်ဆိုင်းသွားမှု၊ ကယ်ဆယ်ရေးနှင့် ပြန်လည်ထူထောင်ရေးအတွက် ဘတ်ဂျက်သုံးစွဲရမှုများ တန်ဖိုးတို့ကို တွက်ချက်မည်ဆိုပါက နိုင်ငံဖွံ့ဖြိုးတိုးတက်ရေး ဆောင်ရွက်ရာတွင် ထိခိုက်မှုအတိုင်းအတာ မည်မျှရှိမည်ကို သိရှိနိုင်မည်ဖြစ်သည်။

မြန်မာနိုင်ငံတွင် ရေကြီးရေလျှံမှု ဖြစ်ပွားခြင်းမှာ ယေဘုယျအားဖြင့် မိုးရာသီကာလများဖြစ်ပြီး မိုးသည်းထန်စွာ အဆက်မပြတ်ရွာသွန်းခြင်းများ ဖြစ်ပေါ်ပါက နိုင်ငံအနှံ့အပြားတွင်ရှိသော မြစ်ချောင်းများတွင် ရေကြီးရေလျှံမှုများ ဖြစ်ပေါ်လေ့ရှိသည်။ ရေဘေးအန္တရာယ်ဆိုးဆိုးရွားရွား ဖြစ်ပေါ်ခဲ့သည့် ၂၀၁၅ ခုနှစ်က မိုးများသည့်ကာလတွင် ဆိုင်ကလုန်းမုန်တိုင်းကပါ ထပ်ဆင့် ဝင်ရောက်ခဲ့ပြီး ရေကြီးမှုကို ဆိုးရွားအောင် အားဖြည့်ပေးသကဲ့သို့ ဖြစ်ပွားခဲ့ခြင်းပင်ဖြစ်ရာ မိမိတို့ နိုင်ငံအနေဖြင့် ရာသီကာလရောက်တိုင်း ဖြစ်ပေါ်လာနိုင်ဖွယ်ရှိသည့် ရေဘေးအန္တရာယ်ကို ကြိုတင်မျှော်လင့်ပြင်ဆင်ထားရမည်သာဖြစ်သည်။ ယခုနှစ်အဖို့ ထူးခြားချက်မှာ အခြားသဘာဝဘေးတစ်ခုဖြစ်သည့် ကိုဗစ်-၁၉ ကူးစက်ရောဂါကျရောက်နေချိန်ဖြစ်ပြီး ရောဂါပျံ့နှံ့မှု ကာကွယ်ထိန်းချုပ်ရေးဆောင်ရွက်နေရသည့်အချိန်လည်းဖြစ်ရာ ရေဘေးအန္တရာယ်ဖြစ်ပေါ်လာပါက ကူညီကယ်ဆယ်ရေးလုပ်ငန်းများ ဆောင်ရွက်ရာတွင် တစ်ချိန်တည်း တစ်ပြိုင်တည်းမှာပင် ကိုဗစ်-၁၉ ရောဂါကူးစက်ပျံ့နှံ့မှု ကာကွယ်ထိန်းချုပ်ရေးကိုပါ ထည့်သွင်းစဉ်းစားဆောင်ရွက်ရမည့် အခြေအနေရှိနေခြင်းပင် ဖြစ်သည်။

အမျိုးသားသဘာဝဘေးအန္တရာယ်ဆိုင်ရာစီမံခန့်ခွဲမှုကော်မတီသည် နှစ်စဉ်ဖြစ်လာနိုင်ဖွယ်ရှိသည့် သဘာဝဘေးအန္တရာယ်များအတွက် ကြိုတင်ပြင်ဆင်ကာကွယ်နိုင်ရန် လုပ်ငန်းညှိနှိုင်းအစည်းအဝေးများကို နှစ်စဉ် နှစ်ကြိမ်ကျင်းပလေ့ရှိရာ ယခုနှစ် ၁/၂၀၂၀ အစည်းအဝေးကို ပြီးခဲ့သည့် မေလအတွင်း ကျင်းပခဲ့ပြီး ရှာဖွေကယ်ဆယ်ရေး၊ လုံခြုံရေး၊ ကြိုတင်ကာကွယ်ရေး၊ အရေးပေါ်တုံ့ပြန်ရေး၊ ပညာပေးရေး၊ အချိန်နှင့်တစ်ပြေးညီ ကြိုတင်သတိပေးရေးတို့ကို ဆွေးနွေးခဲ့ကြသည်။ သဘာဝဘေးအန္တရာယ်အမျိုးမျိုးအတွက် အမျိုးသားသဘာဝဘေးအန္တရာယ်ဆိုင်ရာစီမံခန့်ခွဲမှုကော်မတီအနေဖြင့် ကြိုတင်ပြင်ဆင်ရာတွင် ကိုဗစ်-၁၉ ရောဂါကာကွယ်ရေးကိုပါ ထည့်သွင်းစဉ်းစားဆောင်ရွက်ခဲ့သလို အမရပူရမြို့နယ် ရွှေဂဲရေဆိုးထုတ်စက်ရုံအနီးတွင် တာရီးကျိုးပေါက်မှုကြောင့် ရပ်ကွက်လေးခုမှ အိမ်ထောင်စုများ ရေဘေးရှောင်ကြရာတွင်လည်း ကိုဗစ်-၁၉ ကာကွယ်ရေးကိုပါ တစ်ပါတည်း ဆောင်ရွက်ခဲ့ရသည်။

သဘာဝဘေးအန္တရာယ်များမှာ ရှောင်လွှဲ၍ မရဘဲ ကြိုတင်ပြင်ဆင်မှုများဖြင့်သာ ရင်ဆိုင်ကြရသည်။ မြန်မာနိုင်ငံသည် သဘာဝဘေးအန္တရာယ် တွေ့ကြုံခံစားရမှုနှင့် ထိခိုက်နိုင်မှု မြင့်မားသည့် နိုင်ငံဖြစ်သည့်အလျောက် ကြိုတင်ပြင်ဆင်ရန် ရင်ဆိုင်ကျော်လွှားကြရမည်သာဖြစ်သည်။ သဘာဝဘေးအန္တရာယ်ကို ခံစားရမည့်သူများမှာ ပြည်သူများသာဖြစ်သည့်အလျောက် သဘာဝဘေးအသိပညာ၊ ကျန်းမာရေးအသိပညာ မြင့်မားစွာဖြင့် ရင်ဆိုင်တုံ့ပြန်နိုင်ကြပါစေကြောင်း။ ။

ပါဠိပထမပြန်စာမေးပွဲ ဆဋ္ဌမနေ့ကျင်းပ

နေပြည်တော် ဇူလိုင် ၂၁
သာသနာရေးနှင့် ယဉ်ကျေးမှုဝန်ကြီးဌာန သာသနာရေးဦးစီးဌာနကြီးမှူး၍ နှစ်စဉ်ကျင်းပ ပြုလုပ်သော ၂၀၂၀ ပြည့်နှစ် ပါဠိပထမပြန်စာမေးပွဲကို ယနေ့ မွန်းတည့် ၁၂ နာရီမှ မွန်းလွဲ ၃ နာရီအထိ နိုင်ငံတစ်ဝန်းလုံးရှိ စာဖြေဌာန ၂၄၁ ဌာနတို့၌ (ဆဋ္ဌမနေ့) အဖြစ် ဖြေဆိုကြသည်။
ပါဠိပထမပြန်စာမေးပွဲ (ပထမကြိမ်၊ ပထမလက်) ဆဋ္ဌမနေ့ကို စာရင်းသွင်း သံဃာနှင့်သီလရှင် စုစုပေါင်း ၂၀၆၈၆ ပါးအနက် ၁၆၇၄၁ ပါး ဖြေဆိုကြပြီး စာရင်းသွင်း ၈၀ ဒသမ ၉၃ ရာခိုင်နှုန်း ဖြေဆိုကြကြောင်း သာသနာရေးဦးစီးဌာနမှ သိရသည်။
သတင်းစဉ်

ထာဝရငြိမ်းချမ်းရေးစေတီတော် ဘက်စုံတည်ဆောက်အချောသပ်မွမ်းမံခြင်း၊ မဟာသန္တိသုခ ဗုဒ္ဓသာသနာပြုကျောင်းတော်ကြီး ဘက်စုံပြုပြင်မွမ်းမံခြင်း၊ ပရိယတ္တိစာအောင် ငွေပဒေသာပင်စိုက်ထူလှူဒါန်းခြင်းနှင့် နယ်စပ်နှင့်တောင်တန်းဒေသ သာသနာပြုလုပ်ငန်းများ ဆောင်ရွက်ခြင်းတို့အတွက် အလှူတော်ငွေများပေးအပ်လှူဒါန်း

ရန်ကုန် ဇူလိုင် ၂၁
ထာဝရငြိမ်းချမ်းရေး စေတီတော် ဘက်စုံတည်ဆောက် အချောသပ်မွမ်းမံခြင်း၊ မဟာသန္တိသုခ ဗုဒ္ဓသာသနာပြုကျောင်းတော်ကြီး ဘက်စုံပြုပြင်မွမ်းမံခြင်း၊ ပရိယတ္တိစာအောင် ငွေပဒေသာပင်စိုက်ထူလှူဒါန်းခြင်းနှင့် နယ်စပ်နှင့် တောင်တန်းဒေသ သာသနာပြုလုပ်ငန်းများ ဆောင်ရွက်ခြင်းတို့အတွက် အလှူတော်ငွေများ ပေးအပ်လှူဒါန်းပွဲကို ယနေ့မွန်းလွဲ ၂ နာရီက ရန်ကုန်မြို့ ကမ္ဘာအေး ကုန်းမြေရှိ ဝိဇယမင်္ဂလာဓမ္မသဘင်၌ ကျင်းပသည်။
အလှူတော်ငွေ ပေးအပ်ပွဲ အခမ်းအနားတွင် ထာဝရငြိမ်းချမ်းရေး စေတီတော် ဘက်စုံအချောသပ်မွမ်းမံခြင်း၊ မဟာသန္တိသုခ ဗုဒ္ဓသာသနာပြု ကျောင်းတော်ကြီး ဘက်စုံပြုပြင်မွမ်းမံခြင်း၊ ပရိယတ္တိစာအောင် ငွေပဒေသာပင်စိုက်ထူလှူဒါန်းခြင်းနှင့် နယ်စပ်နှင့် တောင်တန်းဒေသ သာသနာပြုလုပ်ငန်းများ ဆောင်ရွက်ခြင်းတို့



အတွက် အလှူရှင် ၂၄ ဦးက ထာဝရ ငြိမ်းချမ်းရေးစေတီတော် ဘက်စုံ တည်ဆောက် အချောသပ်မွမ်းမံခြင်း အတွက် ငွေကျပ် ၈၉၀၆ သိန်း၊ မဟာသန္တိသုခ ဗုဒ္ဓသာသနာပြု ကျောင်းတော်ကြီး ဘက်စုံပြုပြင်မွမ်းမံ ငွေပဒေသာပင်စိုက်ထူလှူဒါန်းခြင်းနှင့် နယ်စပ်နှင့် တောင်တန်းဒေသ သာသနာပြုလုပ်ငန်းများ ဆောင်ရွက်ခြင်းအတွက် ငွေကျပ်သိန်း ၉၁၀ စုစုပေါင်းငွေကျပ် သိန်းပေါင်း ၁၁၈၃၁ တို့ကို ပေးအပ်

လှူဒါန်းကြရာ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စု ဝန်ကြီး သူရဦးအောင်ကိုက လက်ခံပြီး (အပေါ်ပုံ) ဂုဏ်ပြုမှတ်တမ်းလွှာ ပြန်လည်ပေးအပ်ကာ ကျေးဇူးတင် ဝမ်းမြောက်စကားပြောကြားသည်။
သတင်းစဉ်

အာဆီယံစီးပွားရေးအသိုက်အဝန်းဆိုင်ရာ ဒုတိယအတွင်းရေးမှူးချုပ်ရာထူးနေရာအတွက် မလေးရှား၊ မြန်မာ၊ ဖိလစ်ပိုင်၊ စင်ကာပူ၊ ထိုင်းနှင့် ဗီယက်နမ်နိုင်ငံတို့၏ နိုင်ငံသားများထံမှလျှောက်လွှာခေါ်ယူခြင်း

နေပြည်တော် ဇူလိုင် ၂၁
အင်ဒိုနီးရှားနိုင်ငံ ဂျကာတာမြို့ရှိ အာဆီယံ အတွင်းရေးမှူးချုပ်ရုံးက အာဆီယံစီးပွားရေး အသိုက်အဝန်းဆိုင်ရာ ဒုတိယအတွင်းရေးမှူးချုပ် ရာထူးနေရာအတွက် အာဆီယံအဖွဲ့ဝင်နိုင်ငံများ အနက် မလေးရှား၊ မြန်မာ၊ ဖိလစ်ပိုင်၊ စင်ကာပူ၊ ထိုင်းနှင့် ဗီယက်နမ်နိုင်ငံတို့၏ နိုင်ငံသားများထံမှ လျှောက်လွှာများ ခေါ်ယူလျက်ရှိသည်။ လုပ်ငန်း တာဝန်နှင့် သတ်မှတ်အရည်အချင်းများ အပါအဝင် အသေးစိတ်အချက်အလက်များကို အာဆီယံ အတွင်းရေးမှူးချုပ်ရုံး၏ Website ဖြစ်သည့် <https://asean.org/opportunities/vacancies-asec/> တွင် ဝင်ရောက်ကြည့်ရှုနိုင် ကြောင်း သိရသည်။
သတင်းစဉ်



ပန်းပဲအထိမ်းအမှတ် အထူးထုတ်စာပို့တံဆိပ်ခေါင်းသစ် ၂၀၀ ကျပ်တန် ရောင်းချပေးမည်

နေပြည်တော် ဇူလိုင် ၂၁
မြန်မာ့ယဉ်ကျေးမှု သုခုမအနုပညာရပ်များကို မျိုးဆက်သစ် လူငယ်များအကြား ပိုမိုသိရှိ အလေးထားစေရန် ရည်ရွယ်၍ ပို့ဆောင်ရေးနှင့် ဆက်သွယ်ရေးဝန်ကြီးဌာန၊ မြန်မာ့ စာတိုက်လုပ်ငန်းမှ သုခုမအနုပညာ ပန်းဆယ်မျိုးတွင် အပါအဝင်ဖြစ်သော ပန်းပဲအထိမ်းအမှတ် အထူးထုတ် စာပို့တံဆိပ်ခေါင်းသစ် (၂၀၀ ကျပ်တန်) တစ်မျိုး အား ၂၀၂၀ ပြည့်နှစ်၊ ဇူလိုင်လ (၂၄) ရက်၊ မြန်မာသက္ကရာဇ် ၁၃၈၂ ခုနှစ်၊ ဒုတိယဝါဆိုလဆန်း (၅) ရက် (သောကြာနေ့)၊ နံနက် ၉ နာရီခွဲမှစတင်၍ နေပြည်တော် ဗဟိုစာတိုက်ကြီး၊

ရန်ကုန်စာတိုက်ကြီး၊ မန္တလေးစာတိုက်ကြီးတို့နှင့် တိုင်းဒေသကြီး/ ပြည်နယ်များရှိ စာတိုက်များတွင် ရောင်းချ ပေးသွားမည်ဖြစ်သည်။
အထူးအစီအစဉ်တစ်ရပ်အနေဖြင့် နေပြည်တော်ဗဟို စာတိုက်ကြီး၊ ရန်ကုန်စာတိုက်ကြီးနှင့် မန္တလေးစာတိုက် ကြီးတို့တွင် ဇူလိုင် ၂၄ ရက်တွင် ဝယ်ယူသော စာပို့တံဆိပ် ခေါင်းများနှင့် ပထမနေ့စာအိတ် (Firstday Cover) များ ပေါ်တွင် နေ့စွဲအမှတ်အသား တံဆိပ်ရိုက်နှိပ်ပေးမည် ဖြစ်ကြောင်း သိရသည်။
သတင်းစဉ်

မှတ်သားဖွယ်ရာ မိုးရေချိန်များ

နေပြည်တော် ဇူလိုင် ၂၁
မှတ်သားဖွယ်ရာမိုးရေချိန်များမှာ ဖောင်းပြင်မြို့တွင် ၃ ဒသမ ၅၄ လက်မ၊ မောင်တောမြို့တွင် ၃ ဒသမ ၀၃ လက်မ၊ ရမည်းသင်းမြို့တွင် ၂ ဒသမ ၇၅ လက်မ၊ ခန္တီးမြို့တွင် ၂ ဒသမ ၅၂ လက်မ၊ ညောင်တုန်း မြို့တွင် ၂ ဒသမ ၄၅ လက်မ၊ သထုံမြို့တွင် ၂ ဒသမ ၃၂ လက်မ၊ ဘီးလင်းမြို့တွင် ၂ ဒသမ

၂၄ လက်မ၊ ဟိုင်းကြီးကျွန်းမြို့တွင် ၂ ဒသမ ၀၁ လက်မ၊ ကွမ်းလုံမြို့နှင့် အမ်းမြို့တို့တွင် ၁ ဒသမ ၅၄ လက်မ၊ ကျောက်ဖြူမြို့တွင် ၁ ဒသမ ၄၁ လက်မ၊ ပင်လောင်းမြို့နှင့် ကျောက်တော်မြို့တို့တွင် ၁ ဒသမ ၃၄ လက်မစီနှင့် သံတွဲမြို့တွင် ၁ ဒသမ ၃၀ လက်မတို့ ဖြစ်ကြသည်။
မိုး/ဇလ



တူပြိုင်ပြိုင် လုပ်ကိုင်ကြပါစို့

ကမ္ဘာ့ဇာတ်ခုံကြီးမှ ကမ္ဘာ့တေးသံလိုက်၍ ကနိုင်တဲ့ ဗမာပြည်ကြီးဖြစ်အောင် ဖန်တီးပြုပြင်ကြစို့။ ဗမာပြည်ကြီးကို လွတ်လပ်ပြီး တိုးတက်ထွန်းကားတဲ့ တိုင်းပြည်ဖြစ်အောင် ကြံဆောင်ကြိုးစားကြစို့။ ယခုလက်ဝယ်ရှိတဲ့ လုပ်ငန်းတာဝန်အလိုက် ကျွန်တော်တို့ အလုပ်လုပ်ကြစို့။ ကျွန်တော်တို့ အားလုံး စစ်သားရော၊ နိုင်ငံရေးသမားရော၊ စာရေးဆရာရော၊ သတင်းစာဆရာရော၊ ဗမာတစ်မျိုး သားလုံး ယခုပြောတဲ့အတိုင်း ခေတ်ပြောင်းအလုပ်ကို တူပြိုင်ပြိုင် လုပ်ကိုင်ကြပါစို့။

(၁၉၄၇ ခုနှစ် အိုးဝေမဂ္ဂဇင်းတွင် ပဲခူးကျောင်းဆောင်သား ဗိုလ်ချုပ်အောင်ဆန်း၏ အဘော်နှင့် အောင်မြင်ဆန်းသစ်သော အတွေးအခေါ်များမှ ကောက်နုတ်ချက်)

◆ ရှေ့ဖူးမှ

မော်တော်ယာဉ်များ ပြန်လည်ဖြတ်သန်းနိုင်မည့် အခြေအနေတို့အား ရှင်းလင်း တင်ပြသည်။ ယင်းနောက် ဆောက်လုပ်ရေးဝန်ကြီးဌာန ဒုတိယဝန်ကြီး ဒေါက်တာကျော်လင်းက လမ်းတာခိုင်ခံ့စေရေးအတွက် လတ်တလောတွင် Sheet Pile ရိုက်၍ ကျောက်ကြီးများ၊ သဲအိတ်များခင်းပြီး မော်တော်ယာဉ်များ သွားလာနိုင်ရေး ဆောင်ရွက်နေသည့် အခြေအနေနှင့် မိုးကုန်ပါက တာပေါင် အား အသစ်ပြန်လည်တည်ဆောက်မည့် လုပ်ငန်းစဉ်များကို ရှင်းလင်း တင်ပြသည်။

ပေါင်းစပ်ညှိနှိုင်း

ရှင်းလင်းတင်ပြချက်များအပေါ် ဒုတိယသမ္မတက လုပ်ငန်းလိုအပ်ချက်များကို ပေါင်းစပ်ညှိနှိုင်းပေးသည်။

ပြန်လည်ရောက်ရှိ

ထို့နောက် ဒုတိယသမ္မတသည် အဖွဲ့ဝင်များနှင့်အတူ မော်တော်ယာဉ်များဖြင့် အမရပူရမြို့မှ ထွက်ခွာရာ မွန်လွဲပိုင်းတွင် နေပြည်တော်သို့ပြန်လည် ရောက်ရှိကြသည်။

ဇူလိုင် ၁၉ ရက် ညနေပိုင်းတွင် ဧရာဝတီမြစ်ရေ စတင်စိမ့်ဝင်ခဲ့ပြီး ရွှေဂဲရေဆိုးထုတ်စက်ရုံအနီး တာရိုးကျိုးပေါက်မှုနှင့် ကမ်းနားလမ်းပြိုကျမှု ဖြစ်ပွားခဲ့သည်။ ထို့ကြောင့် Poly Felt များကာ၍ သဲအိတ်ဖိခြင်း လုပ်ငန်းများနှင့် ကျောက်ကြီးများဖြင့် လမ်းတာဖွဲ့ခြင်းလုပ်ငန်းများကို အမြန်ဆုံးပြီးစီးအောင် ဆောင်ရွက်ခဲ့ပြီး ယခုအခါ မော်တော်ယာဉ်များ ပုံမှန်ပြန်လည်ဖြတ်သန်း မောင်းနှင်နိုင်ရေး ဆောင်ရွက်လျက်ရှိကြောင်း သိရသည်။

သတင်းစဉ်

ဦးသူရိန်သန်းဇင်အား ဘူလ်ဂေးရီးယားသမ္မတနိုင်ငံဆိုင်ရာ မြန်မာသံအမတ်ကြီးအဖြစ် ပူးတွဲခန့်အပ်

နေပြည်တော် ဇူလိုင် ၂၂

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတသည် ဆားဘီးယားသမ္မတနိုင်ငံဆိုင်ရာ အထူးအာဏာကုန် လွှဲအပ်ခြင်းခံရသော ပြည်ထောင်စုသမ္မတမြန်မာနိုင်ငံတော် သံအမတ်ကြီး ဦးသူရိန်သန်းဇင်အား ၎င်း၏ လက်ရှိတာဝန်ဝတ္တရားများအပြင် ဘူလ်ဂေးရီးယားသမ္မတနိုင်ငံဆိုင်ရာ အထူးအာဏာကုန်လွှဲအပ်ခြင်းခံရသော ပြည်ထောင်စုသမ္မတမြန်မာနိုင်ငံတော် သံအမတ်ကြီးအဖြစ် ပူးတွဲခန့်အပ်လိုက်ပြီးဖြစ်သည်။

သတင်းစဉ်

မြေလွတ်၊ မြေလပ်နှင့် မြေရိုင်းများစီမံခန့်ခွဲရေးဗဟိုကော်မတီ၏ (၂၈) ကြိမ်မြောက် လုပ်ငန်းညှိနှိုင်းအစည်းအဝေးကျင်းပ

နေပြည်တော် ဇူလိုင် ၂၁

မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဗဟိုကော်မတီ၏ (၂၈) ကြိမ်မြောက် လုပ်ငန်းညှိနှိုင်းအစည်းအဝေးကို ယမန်နေ့မွန်လွဲပိုင်းက စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ပြည်ထောင်စုဝန်ကြီးရုံး အစည်းအဝေးခန်းမ၌ ကျင်းပသည်။

အစည်းအဝေးတွင် ဗဟိုကော်မတီဥက္ကဋ္ဌ ပြည်ထောင်စုဝန်ကြီး ဒေါက်တာအောင်သူက မြေလွတ်၊ မြေလပ်နှင့် မြေရိုင်းများ လုပ်ကိုင်ခွင့်ရယူထားပြီး စည်းကမ်းချက်သတ်မှတ်ကာလ လေးနှစ်ပြည့်မြောက်ပြီးချိန်အထိ မြေပြင် အမှန်တကယ် စိုက်ပျိုးလုပ်ကိုင်မှုမရှိသော လုပ်ကိုင်ခွင့်ချထားခြင်းများအား ခွင့်ပြုမိန့် ပြန်လည်ရုပ်သိမ်းနိုင်ရေးနှင့် အမှန်တကယ် စိုက်ပျိုးလုပ်ကိုင်ထားသော မြေဧရိယာအပေါ် ခွင့်ပြုအမိန့်စာအသစ် ထုတ်ပေးနိုင်ရေးလုပ်ငန်းများ၊ မြေလွတ်၊ မြေလပ်နှင့် မြေရိုင်းများ လုပ်ကိုင်ခွင့်ရသူများထံမှ မြေခွန်တော်ကြေးကျန်များ ပြေကြေစွာကောက်ခံရရှိရန် လုပ်ငန်းများ ထိထိရောက်ရောက် ဆောင်ရွက်ရန် ဥပဒေပြဋ္ဌာန်းချက်အတိုင်း တိတိကျကျ ဆောင်ရွက်ရန် လိုအပ်ချက်များကို အသေးစိတ် ဆွေးနွေးမှာကြားသည်။

အစည်းအဝေးသို့ မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ဗဟိုကော်မတီဒုတိယဥက္ကဋ္ဌ ဒုတိယဝန်ကြီး ဦးလှကျော်နှင့် ဗဟိုကော်မတီဝင်များ စုံညီစွာတက်ရောက်ကြပြီး ဗဟိုကော်မတီ အတွင်းရေးမှူး၊ လယ်ယာမြေ စီမံခန့်ခွဲရေးနှင့်စာရင်းအင်းဦးစီးဌာန ညွှန်ကြားရေးမှူးချုပ် ဦးသက်နိုင်ဦး က လုပ်ငန်းညှိနှိုင်းအစည်းအဝေးတွင် ဆွေးနွေးဆုံးဖြတ်ရမည့် ကိစ္စရပ်များနှင့် ပတ်သက်၍ ရှင်းလင်းတင်ပြရာ အစည်းအဝေး တက်ရောက်လာကြသူများက အကြောင်းအရာတစ်ခုချင်းအလိုက် သုံးသပ်ဆွေးနွေးကြသည်။

နိုင်ငံတော် ဖွံ့ဖြိုးတိုးတက်ရေးအတွက် စီးပွားဖြစ် စိုက်ပျိုးရေး၊ မွေးမြူရေး၊ ဓာတ်သတ္တုထုတ်လုပ်ခြင်းလုပ်ငန်းများ၊ အစိုးရက ခွင့်ပြုထားသော ဥပဒေနှင့် ညီညွတ်သည့် အခြားလုပ်ငန်းများအား မြေလွတ်၊ မြေလပ်နှင့် မြေရိုင်းများကို အသုံးပြု၍ ထိရောက်မှုကန်စွာ အသုံးပြုလုပ်ကိုင်နိုင်ကြစေရန် မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဗဟိုကော်မတီအဖွဲ့က မြေလွတ်၊ မြေလပ်



ပြည်ထောင်စုဝန်ကြီး ဒေါက်တာအောင်သူ မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးဗဟိုကော်မတီ၏ (၂၈) ကြိမ်မြောက် လုပ်ငန်းညှိနှိုင်းအစည်းအဝေးတွင် အမှာစကားပြောကြားစဉ်။

နှင့် မြေရိုင်းများစီမံခန့်ခွဲရေးဥပဒေ၊ နည်းဥပဒေများနှင့်အညီ စီမံဆောင်ရွက် လျက်ရှိသည်။

ယခင်အစိုးရကာလ ဗဟိုအဖွဲ့က မြေလွတ်၊ မြေလပ်နှင့် မြေရိုင်းများ လုပ်ပိုင်ခွင့်၊ အသုံးပြုခွင့် ခွင့်ပြုထားခဲ့ခြင်းနှင့်စပ်လျဉ်း၍ ပြည်သူ့ဓွေးစာရင်း ပူးပေါင်းကော်မတီ၏ လေ့လာတွေ့ရှိချက်နှင့် သဘောထားမှတ်ချက်၊ အထူးအဖွဲ့များ၏ စစ်ဆေးတွေ့ရှိချက်များအရ ယခင်ခွင့်ပြုဧရိယာ ၈၇၂၄၂၆၀၀ အနက် သတ်မှတ်ကာလအတွင်း လုပ်ငန်းဖော်ထုတ်လုပ်ကိုင်ခြင်း မရှိသည့် ၈၇၀၆၄၅၀ အား ပြန်လည်သိမ်းဆည်းရန် ယနေ့အစည်းအဝေးက ဆုံးဖြတ်

ခဲ့သဖြင့် စည်းကမ်းချက်နှင့် ညီညွတ်မှုမရှိ၍ ပြန်လည်သိမ်းဆည်းခဲ့သည့် မြေဧရိယာစုစုပေါင်းမှာ ၁၅၆၇၆၁၉ ဒဿမ ၁၃ ဧက ရှိပြီဖြစ်သည်။ လုပ်ငန်း ဖော်ထုတ်လုပ်ကိုင်လျက်ရှိသော ဧရိယာများအား ၂၀၁၂ ခုနှစ် ဥပဒေ၊ နည်းဥပဒေ များပါ ပြဋ္ဌာန်းချက်များနှင့်အညီ ယင်းဥပဒေ စတင်အသက်ဝင်သည့် နေ့မှစ၍ နောက်ကြောင်းပြန် ကောက်ခံသွားရန် မြေခွန်ကောက်ခံခြင်း နည်းဥပဒေ ၂ (ခ) အရ အထူးအဖွဲ့များ ဖွဲ့စည်း၍ မြေပြင်အမှန်စိုက်ဧကများ သိရှိရန် စိစစ် ဆောင်ရွက်ပြီး အမှန်စိုက်ဧကကို စည်းကြပ်ကောက်ခံသွားမည်ဖြစ်ကြောင်း သိရသည်။

သတင်းစဉ်

မြန်မာနိုင်ငံ နိုင်ငံခြားသတင်းထောက်များအသင်း အလုပ်အမှုဆောင်အဖွဲ့ အစည်းအဝေးကျင်းပ

ရန်ကုန် ဇူလိုင် ၂၁

မြန်မာနိုင်ငံ နိုင်ငံခြားသတင်းထောက်များ အသင်း၏ ၂၀၂၀-၂၀၂၁ ခုနှစ် အတွက် အလုပ်အမှုဆောင် အဖွဲ့သစ် ရွေးချယ်တင်မြောက်ခြင်း အရေးပေါ် အစည်းအဝေးကို ဇူလိုင် ၂၀ ရက် ညနေပိုင်းတွင် ကိုဗစ်-၁၉ ကာလ ရောဂါကာကွယ်ရေး ကန့်သတ်ချက်များအရ Video Conferencing စနစ်ဖြင့် ကျင်းပသည်။ အစည်းအဝေးသို့ မြန်မာနိုင်ငံ နိုင်ငံခြားသတင်းထောက်များအသင်း ဥက္ကဋ္ဌ၊ အလုပ်အမှုဆောင်များနှင့် အသင်းသူ အသင်းသားများ Online မှတစ်ဆင့် ပါဝင်တက်ရောက်ကြသည်။ ရှေးဦးစွာ မြန်မာနိုင်ငံ နိုင်ငံခြား

သတင်းထောက်များအသင်းဥက္ကဋ္ဌ ဦးမင်းဇော်က အဖွဲ့အမှုဆောင်များအသင်း အမှုဆောင်ဟောင်းများက နုတ်ထွက်ကြောင်း ကြေညာသည်။ ဆက်လက်၍ အမှုဆောင်သစ်အဖြစ် အဆိုပြုထားကြသူ အသင်းဝင်များဖြင့် အမှုဆောင်အဖွဲ့သစ် ဖွဲ့စည်း အတည်ပြုနိုင်ရေး ဆွေးနွေး လုပ်ဆောင်ကြသည်။ ထို့နောက် ၂၀၂၀-၂၀၂၁ ခုနှစ် အတွက် မြန်မာနိုင်ငံ နိုင်ငံခြား သတင်းထောက်များအသင်း၏ အမှုဆောင်သစ်များ ရွေးချယ်တင်မြောက်ရာတွင် ဥက္ကဋ္ဌအဖြစ် ဦးဟန်ထွေးအောင် (TV Asahi)၊ ဒုဥက္ကဋ္ဌ(၁)အဖြစ်

ဦးမြတ်သူရ (Kyodo News)၊ ဒုဥက္ကဋ္ဌ (၂) အဖြစ် ဒေါ်လှလှဌေး (AFP)၊ အတွင်းရေးမှူးအဖြစ် ဦးသီဟသူယ် (NHK)၊ တွဲဖက်အတွင်းရေးမှူးအဖြစ် ဦးငြိမ်းချမ်းနိုင် (EPA)၊ ဘဏ္ဍာရေးမှူးအဖြစ် ဒေါ်ရတနာထွန်း (Kyodo News)၊ စာရင်းစစ်အဖြစ် ဒေါ်စုမြတ်မွန် (Xinhua) တို့အား လည်းကောင်း၊ အဖွဲ့ဝင်များအဖြစ် ဒေါ်ခင်မိုမိုမြင့် (NHK)၊ ဦးစည်သူနိုင် (VOA)၊ ဒေါ်မျိုးမြတ်မြတ်ထွန်း (The Wall Street Journal)၊ ဦးသိန်းဇော် (AP) တို့အား ရွေးချယ်တင်မြောက်ကြသည်။ ၁၉၈၉ ခုနှစ်၌ စတင်တည်ထောင်သော မြန်မာနိုင်ငံ နိုင်ငံခြားသတင်းထောက်များအသင်း၏ ရုံးခန်းမှာ အမှတ် ၃၃၂၊ ဒုတိယထပ်၊ အရှေ့ရွှေဂုံတိုင်လမ်းမကြီး၊ ဗဟန်းမြို့နယ်၊ ရန်ကုန်မြို့တွင် တည်ရှိပြီး ဖုန်းနံပါတ်မှာ ၀၉-၃၀၀၉၂၉၂၁၊ အီးမေးလ် fcclubofmyanmar@gmail.com ဖြစ်ကြောင်း သိရှိရသည်။ သတင်းစဉ်

နိုင်ငံတော်သံဃမဟာနာယက ဆရာတော်ကြီးများအား ဆွမ်းဆက်ကပ်လှူဒါန်းခြင်း၊ မဟာနာယကကျောင်းတော်ကြီး ဘုရားကျောင်းဆောင်နှင့် ဆွမ်းစားဆောင်တိုးချဲ့ခြင်း၊ ဝါဆိုသင်္ကန်းဆက်ကပ်ခြင်း ရေစက်သွန်းမင်္ဂလာအခမ်းအနားကျင်းပ

ရန်ကုန် ဇူလိုင် ၂၁

ရန်ကုန်တိုင်းဒေသကြီး မရမ်းကုန်းမြို့နယ် ကမ္ဘာအေးကုန်းမြေ မဟာနာယက ကျောင်းတော်ကြီး၌ သီတင်းသုံးတော်မူကြသော နိုင်ငံတော်သံဃမဟာနာယက ဆရာတော်ကြီးများအား ဆွမ်းဆက်ကပ်လှူဒါန်းခြင်း၊ မဟာနာယက ကျောင်းတော်ကြီးရှိ ဘုရားကျောင်းဆောင်နှင့် ဆွမ်းစားဆောင်တိုးချဲ့ထပ် အဆောက်အအုံ တိုးချဲ့ဆောက်လုပ်လှူဒါန်းခြင်း၊ ဝါဆိုသင်္ကန်း ဆက်ကပ်လှူဒါန်း ခြင်း ရေစက်သွန်းမင်္ဂလာအခမ်းအနားကို အဆိုပါ မဟာနာယကကျောင်းတော် ကြီး ဘုရားကျောင်းဆောင်၌ ယနေ့နံနက်ပိုင်းတွင် ကျင်းပရာ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကို တက်ရောက် ကြည့်ညှိသည်။

အခမ်းအနားတွင် နိုင်ငံတော်သံဃမဟာနာယကအဖွဲ့ဥက္ကဋ္ဌ ဗန်းမော် ဆရာတော် အဘိဓဇမဟာရဋ္ဌဂုရု အဘိဓဇအဂ္ဂမဟာသဒ္ဓမ္မဇောတိက ဒေါက်တာ ဘဒ္ဒန္တကုမာရာဘိဝံသထံမှ ပြည်ထောင်စုဝန်ကြီး၊ ဌာနဆိုင်ရာတာဝန်ရှိသူများ နှင့် အလှူရှင်မိသားစုက ငါးပါးသီလ ခံယူဆောက်တည်ကြပြီး ဆရာတော်ကြီး များ ရွတ်ဖတ်သရဏ္ဍာယ်တော်မူသော ပရိတ်တရားတော်များကို နာယူကြ သည်။

ထို့နောက် နိုင်ငံတော်သံဃမဟာနာယက ဆရာတော်ကြီးများအား ပြည်ထောင်စုဝန်ကြီးနှင့် အလှူရှင်များက ဝါဆိုသင်္ကန်းနှင့် လှူဖွယ်ဝတ္ထုပစ္စည်း များ ဆက်ကပ်လှူဒါန်းကြပြီး ပြည်ထောင်စုဝန်ကြီးက မဟာနာယက ကျောင်းတော်ကြီး ဘုရားကျောင်းဆောင်နှင့် ဆွမ်းစားကျောင်းဆောင် တိုးချဲ့ ဆောက်လုပ်ရန်အတွက် ငွေကျပ် သိန်း ၁၅၀၀ ကျော် လှူဒါန်းခဲ့သည့် အလှူရှင် အဂ္ဂမဟာသီရိသုဓမ္မဇောတိကဇောတရ ဦးထွန်းဖေနှင့်ဇနီး သီဟသုဓမ္မသီရီ ဒေါ်ညွန့်ညွန့် (နိုင်ငံမိသားစုဆောက်လုပ်ရေးပစ္စည်းရောင်းဝယ်ရေး) မိသားစုအား ဂုဏ်ပြုမှတ်တမ်းလွှာ ပေးအပ်သည်။

ထို့နောက် နိုင်ငံတော်သံဃမဟာနာယကအဖွဲ့ အကျိုးတော်ဆောင် သန်လျင်မင်းကျောင်းဆရာတော်အဂ္ဂမဟာပဏ္ဍိတအဂ္ဂမဟာသဒ္ဓမ္မဇောတိကဇော တဒ္ဓန္တစန္ဒိမာဘိဝံသထံမှ အနုမောဒနာ ရေစက်သွန်းတရားနာယူ၍ ရေစက် သွန်းလောင်း အမှုပေးကြသည်။

ယင်းနောက် ပြည်ထောင်စုဝန်ကြီးနှင့် အလှူရှင်မိသားစုတို့က နိုင်ငံတော် သံဃမဟာနာယက ဆရာတော်ကြီးများအား ဆွမ်းဆက်ကပ်လှူဒါန်းကြပြီး တိုးချဲ့ဘုရားကျောင်းဆောင်၊ ဆွမ်းစားကျောင်းဆောင်တိုးထပ်အဆောက်အအုံကို



နိုင်ငံတော်သံဃမဟာနာယကအဖွဲ့ဥက္ကဋ္ဌ ဗန်းမော်ဆရာတော် အဘိဓဇမဟာရဋ္ဌဂုရု အဘိဓဇအဂ္ဂမဟာသဒ္ဓမ္မဇောတိက ဒေါက်တာဘဒ္ဒန္တကုမာရာဘိဝံသ ထံမှ ပြည်ထောင်စုဝန်ကြီး သူရဦးအောင်ကိုနှင့် ဧည့်ပရိသတ်များက ငါးပါးသီလ ခံယူဆောက်တည်ကြစဉ်။ သတင်းစဉ်

လှည့်လည်ကြည့်ရှုကြသည်။

မွန်းလွဲပိုင်းတွင် ပြည်ထောင်စုဝန်ကြီးသည် ရန်ကုန်တိုင်းဒေသကြီး မရမ်းကုန်းမြို့နယ် ကမ္ဘာအေးကုန်းမြေရှိ အရာထမ်း၊ အမှုထမ်းအိမ်ရာများ ဆောက်လုပ်နေမှုကို ကြည့်ရှုစစ်ဆေးသည်။

ထို့နောက် တာဝန်ယူဆောင်ရွက်နေသည့် တက်လမ်းဆောက်လုပ်ရေး ကုမ္ပဏီမှ တာဝန်ရှိသူများက အိမ်ရာဆောက်လုပ်မှုနှင့် စပ်လျဉ်း၍ ရှင်းလင်း တင်ပြရာ ပြည်ထောင်စုဝန်ကြီးက အိမ်ရာများ ရေရှည်တည်တံ့ခိုင်မြဲရေးနှင့် ဝန်ထမ်းမိသားစုများ အဆင်ပြေချောမွေ့စွာ နေထိုင်နိုင်စေရေး၊ လုပ်ငန်းများ

အချိန်မီပြီးစီးရေး၊ စံချိန်စံညွှန်းပြည့်မီရေး အထူးအလေးထား ဆောင်ရွက် ကြရန်မှာကြားပြီး လုပ်ငန်းခွင်အတွင်း လိုက်လံကြည့်ရှုစစ်ဆေးခဲ့သည်။

ယခုဆောက်လုပ်လျက်ရှိသော အိမ်ရာသည် သာသနာရေးဦးစီးဌာန၏ ၂၀၁၉-၂၀၂၀ ခု ဘဏ္ဍာရေးနှစ် ငွေလုံးငွေရှင်းအသုံးစရိတ်ဖြင့် ဆောက်လုပ် လျက်ရှိသော အရာထမ်းအိမ်ရာ (၁၁၂ x ၄၀ x ၄၈) ပေ လေးခန်းတွဲ RC လေးထပ်နှင့် အမှုထမ်းအိမ်ရာ (၉၀x ၄၀ x ၄၈)ပေရှိ ခြောက်ခန်းတွဲ RC လေးထပ် အဆောက်အအုံများ ဖြစ်ကြောင်း သိရသည်။

သတင်းစဉ်

ဒုတိယဝန်ကြီး ဦးအောင်လှထွန်း ဖိုတိုလစ်သီပုံနှိပ်စက်ရုံနှင့် ဂလိုဘယ်နယူးလိုက်အော့ဖ်မြန်မာ သတင်းစာတိုက်တို့ကို ကြည့်ရှုစစ်ဆေး

ရန်ကုန် ဇူလိုင် ၂၁

ပြန်ကြားရေးဝန်ကြီးဌာန ဒုတိယဝန်ကြီး ဦးအောင်လှထွန်းသည် ယနေ့နံနက် ၁၀ နာရီတွင် ဗဟန်းမြို့နယ် ငါးထပ်ကြီး ဘုရားလမ်းရှိ ပုံနှိပ်ရေးနှင့် ထုတ်ဝေရေးဦးစီးဌာန ဖိုတိုလစ်သီပုံနှိပ်စက်ရုံသို့ ရောက်ရှိပြီး လုပ်ငန်းဆောင်ရွက်နေမှု များကို ကြည့်ရှုစစ်ဆေးသည်။



ရှေးဦးစွာ ဖိုတိုလစ်သီပုံနှိပ်စက်ရုံ အစည်းအဝေးခန်းမ၌ ပုံနှိပ်ရေးနှင့် ထုတ်ဝေရေးဦးစီးဌာန ဒုတိယဥက္ကဋ္ဌကြားရေးမှူး ချုပ် ဦးဝင်းသူက ဖိုတိုလစ်သီပုံနှိပ်စက်ရုံ၌ တပ်ဆင် အသုံးပြုလျက်ရှိသည့် လုပ်ငန်းသုံးစက်များ၊ အဓိက ဆောင်ရွက်သောလုပ်ငန်းများ၊ နိုင်ငံဘာ စ ရက်တွင် ကျင်းပမည့် ၂၀၂၀ ပြည့်နှစ် ပါတီစုံဒီမိုကရေစီ အထွေထွေ ရွေးကောက်ပွဲကြီးအတွက် ဆန္ဒမဲလက်မှတ်များ ပုံနှိပ်ရန် ဆောင်ရွက်နေမှုများ၊ လုံခြုံရေး အစီအမံဆောင်ရွက်ထား ရှိမှုများနှင့်စပ်လျဉ်း၍ ရှင်းလင်းတင်ပြရာ ဒုတိယဝန်ကြီးက ဖြည့်စွက်ဆွေးနွေးသည်။

ယင်းနောက် ဒုတိယဝန်ကြီးသည် စက်ရုံအတွင်းရှိ ပုံနှိပ်စက်ခန်းများ၊ Computer to Plate စက်ခန်း၊ သိုလှောင်ရုံနှင့် စာအုပ်ချုပ်ခန်းတို့ကို လှည့်လည်ကြည့်ရှု စစ်ဆေးသည်။ (ဝဲပုံ)

မွန်းလွဲပိုင်းတွင် ဒုတိယဝန်ကြီးသည် ဂလိုဘယ်နယူး လိုက်အော့ဖ်မြန်မာသတင်းစာတိုက်သို့ ရောက်ရှိပြီး တာဝန် ရှိသူများ၊ စာတည်းအဖွဲ့ဝင်များနှင့် တွေ့ဆုံ၍ ဂလိုဘယ် နယူးလိုက်အော့ဖ်မြန်မာသတင်းစာသည် မြန်မာနိုင်ငံ အစိုးရ၏ အဘော်ကိုထင်ဟပ်လျက် မြန်မာနိုင်ငံ အခြေ

အနေကို နိုင်ငံတကာသို့ အင်္ဂလိပ်ဘာသာဖြင့် ပုံနှိပ်ထုတ်ဝေ သည့် တစ်ခုတည်းသော သတင်းစာဖြစ်ကြောင်း၊ လာမည့် နိုဝင်ဘာလတွင် ကျင်းပမည့် ပါတီစုံဒီမိုကရေစီရွေးကောက်ပွဲ ကို နိုင်ငံတကာမှ အထူးစိတ်ဝင်စား စောင့်ကြည့်လျက် ရှိသဖြင့် စာတည်းအဖွဲ့ဝင်များနှင့် တာဝန်ရှိသူများအနေဖြင့် သတင်းစာအရည်အသွေး ပိုမိုတိုးတက်စေရန် ကြိုးပမ်း ကြံဆ ဆောင်ရွက်စေလိုကြောင်း၊ နိုင်ငံတကာသတင်းများ ကို ရွေးချယ်ဖော်ပြမှုအပိုင်းတွင် နိုင်ငံတော်၏ နိုင်ငံခြားရေး မူဝါဒနှင့်အညီ ဆောင်ရွက် ရှောင်ရန်များကိုလည်း သတိ ပြုစေလိုကြောင်း၊ ပြည်တွင်းသတင်းများ ရေးသားဖော်ပြ ရာတွင်လည်း မိမိတို့၏ စာဖတ်ပရိသတ်နှင့် လိုက်လျော ညီထွေမှုရှိသည့် အကြောင်းအရာများကို အဆင့်အတန်းမီ ရေးသားဖော်ပြနိုင်ရန် ကြိုးစားကြစေလိုကြောင်း ပြောကြား သည်။

ထို့နောက် တွေ့ဆုံပွဲသို့ တက်ရောက်လာကြသူများက လုပ်ငန်းဆောင်ရွက်နေမှုများကို ဆွေးနွေးတင်ပြကြရာ ဒုတိယဝန်ကြီးက ပြန်လည်ဆွေးနွေးပြီး ပေါင်းစပ်ညှိနှိုင်း ဆောင်ရွက်ပေးသည်။

သတင်းစဉ်

နယ်စပ်ရေးရာဝန်ကြီးဌာနမှ ချင်းပြည်နယ်အတွင်း ဒေသဖွံ့ဖြိုးရေးလုပ်ငန်းများ ဆောင်ရွက်ပေးလျက်ရှိ

နေပြည်တော် ဇူလိုင် ၂၁

နယ်စပ်ရေးရာဝန်ကြီးဌာန နယ်စပ်ဒေသ နှင့် တိုင်းရင်းသားလူမျိုးများ ဖွံ့ဖြိုးတိုးတက် ရေးဦးစီးဌာန၏ ၂၀၁၉-၂၀၂၀ ဘဏ္ဍာရေး နှစ် နယ်စပ်ဒေသ ဖွံ့ဖြိုးရေး ပြည်ထောင်စု ခွင့်ပြုရန်ပုံငွေဖြင့် ချင်းပြည်နယ် မင်းတပ် ခရိုင် မင်းတပ်မြို့နယ်အတွင်း ဆောင်ရွက် လျက်ရှိသည့် မင်းတပ်-ဘော(၃)- ယုက်- ယာယော-လုပ်ရှ်-ခွဲလှ-ရစ်မွေး ကျေးရွာ ချင်းဆက်လမ်း (၂၁/၀)မိုင် အနက်မှ (၇/၀)

မိုင် ကျောက်ခင်းပြီး ကျန်(၁၄/၀)မိုင် အနက်မှ (၂/၀)မိုင်ကျောက်ခင်းလုပ်ငန်း ဆောင်ရွက်ပြီးစီးမှုများအား ချင်းပြည်နယ် ဖွံ့ဖြိုးမှုကြီးကြပ်ရေးရုံးမှ ညွှန်ကြားရေးမှူး ဦးစိုးမင်းအုန်းနှင့် တာဝန်ရှိသူများသည် ယနေ့နံနက်ပိုင်းတွင် မြေပြင် ကွင်းဆင်း စစ်ဆေးမှုများ ဆောင်ရွက်ခဲ့ပြီး လုပ်ငန်းများ ဆောင်ရွက်ရာတွင် သတ်မှတ်စံချိန်စံညွှန်း များနှင့်အညီ အချိန်မီပြီးစီးနိုင်ရေးအတွက် သက်ဆိုင်ရာဒေသရှိ တာဝန်ရှိသူများနှင့်

ညှိနှိုင်းပေါင်းစပ် ဆောင်ရွက်ပေးသည်။ ယခုဖောက်လုပ်လျက်ရှိသည့် ကျေးရွာ ချင်းဆက်လမ်း ဖောက်လုပ်ပြီးစီးပါက ပတ်ဝန်းကျင် ကျေးရွာ ၁၇ ရွာ၊ အိမ်ခြေ ၇၅၅ လုံး၊ လူဦးရေ ၄၀၆၂ ဦးတို့၏ ပညာရေး၊ ကျန်းမာရေး၊ စီးပွားရေးနှင့် လူမှုစီးပွားဘဝ များ ဖွံ့ဖြိုးတိုးတက်ရေးအတွက် များစွာ အထောက်အကူ ပြုနိုင်မည်ဖြစ်ကြောင်း ဒေသခံပြည်သူများထံမှ သိရှိရသည်။ နယ်စပ်ရေးရာဝန်ကြီးဌာနအနေဖြင့်

ချင်းပြည်နယ်အတွင်း၌ ၂၀၁၉-၂၀၂၀ ဘဏ္ဍာရေးနှစ် ပြည်ထောင်စုခွင့်ပြုရန်ပုံငွေ ဖြင့် လမ်း/တံတားလုပ်ငန်း ၄၄ ခု၊ ရေရရှိ ရေးလုပ်ငန်း လေးခု၊ ထောက်ပံ့ရန်ပုံငွေဖြင့် လုပ်ငန်း တစ်ခု၊ ဖြည့်စွက်ရန်ပုံငွေဖြင့် လုပ်ငန်း လေးခု၊ အရေးပေါ်ရန်ပုံငွေဖြင့် လုပ်ငန်း တစ်ခု စုစုပေါင်း လုပ်ငန်း ၅၄ ခု ဆောင်ရွက်ပေးလျက်ရှိကြောင်း သိရ သည်။

သတင်းစဉ်

မှတ်သို့လေ အားနည်းနေ

နေပြည်တော် ဇူလိုင် ၂၁

ဘင်္ဂလားပင်လယ်အော်အခြေအနေမှာ ကပ္ပလီ ပင်လယ်ပြင်နှင့် ဘင်္ဂလားပင်လယ်အော်တို့တွင် မှတ်သို့လေ အားနည်းနေသည်။

မြန်မာ့ပင်လယ်ပြင်အခြေအနေမှာ လှိုင်းအနည်း ငယ်မှ အသင့်အတင့်ရှိမည်။ လှိုင်းအမြင့်မှာ မြန်မာ့ ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင် တို့တွင် လေးပေမှ ခုနစ်ပေခန့် ရှိနိုင်သည်။

မိုး/ဇလ

ပြည်သူ့သာလျှင် အဓိက

၂၀၂၀ - ၂၀၂၁ ဘဏ္ဍာရေးနှစ်၊ နိုင်ငံတော်၏ အမျိုးသားစီမံကိန်းဥပဒေကြမ်းနှင့် ပြည်ထောင်စု၏ ဘဏ္ဍာငွေအရအသုံးဆိုင်ရာ ဥပဒေကြမ်းများနှင့်စပ်လျဉ်း၍ လုပ်ငန်းညှိနှိုင်းအစည်းအဝေးကျင်းပ

နေပြည်တော် ဇူလိုင် ၂၁
၂၀၂၀-၂၀၂၁ ဘဏ္ဍာရေးနှစ်၊ နိုင်ငံတော်၏ အမျိုးသားစီမံကိန်း ဥပဒေကြမ်းနှင့် ပြည်ထောင်စု၏ ဘဏ္ဍာငွေအရအသုံးဆိုင်ရာ

ဥပဒေကြမ်းများနှင့်စပ်လျဉ်း၍ စီမံကိန်းလုပ်ငန်းများနှင့် ရင်းနှီးမြှုပ်နှံရေးများ စီစဉ်ပေးပေးအဖွဲ့၊ အဖွဲ့ (၁၄) နှင့် စီးပွားရေးနှင့်ကူးသန်း ရောင်းဝယ်ရေးဝန်ကြီးဌာနတို့၏ လုပ်ငန်းညှိနှိုင်း အစည်းအဝေးကို

ယနေ့မုန်းလွဲ ၁ နာရီတွင် နေပြည်တော်ရှိ အမျိုးသား လွှတ်တော်ရေးရာဆောင်အမှတ် (၁-၂၀) ၌ ကျင်းပ သည်။ (ဝဲပုံ)



အစည်းအဝေး၌ စီမံကိန်းလုပ်ငန်းများနှင့် ရင်းနှီးမြှုပ်နှံရေးများ စီစဉ်ပေးပေးအဖွဲ့ (၁၄) ၏ ဥက္ကဋ္ဌ ဦးသိမ်းဆွေက အဖွဲ့အမှတ်စဉ်အရ ပြောကြားပြီး အဖွဲ့ဝင်များက စီမံကိန်း လုပ်ငန်းများနှင့် ရင်းနှီးမြှုပ်နှံရေးများနှင့်စပ်လျဉ်း၍ စီးပွားရေး နှင့်ကူးသန်းရောင်းဝယ်ရေးဝန်ကြီးဌာနမှ တာဝန်ရှိပုဂ္ဂိုလ် များနှင့် ဆွေးနွေးကြသည်။

အစည်းအဝေး၌ စီမံကိန်းလုပ်ငန်းများနှင့် ရင်းနှီးမြှုပ်နှံရေးများ စီစဉ်ပေးပေးအဖွဲ့ (၁၄) ၏ ဥက္ကဋ္ဌ ဦးသိမ်းဆွေ၊ ဒုတိယဥက္ကဋ္ဌ၊ အတွင်းရေးမှူး၊ တွဲဖက်အတွင်းရေးမှူး၊ အဖွဲ့ဝင်များ၊ စီးပွားရေးနှင့်ကူးသန်းရောင်းဝယ်ရေးဝန်ကြီး ဌာနမှ ညွှန်ကြားရေးမှူးချုပ်၊ ဒုတိယအမြဲတမ်းအတွင်းဝန်၊ တာဝန်ရှိပုဂ္ဂိုလ်များနှင့် အမျိုးသားလွှတ်တော်ရုံးမှ တာဝန် ရှိသူများ တက်ရောက်ခဲ့ကြောင်း သိရသည်။

သတင်းစဉ်

ချင်းတွင်းမြစ်ရေ ဖောင်းပြင်မြို့၌ စိုးရိမ်ရေမှတ် ရောက်ရှိနေ

နေပြည်တော် ဇူလိုင် ၂၁
ယနေ့ မြန်မာစံတော်ချိန် နံနက် ၁၀ နာရီခွဲ တိုင်းထွာချက်အရ ချင်းတွင်းမြစ်ရေသည် ဖောင်းပြင် မြို့တွင် ယင်းမြို့၏ စိုးရိမ်ရေမှတ် သို့ ရောက်ရှိနေသည်။ အဆိုပါ မြစ်ရေသည် လက်ရှိရေမှတ်မှ နောက်နှစ်ရက်အတွင်း ပေဝက် ၁၀ ခန့် ဆက်လက်တက်လာနိုင်ပြီး ယင်းမြို့၏ စိုးရိမ်ရေမှတ်အထက် ဆက်လက်တက်ရှိနိုင်သည်။

သို့ဖြစ်၍ ဖောင်းပြင်မြို့ အတွင်းရှိ မြစ်ကမ်းအနီးနှင့် မြေခိုင်ပိုင်း နေထိုင်သူများအနေဖြင့် အထူးသတိပြု နေထိုင်ကြရန် အကြံပြုအပ်ပါသည်။ ဇူ/ဇလ

ပြည်တွင်းခရီးသွားလုပ်ငန်း ဖွံ့ဖြိုးတိုးတက်ရေးအတွက် ရန်ကုန်တိုင်းဒေသကြီးရှိ ခရီးစဉ်ဒေသများ ကွင်းဆင်းစစ်ဆေး

နေပြည်တော် ဇူလိုင် ၂၁
ဟိုတယ်နှင့်ခရီးသွားလာရေးဝန်ကြီးဌာန ဒုတိယဝန်ကြီး ဦးတင်လတ်သည် ပြည်တွင်းခရီးသွားလုပ်ငန်းဖွံ့ဖြိုးတိုး တက်ရေး၊ ခရီးစဉ်ဒေသအသစ်များ ဖော်ဆောင်ရေးအတွက် ရန်ကုန်တိုင်းဒေသကြီးရှိ ခရီးစဉ်ဒေသများအား ကွင်းဆင်း စစ်ဆေးသည်။ (ယာပုံ)

ဒုတိယဝန်ကြီးသည် ဇူလိုင် ၁၉ ရက် ညနေပိုင်းက ရန်ကုန်-မန္တလေး အမြန်လမ်း မိုင်တိုင် ၃၄ မိုင် ၂ ယာလုံရှိ Swiss-Myanmar Orchards Eco Resort နှင့် လှည်းကူး မြို့နယ် ရေကျော်ကျေးရွာရှိ Mother Earth Organic Farm သို့ သွားရောက်ကာ Eco-tourism နှင့် Farm Tourism ခရီးစဉ်ဒေသအဖြစ် ဖော်ဆောင်နိုင်မှုအခြေအနေများကို လှည့်လည်ကြည့်ရှုစစ်ဆေးကာ လိုအပ်သည်များကို မှာကြားသည်။ ဆက်လက်၍ ဒုတိယဝန်ကြီးသည် ဗိုလ်တထောင်မြို့နယ်အတွင်းရှိ ဝန်ကြီးဌာနပိုင် မြေနေရာ နှင့် ပန်းဘဲတန်းမြို့နယ်ရှိ ဝန်ကြီးဌာနပိုင် အဆောက်အအုံ နေရာများသို့ သွားရောက်ကြည့်ရှုစစ်ဆေးသည်။

ဒုတိယဝန်ကြီးသည် ဇူလိုင် ၂၀ ရက် နံနက်ပိုင်းတွင် ခရီးစဉ်ဒေသစီမံခန့်ခွဲရေးကော်မတီ (DMO) အဖွဲ့ဝင်များနှင့် ရန်ကုန်မြို့ရှိ Center for Tourism Development ၌ တွေ့ဆုံသည်။
တွေ့ဆုံပွဲတွင် ဒုတိယဝန်ကြီး ဦးတင်လတ်က ကိုဗစ်-၁၉ အလွန်ကာလတွင် ခရီးသွားလုပ်ငန်း ပုံစံအသစ်ဖြင့် ပြန်လည်စတင်ရာတွင် ပြည်တွင်းခရီးသွားလုပ်ငန်းကို ဦးစားပေးအကောင်အထည်ဖော် ဆောင်ရွက်ရမည် ဖြစ်ကြောင်း၊ ထိုသို့ အကောင်အထည်ဖော်ဆောင်ရွက် ရာတွင် မြန်မာနိုင်ငံ ခရီးသွားလုပ်ငန်းဥပဒေနှင့်အညီ ဖွဲ့စည်းထားသည့် ဝန်ကြီးချုပ်ဦးဆောင်သော ဒေသဆိုင်ရာ

ခရီးသွားလုပ်ငန်းကော်မတီများက သက်ဆိုင်ရာဒေသ၏ လိုအပ်ချက်အပေါ်မူတည်၍ ခရီးစဉ်ဒေသစီမံခန့်ခွဲရေး ကော်မတီများ (DMO) များကို ဖွဲ့စည်းဆောင်ရွက်ရမည် ဖြစ်ကြောင်း၊ ဒေသအလိုက် ဖြစ်ပေါ်နေသည့် လက်ရှိ အခြေအနေများကို ဒေသခံများက ပိုမိုသိရှိရမည့်အတွက် DMO များဖွဲ့စည်းရာတွင် အဖွဲ့ဝင်များတွင် ဒေသအာဏာပိုင် များနှင့်အတူ ဒေသခံဟိုတယ်နှင့် ခရီးသွားလုပ်ငန်းလုပ်ကိုင် နေသူများ၊ မြို့မိမြို့ဖများကို ပါဝင်ဖွဲ့စည်းနိုင်ရန်ဆောင်ရွက် လျက်ရှိကြောင်း၊ DMO အနေဖြင့် သက်ဆိုင်ရာဒေသ အလိုက် ခရီးသည်များ ဘေးအန္တရာယ်ကင်းရှင်းရေး၊ ခရီးစဉ်ဒေသဖွံ့ဖြိုးရေးနှင့် အသစ်ဖော်ဆောင်ရေးလုပ်ငန်း များကို ထိထိရောက်ရောက်ဆောင်ရွက်နိုင်ရန် ဆောင်ရွက် ရမည်ဖြစ်ကြောင်း၊ ဟိုတယ်နှင့် ခရီးသွားလာရေးဝန်ကြီး ဌာနမှ ဆက်စပ်ဝန်ကြီးဌာနများ၏ ထုတ်ပြန်ချက်များကို ပေါင်းစပ်ကာ Tourism National Guideline For COVID-19 Safe Services ကို ပြုစုထုတ်ပြန်ထားပြီးဖြစ်ရာ ဟိုတယ်နှင့်ခရီးသွားလုပ်ငန်း ဆောင်ရွက်နေသူများ၊ ခရီးသွားဧည့်သည်များ စနစ်တကျ လိုက်နာဆောင်ရွက် နိုင်ရန် DMO များမှ ကြီးကြပ်ဆောင်ရွက်ရမည် ဖြစ်ကြောင်းဖြင့် ပြောကြားသည်။

ယင်းနောက်တက်ရောက်လာကြသည့် တိုင်းဒေသကြီး လွှတ်တော်ကိုယ်စားလှယ်နှင့် ဌာနဆိုင်ရာများ၊ DMO အဖွဲ့ဝင်များက ရန်ကုန်တိုင်းဒေသကြီးအတွင်း ခရီးသွား လုပ်ငန်း ဖွံ့ဖြိုးတိုးတက်ရေး၊ ခရီးစဉ်ဒေသအသစ်များ ဖော်ဆောင်ရေး ဆောင်ရွက်နေမှုအခြေအနေများ၊ ဟိုတယ် နှင့်ခရီးသွားလုပ်ငန်းများကို ကိုဗစ်-၁၉ ကာကွယ်တားဆီး ရေးဆိုင်ရာ သတ်မှတ်ချက်များနှင့်အညီ လုပ်ငန်းဆောင်ရွက် နေမှုများနှင့် လက်ရှိတွေ့ကြုံနေရသည့် အခက်အခဲများကို



သက်ဆိုင်ရာကဏ္ဍအလိုက် ဆွေးနွေးတင်ပြရာ ဒုတိယ ဝန်ကြီးက လိုအပ်သည်များကို ဖြည့်စွက်ဆွေးနွေးကာ ပေါင်းစပ်ဆောင်ရွက်ပေးသည်။

မွန်းလွဲပိုင်းတွင် ဒုတိယဝန်ကြီးသည် ကျောက်တန်း မြို့နယ် စံပြကျေးရွာရှိ ဓာတ်ပေါင်းစု ဆုတောင်းပြည့် ရွှေဘုံသာစေတီတော်၊ သံတကျေးရွာရှိ မီးပြတိုက်များသို့ သွားရောက်ကာ ခရီးစဉ်ဒေသအသစ် ဖော်ဆောင်နိုင်မှု၊ လူထုအခြေပြုခရီးသွားလုပ်ငန်း ဖော်ဆောင်နိုင်မှုများကို လှည့်လည်ကြည့်ရှုစစ်ဆေးခဲ့ပြီး ဘုရားဂေါပကထံသို့ အလှူငွေများ ပေးအပ်လှူဒါန်းသည်။

ယင်းနောက် ဒုတိယဝန်ကြီးနှင့် အဖွဲ့သည် ပီလခတ် ကျေးရွာရှိ ပီလခတ်စရိအန်ဂါလဲအိမ်ဝရီ-စရိမဟာမုနီ(စ်) ဝရရီ ဟိန္ဒူဘုရားကျောင်းနှင့် ပါဒကြီးစံပြကျေးရွာရှိ ဆုတောင်းပြည့်ပါဒကြီး ငါးထပ်ဘုရားကြီးသို့သွားရောက် ကာ ကိုဗစ်-၁၉ ကာကွယ်တားဆီးရေးဆိုင်ရာ သတ်မှတ် ချက်များ၊ Physical Distancing နှင့်အညီ ဘုရားများ ပြန်လည်ဖွင့်လှစ်ရန် ဆောင်ရွက်နေမှုကို လှည့်လည် ကြည့်ရှုကာ အလှူငွေများ ပေးအပ်လှူဒါန်းကြောင်း သိရသည်။

သတင်းစဉ်

ပိုင်ဘီအက်စ်ယာဉ်အစီးရေ ၅၀၀ ကျော်တွင် ရန်ကုန်ငွေပေးချေခြင်းဝန်ဆောင်မှု YPS ကတ်များ စတင်အသုံးပြု

ရန်ကုန် ဇူလိုင် ၂၁
ရန်ကုန်တိုင်းဒေသကြီးအတွင်း ပြေးဆွဲ လျက်ရှိသော ပိုင်ဘီအက်စ်ယာဉ်လိုင်း ၁၂ လိုင်းရှိ ယာဉ်အစီးရေ ၅၀၀ ကျော် တွင် ရန်ကုန်ငွေပေးချေခြင်းဝန်ဆောင်မှု YPS ကတ်များကို ယနေ့စတင်အသုံးပြု လျက်ရှိကြောင်း သိရသည်။
ရန်ကုန်ငွေပေးချေခြင်းဝန်ဆောင်မှု YPS ကတ် အသုံးပြုနိုင်သော ယာဉ် လိုင်းများမှာ ပိုင်ဘီအက်စ် ၄၃၊ ၆၂၊ ၇၂၊

၈၇၊ ၈၈၊ ၈၉၊ ၉၂၊ ၁၂၊ ၁၄၊ ၂၅၊ ၃၀၊ ၃၈ တို့တွင် ယနေ့စတင်အသုံးပြုနိုင်ပြီဖြစ် ကြောင်း သိရသည်။ ရန်ကုန်ငွေပေးချေ ခြင်းဝန်ဆောင်မှု YPS ကတ်များကို ဇူလိုင် ၁၆ ရက်မှစ၍ G & G ဆိုင်ပေါင်း ၁၀၂ ဆိုင်တွင် ရောင်းချပေးခဲ့ရာ ၅ ရက် အတွင်း ကတ်ပေါင်း ၉၁၂၉ ကတ် ရောင်းချနိုင်ခဲ့ကြောင်း သိရသည်။
ယနေ့တွင် ခရီးသွားပြည်သူ များအား ယာဉ်လိုင်းပေါင်း ၁၂ လိုင်းမှ

ကားအစီးရေ ၅၉၇ စီးဖြင့် YPS ကတ် အသုံးပြုနိုင်ရန် စတင်မိတ်ဆက် ပေးခြင်းဖြစ်ကာ လာမည့် ဩဂုတ်လ အတွင်း ယာဉ်လိုင်းပေါင်း ၂၁ လိုင်းမှ ကားအစီးရေ ၆၀၀ ကျော်တွင် ထပ်မံ အသုံးပြုမည်ဖြစ်ကြောင်း သိရသည်။
YPS ကတ်များ၏ ငွေကြေး ကောက်ခံမှုနှင့်ပတ်သက်၍ အေးရှား စတားမားမှ ဈေးကွက်အရာရှိချုပ် ဒေါ်ရီရီခင်က “လက်ရှိယာဉ်တွေမှာ

ကောက်ခံနေတဲ့ နှုန်းထားအတိုင်းပဲ ကောက်တာဖြစ်ပါတယ်။ ယာဉ်စီးခန့် ပတ်သက်ပြီး ပြုပြင်ပြောင်းလဲထားတာ မရှိပါဘူး။ အရင်အတိုင်းပဲ ကောက်ခံမှု ဖြစ်ပါတယ်။ နောက်ပိုင်းကျရင်တော့ ခရီးစဉ်အကွာအဝေးနဲ့ ကောက်မယ့် အစီအစဉ်လေးရှိပါတယ်။ အဲဒီအတွက် စက်ကိရိယာနဲ့ နှစ်လုံးတပ်ပေးထား တာ ဖြစ်ပါတယ်” ဟု ပြောကြားသည်။
ရန်ကုန်ငွေပေးချေခြင်းဝန်ဆောင်မှု

YPS ကတ်တွင် ငွေဖြည့်သွင်းခြင်းကို အနည်းဆုံး ငွေကျပ် တစ်ထောင်မှ အများဆုံး ငွေကျပ် ငါးသောင်းအထိ ဖြည့်သွင်းနိုင်ပြီး ခရီးသွားပြည်သူများ အလွယ်တကူ ဝယ်ယူနိုင်စေရန် YPS ကတ်အရောင်းနှင့် ဝန်ဆောင်မှုစင်တာ များကို ဆူးလေ၊ သမိုင်း၊ တာမွေတို့တွင် လည်းကောင်း၊ G & G ဆိုင်ပေါင်း ၁၀၂ ဆိုင်တွင်လည်းကောင်း ရောင်းချ ပေးလျက်ရှိသည်။ ထို့ပြင် ရန်ကုန် မြို့တော်စည်ပင်သာယာရေးကော်မတီ မှ ကတ်အရောင်းနှင့် ငွေဖြည့်ဆိုင်

လေးဆိုင်ကို မြို့တော်ခန်းမရှေ့က မှတ်တိုင်၊ မြန်မာပလာဇာ၊ ရှစ်မိုင်နှင့် ပါရမီ (ညောင်ပင်) ကားမှတ်တိုင် တို့တွင် ဖွင့်လှစ်ရောင်းချပေးလျက် ရှိကြောင်း သိရသည်။
YPS ကတ်များကို ဈေးကွက် အတွင်း ကတ်အရေအတွက် နှစ်သိန်း ခွဲခန့်ကို ဖြန့်ဖြူးရောင်းချသွားရန် စီစဉ်ထားရှိပြီး ဈေးကွက်လိုအပ်ချက် အရ ထပ်မံဖြည့်တင်းသွားနိုင်ရန် ပြင်ဆင်ထားကြောင်း သိရသည်။
ထင်ပေါင်း (ကမာရွတ်)

ရောဂါတိုင်းဒေသကြီး ဝန်ကြီးချုပ် ဦးလှမိုးအောင် ငပုတောမြို့ အခြေခံပညာ အထက်တန်းကျောင်း ဖွင့်လှစ်နေမှုအား ကြည့်ရှုစစ်ဆေးပြီး ဌာနဆိုင်ရာများနှင့်တွေ့ဆုံ

ငပုတော ဇူလိုင် ၂၁ တိုင်းဒေသကြီး ကိုဗစ်-၁၉ထိန်းချုပ်ရေးနှင့် အရေးပေါ်တုံ့ပြန်ရေးကော်မတီဥက္ကဋ္ဌ ရောဂါတိုင်းဒေသကြီး ဝန်ကြီးချုပ် ဦးလှမိုးအောင်သည် စိုက်ပျိုးရေး၊ မွေးမြူရေး၊ သယံဇာတနှင့် ပတ်ဝန်းကျင်ထိန်းသိမ်းရေးဝန်ကြီးဦးတင်အောင်ဝင်း၊ လူမှုရေးဝန်ကြီးဒေါက်တာ လှမြတ်သွေး၊ ကရင်တိုင်းရင်းသားလူမျိုးရေးရာဝန်ကြီးဂျိမ်းမြတ်မြတ်သူ၊ အလုပ်သမားလူဝင်မှုကြီးကြပ်ရေးနှင့် လူ့စွမ်းအားအရင်းအမြစ် ဝန်ကြီးဒေါက်တာ စိုးဝင်းတို့နှင့်အတူ ငပုတောမြို့ အခြေခံပညာ အထက်တန်းကျောင်း ဖွင့်လှစ်နေမှုအား ယနေ့ နံနက်ပိုင်းက သွားရောက်ကြည့်ရှု စစ်ဆေးပြီး (အပေါ်ယာပုံ) မြို့နယ်အဆင့် ဌာန



ဆိုင်ရာများ၊ ဆရာ ဆရာမများနှင့် တွေ့ဆုံခဲ့ကြောင်း သိရသည်။

ရှေးဦးစွာ တိုင်းဒေသကြီး ကိုဗစ်-၁၉ ထိန်းချုပ်ရေးနှင့် အရေးပေါ်တုံ့ပြန်

ရေးကော်မတီဥက္ကဋ္ဌ ရောဂါတိုင်းဒေသကြီး ဝန်ကြီးချုပ် ဦးလှမိုးအောင်

သည် မြို့နယ်အဆင့်ဌာနဆိုင်ရာများနှင့်တွေ့ဆုံရာတွင် ကမ္ဘာ့ကပ်ရောဂါဆိုးကြွရသောအချိန်တွင် ၎င်းနှင့်ပတ်သက်ပြီး ပေးဆပ်ရသော လူ၊ ငွေနှင့် လုပ်အားများစွာ ရှိမည်ဖြစ်ကြောင်း၊ ထိုကဲ့သို့ ပေးဆပ်ရသော်လည်း အမြတ်အစွန်း များစွာရှိကြောင်း၊ မည်သည့်ကိစ္စမဆို အခက်အခဲများစွာ ရှိမည်ဖြစ်ကြောင်းနှင့် အခက်အခဲများကြားက အခွင့်အလမ်းများ ရှာဖွေမည်ဖြစ်ကြောင်း၊ ဘာပဲကြုံလာလာ ညီညီညွတ်ညွတ် စည်းစည်းလုံးလုံး ဆောင်ရွက်ကြရန်လိုကြောင်း၊ ကျောင်းသား ကျောင်းသူများ ပုံမှန်သင်ကြားနေသော ပညာရေးကိစ္စများကို ပြတ်တောက်မသွားစေရန်အတွက် အခက်အခဲအမျိုးမျိုးကြားက ကျောင်းဖွင့်နိုင်ရန် ဆောင်ရွက်ခဲ့ကြောင်း၊ ဆရာ ဆရာမများအနေဖြင့် ကလေးငယ်များကို

အထူးဂရုပြုစေလိုကြောင်း၊ အခက်အခဲများကိုသက်ဆိုင်ရာအစိုးရအဖွဲ့နှင့် ပညာရေး၊ ကျန်းမာရေးဌာနများသို့ အချိန်မရွေး အကူအညီ တောင်းခံနိုင်ကြောင်း ပြောကြားသည်။ ဆက်လက်၍ တိုင်းဒေသကြီး ပညာရေးဗဟိုကလောင်ဆောင်ရွက်မှုအခြေအနေများနှင့် ငပုတောမြို့ အခြေခံပညာ အထက်တန်းကျောင်းတာဝန်ခံကျောင်းအုပ်ကြီးက ကျောင်းသားများ လက်ခံထားမှုအခြေအနေများ၊ ကျန်းမာရေးနှင့် အာကစားဝန်ကြီးဌာနက ထုတ်ပြန်ထားသည့် ညွှန်ကြားချက်များနှင့်အညီ ဆောင်ရွက်မှုအခြေအနေများကို ရှင်းလင်းတင်ပြကြပြီး တိုင်းဒေသကြီး ဝန်ကြီးချုပ်က လိုအပ်သည်များ မှာကြားကြောင်း သိရသည်။ လှမင်းထွဋ်(ပြန်/ဆက်)



မန္တလေးမြို့တွင် ၂၀၂၀-၂၀၂၁ ပညာသင်နှစ်အတွက် အခြေခံပညာအထက်တန်းကျောင်းများအား ကိုဗစ် - ၁၉ ရောဂါ ကာကွယ်ရေး လမ်းညွှန်ချက်များနှင့်အညီ ဇူလိုင် ၂၁ ရက်က ဖွင့်လှစ်ရာ ကျောင်းသား ကျောင်းသူများအား ဆရာမများက ကိုယ်ပူချိန်တိုင်းတာပေးစဉ်။ မင်းထက်အောင်(မန်းကိုယ်ပွား)



တနင်္သာရီတိုင်းဒေသကြီး ကော့သောင်းမြို့နယ်အတွင်း အစိုးရအခြေခံပညာ အထက်တန်းကျောင်း ကိုးကျောင်း၊ အထက်တန်းကျောင်း(ခွဲ)ငါးကျောင်း၊ ကိုယ်ပိုင် အထက်တန်းကျောင်း တစ်ကျောင်းရှိရာ ဇူလိုင် ၂၁ ရက်က ကျန်းမာရေးနှင့် အာကစားဝန်ကြီးဌာန၏ လမ်းညွှန်ချက်နှင့်အညီ အစိုးရအထက်တန်းအဆင့် ကျောင်းပေါင်း ၁၄ ကျောင်း ပြန်လည်ဖွင့်လှစ်ပြီး ကျောင်းသားများ ကျောင်းအတွင်း မဝင်မီ လက်သန့်ဆေးဖျန်းပေးစဉ်။ ကျော်စိုး(ကော့သောင်း)



ရှမ်းပြည်နယ် မြောက်ပိုင်း ကျောက်မဲခရိုင် နမ္မတူမြို့နယ်တွင် ၂၀၂၀-၂၀၂၁ ပညာသင်နှစ် အခြေခံပညာ အထက်တန်းကျောင်းများအား ကိုဗစ်-၁၉ ရောဂါ ကာကွယ်၊ ထိန်းချုပ်ရေးဆိုင်ရာ ကျန်းမာရေးလမ်းညွှန်ချက်များနှင့်အညီ ဇူလိုင် ၂၁ ရက်က စတင်ဖွင့်လှစ်ရာ ကျောင်းသူများ လက်ဆေးနေစဉ်။ လူမော် (ပြန်/ဆက်)



ရှမ်းပြည်နယ်အရှေ့ပိုင်း တာချီလိတ်ခရိုင် မိုင်းယောင်းမြို့နယ် အခြေခံပညာအထက်တန်းကျောင်း၌ ဇူလိုင် ၂၁ ရက်က ကိုဗစ် - ၁၉ ရောဂါ ကြိုတင်ကာကွယ်ရေးလုပ်ငန်းများနှင့်အညီ ကျောင်းသားများအား ကိုယ်ပူချိန်တိုင်းတာပေးစဉ်။ စိုင်းအောင်ဇော်လင်း(ပြန်/ဆက်)

ရန်ကုန် အနောက်ပိုင်းခရိုင် မရမ်းကုန်းမြို့နယ် အမှတ်(၂) အခြေခံပညာအထက်တန်းကျောင်း၌ ကျန်းမာရေးနှင့် အာကစားဝန်ကြီးဌာနနှင့် ပညာရေးဝန်ကြီးဌာနက ချမှတ်ထားသော လမ်းညွှန်ချက်များနှင့်အညီ ဇူလိုင် ၂၁ ရက်က အထက် တန်းကျောင်းသားများ စာသင်ကြားမှုကို တွေ့ရစဉ်။ မျိုးမင်းသိန်း (မရမ်းကုန်း)



စစ်ကိုင်းတိုင်းဒေသကြီး ကလေးမြို့နယ်တွင် အထက်တန်းအဆင့် ကျောင်းများကို ကျန်းမာရေးနှင့် အာကစားဝန်ကြီးဌာနမှ ထုတ်ပြန်ထားသော ကိုဗစ် - ၁၉ စည်းကမ်းချက်များနှင့်အညီ ဖွင့်လှစ်ပြီး စာသင်ကြားမှုကို တွေ့ရစဉ်။ ထန်းဖုန်(ပြန်/ဆက်)

အိန္ဒိယ၊ ဘင်္ဂလားဒေ့ရှ်နှင့် နီပေါနိုင်ငံတို့တွင် ရေကြီးမှုကြောင့် ထိခိုက်သေဆုံးမှုများဖြစ်ပေါ်

နယူးဒေလီ ဇူလိုင် ၂၁
အိန္ဒိယနိုင်ငံ၌ မိုးရာသီကာလအတွင်း အရှိန်အဟုန် ကောင်းစွာ မိုးရွာသွန်းမှုကြောင့် နိုင်ငံတစ်ဝန်း ရေကြီးမှုများ ဖြစ်ပွားလျက်ရှိပြီး မုတ်သုံရာသီဝင်ချိန်မှ စတင်ကာ အာသံပြည်နယ်၌ လူ ၈၀ ထက်မနည်း သေဆုံးခဲ့ကြောင်း သိရသည်။

အိန္ဒိယနိုင်ငံတစ်ဝန်း၌ ကိုဗစ်- ၁၉ ရောဂါကူးစက်ဖြစ်ပွားမှုကို အလူးအလဲရင်ဆိုင်နေရချိန်တွင် မိုးသည်းထန်စွာ ရွာသွန်းမှုကြောင့် ရေကြီးမှုက ပြည်သူများအား ထပ်မံဖိစီးနှိပ်စက်လျက်ရှိသည်။

ကျေးရွာအချို့ ရေနစ်မြုပ်ခဲ့ပြီး အာသံပြည်နယ်ရှိ နေအိမ်ပေါင်းထောင်ချီ ရေထဲကျကျ ပျက်စီးခဲ့ကြောင်း ဒေသအာဏာပိုင်များက ပြောသည်။

အိန္ဒိယပြည်သူ ၂ ဒသမ ၃ သန်းအထိ ရေဘေးသင့်လျက်ရှိကြောင်း သိရသည်။ အာသံပြည်နယ်တွင် ပြီးခဲ့သည့်မေလကတည်းက ရေကြီးမှုသုံးကြိမ်တိုင်တိုင် ဖြစ်ပွားခဲ့သော်လည်း နောက်ထပ်သုံးလကြာသည်အထိ မုတ်သုံမိုးဆက်လက်ရွာသွန်းဖွယ်ရှိကြောင်း သိရသည်။

အိမ်နီးချင်းနိုင်ငံများတွင်လည်း မိုးသည်းထန်စွာရွာသွန်းမှုကြောင့် ထိခိုက်မှုများရှိပြီး ဘင်္ဂလားဒေ့ရှ်နိုင်ငံတွင် ပြည်သူတစ်သန်းကျော် ရေဘေးသင့်နေကြောင်း ဘင်္ဂလားဒေ့ရှ်သတင်း မီဒီယာများတွင် ဖော်ပြသည်။ ထို့ပြင် အိမ်နီးချင်း နီပေါနိုင်ငံတွင် ရေကြီးမှုနှင့် မြေပြိုမှုများကြောင့် သေဆုံးသူ ၁၃၄ ဦးရှိကြောင်း သိရသည်။

အင်န်အိတ်ချီက



အိန္ဒိယနိုင်ငံအာသံပြည်နယ်ရှိ လူနေရပ်ကွက်တစ်ခုတွင် ရေကြီး၍ နေအိမ်များ ရေနစ်မြုပ်မှုကို တွေ့ရစဉ်။

မြောက်ကိုရီးယားက ကန့်ကွက်နေသော်လည်း အမေရိကန်နှင့် တောင်ကိုရီးယားတို့ ပူးတွဲစစ်ရေးလေ့ကျင့်ရန်သဘောတူ

ဆိုးလ် ဇူလိုင် ၂၁
အမေရိကန် ပြည်ထောင်စုနှင့် တောင်ကိုရီးယားနိုင်ငံတို့မှ ကာကွယ်ရေးဆိုင်ရာ အကြီးအကဲများသည် မြောက်ကိုရီးယားနိုင်ငံက ကန့်ကွက်နေသော်လည်း နှစ်နိုင်ငံပူးတွဲစစ်ရေးလေ့ကျင့်မှုများ လုပ်ဆောင်မည့်အချိန် သတ်မှတ်ရန် သဘောတူခဲ့ကြောင်း သိရသည်။

တောင်ကိုရီးယားကာကွယ်ရေး ဝန်ကြီး ဂျူကျူဒုနှင့် အမေရိကန် ကာကွယ်ရေးဝန်ကြီးတို့ ဖုန်းဖြင့် ဆက်သွယ် ဆွေးနွေးခဲ့မှုအတွင်း မြောက်ကိုရီးယားနိုင်ငံတွင် မကြာသေးမီက တိုးတက်မှုအခြေအနေများ နှင့်ပတ်သက်၍ အမြင်ချင်းဖလှယ်ခဲ့ကြပြီး မြောက်ကိုရီးယားအရေး ကိစ္စတွင် အမေရိကန်နှင့် တောင်ကိုရီးယားတို့ အတူတကွ ပူးပေါင်း လက်တွဲ ဆောင်ရွက်သွားကြရန် ထပ်လောင်း အတည်ပြုခဲ့ကြောင်း တောင်ကိုရီးယား ကာကွယ်ရေး ဝန်ကြီးဌာနက ဇူလိုင် ၂၁ ရက်တွင် ကြေညာခဲ့သည်။

ထို့ပြင် အမေရိကန်နှင့် တောင်ကိုရီးယား နှစ်နိုင်ငံ နွေရာသီ ပူးတွဲစစ်ရေးလေ့ကျင့်မှုများအတွက် အချိန်သတ်မှတ်စီစဉ်မှု ဆက်လက် လုပ်ဆောင်သွားရန် ခေါင်းဆောင် နှစ်ဦးက သဘောတူခဲ့သည်။

ကိုဗစ်- ၁၉ ရောဂါ ကျရောက်မှုကြောင့် ယခုနှစ်တွင် နှစ်နိုင်ငံပူးတွဲ စစ်ရေးလေ့ကျင့်မှုများကို ရပ်နားထားခဲ့ရသည်။ ကာကွယ်ရေးဝန်ကြီး နှစ်ဦးတို့သည် ယခုနှစ်တွင် တောင်ကိုရီးယားနိုင်ငံ၌ ချထားသည့် အမေရိကန်တပ်ဖွဲ့ဝင်များ၏ အထွေထွေ ကုန်ကျစရိတ်နှင့် စပ်လျဉ်း၍ လည်း ဆွေးနွေးခဲ့ကြကြောင်း သိရသည်။ သို့ရာတွင် ယင်းဆွေးနွေးမှုနှင့် ပတ်သက်၍ အသေးစိတ်အချက်အလက်များ ဖော်ပြခဲ့ခြင်းမရှိပေ။

အမေရိကန်သမ္မတ ဒေါ်နယ် ထရမ်က တောင်ကိုရီးယားနိုင်ငံတွင် ချထားသည့် အမေရိကန်တပ်ဖွဲ့ဝင် အင်အားကို လျှော့ချရန် စဉ်းစားနေကြောင်း အမေရိကန်သတင်းစာ တစ်စောင်တွင် ဖော်ပြထားသည်။

အေအက်ဖ်ပီ



အမေရိကန်ကာကွယ်ရေးဝန်ကြီး မာ့ခ်အက်စပါနှင့် တောင်ကိုရီးယားကာကွယ်ရေးဝန်ကြီး ဂျူကျူဒု။

အင်ဒိုနီးရှား၌ ကိုဗစ်-၁၉ ထပ်မံကူးစက်ခံရသူနှင့် သေဆုံးသူ အရေအတွက် မြင့်တက်လာ

ဂျကာတာ ဇူလိုင် ၂၁
အင်ဒိုနီးရှားနိုင်ငံ၌ တစ်ရက်အတွင်း ကိုဗစ်- ၁၉ ထပ်မံ ကူးစက်ခံရသူ အရေအတွက် ၁၆၅၅ ဦး ထပ်တိုးလာခဲ့ပြီး သေဆုံးသူ ၈၁ ဦး ထပ်တိုးလာခဲ့ကြောင်း အင်ဒိုနီးရှားအစိုးရအဖွဲ့ ပြောရေးဆိုခွင့်ရှိသူ ဝိက္ခာဒီဆာမီတိုက ဇူလိုင် ၂၁ က ပြုလုပ်သည့် သတင်းစာရှင်းလင်းပွဲတွင် ပြောကြားခဲ့သည်။

ယခုအခါ နိုင်ငံအတွင်း ကိုဗစ်- ၁၉ ကူးစက်ခံရသူ အရေအတွက် စုစုပေါင်းမှာ ၈၉၈၆၉ ဦးအထိ ရှိလာပြီး သေဆုံးသူ အရေအတွက် စုစုပေါင်း ၄၃၂၀ အထိ မြင့်တက်လာခဲ့သည်။ ရောဂါကူးစက်ခံရပြီးနောက် ပြန်ကောင်းလာသည့်အတွက် ဆေးရုံမှ ဆင်းသွားသူအရေအတွက်မှာ တစ်ရက်အတွင်း ၁၄၈၉ ဦးရှိကြောင်း အစိုးရပြောရေးဆိုခွင့်ရှိသူက ဖော်ပြသည်။

အစိုးရအနေဖြင့် လတ်တလောတွင် နိုင်ငံအတွင်းရှိ ပြည်နယ်ပေါင်းရှစ်ခုတွင် ကိုဗစ်- ၁၉ စစ်ဆေးမှုများ ဆောင်ရွက်နေပြီး ယင်းပြည်နယ်များမှာ မြောက်ဆူမားတြား၊ တောင်ကာလီမန်တန်၊ ဂျကာတာ၊ ဂျာဗားအလယ်ပိုင်း၊ အရှေ့ဂျာဗား၊ ဆူလာဝေစီတောင်ပိုင်းနှင့် ပါပူအာ ပြည်နယ်များဖြစ်ကြောင်း သိရသည်။ ယင်းပြည်နယ်တွင် ရောဂါကူးစက် ဖြစ်ပွားမှုသည် အင်ဒိုနီးရှားတစ်နိုင်ငံလုံး၏ ၂၄ ရာခိုင်နှုန်းရှိကြောင်း သိရသည်။

အစိုးရ၏ အချက်အလက်များအရ ပြီးခဲ့သည့် ၂၄ နာရီ အတွင်း ရောဂါထပ်မံကူးစက်ဖြစ်ပွားမှုမရှိသည့် ပြည်နယ်ပေါင်း မြောက်ခုရှိကြောင်း သိရသည်။

ဆင်ဟွာ

ဘရစ်ဘာဏ်က ဘရာဇီးနိုင်ငံ၏ ကိုဗစ်- ၁၉ တိုက်ဖျက်ရန် အမေရိကန်ဒေါ်လာ တစ်ဘီလီယံထောက်ပံ့

ရီယိုဒီဂျနေရိုး ဇူလိုင် ၂၁
ဘရာဇီးအစိုးရသည် ကိုဗစ်- ၁၉ ရောဂါဖြစ်ပွားနေစဉ် ဝင်ငွေနည်းပြည်သူများကို အရေးပေါ် ထောက်ပံ့ကူညီနိုင်ရန် ဘရစ်ဖွံ့ဖြိုးတိုးတက်ရေးဘဏ်သစ်မှ ချေးငွေအမေရိကန်ဒေါ်လာတစ်ဘီလီယံကို ထောက်ပံ့ပေးမည် ဖြစ်ကြောင်း ဇူလိုင် ၂၀ ရက်က ထုတ်ပြန်ကြေညာလိုက်သည်။

ယင်းချေးငွေသည် ဘရာဇီးနိုင်ငံရှိ ဝင်ငွေနည်း ပြည်သူများအတွက် အစားအသောက်၊ ဆေးဝါးနှင့် ကျန်းမာရေးပစ္စည်းများ ဝယ်ယူနိုင်ရန် အထောက်အကူဖြစ်စေမည် ဖြစ်ကြောင်း၊ လူများအနေဖြင့် နေအိမ်တွင် သီးသန့်ခွဲခြားနေထိုင်မှုကို ဆက်လက်ထိန်းသိမ်းထားခြင်းသည် ကပ်ရောဂါ ကာကွယ်ရန် အလွန်အရေးပါကြောင်း ဘရာဇီးအစိုးရက ပြောကြားလိုက်သည်။

ဘရာဇီးနိုင်ငံအစိုးရသည် လွန်ခဲ့သောမတ်လမှစတင်ကာ ဝင်ငွေနည်းပါးသည့် မိသားစုဝင်များ၊ ယာယီဝန်ထမ်းများနှင့် အလုပ်လက်မဲ့များအတွက် လစဉ်အမေရိကန်ဒေါ်လာ ၁၂ ဒသမ ၈ ဒေါ်လာခန့်ကို ထောက်ပံ့ပေးမည့် အရေးပေါ်ကူညီထောက်ပံ့မှုတစ်ရပ် ဆောင်ရွက်ခဲ့ကြောင်းနှင့် ယင်းအစီအစဉ်ကို ဩဂုတ်လအထိ ဆောင်ရွက်မည်ဖြစ်ကြောင်း သိရသည်။

ဘရာဇီးနိုင်ငံ ဖက်ဒရယ်အစိုးရ စုဆောင်းရေးဘဏ်၏ နောက်ဆုံး ထုတ်ပြန်သော စာရင်းများအရ ဘရာဇီးနိုင်ငံအနေဖြင့် ထောက်ပံ့ငွေအမေရိကန်ဒေါ်လာ ၂၂ ဒသမ ၇၃ ဘီလီယံကို လူပေါင်း ၆၅ ဒသမ ၂ သန်းထံ ထောက်ပံ့ပေးအပ်ခဲ့ပြီးဖြစ်ကြောင်း သိရသည်။

ဆင်ဟွာ

ဆော်ဒီဘုရင် ကျန်းမာရေးစစ်ဆေးရန် ရီယာဒ်ဆေးရုံသို့ ရောက်ရှိ

ရီယာဒ် ဇူလိုင် ၂၁
ဆော်ဒီဘုရင် ဆယ်လ်မန်ဘင် အဗ္ဗူဒူလာစစ်သည် သည်းခြေအိတ် ရောင်ရမ်းမှုကြောင့် ကျန်းမာရေး စစ်ဆေးမှုခံယူရန် ဆေးရုံသို့ ရောက်ရှိ နေကြောင်း ဆော်ဒီအာရေဗျနိုင်ငံပိုင် သတင်းမီဒီယာများက ဖော်ပြသည်။

ဘုရင်ဆယ်လ်မန်ဘင်အဗ္ဗူဒူလာသည် ဇူလိုင် ၂၀ ရက်က ရီယာဒ်ရှိ ဆေးရုံသို့ တက်ရောက်ခဲ့ကြောင်း သိရသည်။ အသက် ၈၄ နှစ်ရှိပြီဖြစ်သည့် ဆော်ဒီဘုရင်သည် အိမ်နီးချင်း ဂျော်ဒန်နိုင်ငံနှင့် ဘာရိုင်းနိုင်ငံများ ၏ အကြီးအကဲများထံမှ ၎င်း၏ ကျန်းမာရေးအခြေအနေ သတင်း မေးမြန်းသည့် ဖုန်းခေါ်ဆိုမှုများကို လက်ခံဖြေကြားခဲ့သည်။

ဆော်ဒီဘုရင် ဆေးရုံသို့ တက်ရောက်ရမှုကြောင့် သံတမန် ရေးရာ အစီအစဉ်အချို့ ထိခိုက်မှုရှိခဲ့ပြီး အီရတ်ဝန်ကြီးချုပ် မူစတာဖာ အယ်လ်ခါဒီမီထံသို့ သွားရောက်မည့် ခရီးစဉ်ကိုလည်း ရွှေ့ဆိုင်းခဲ့ကြောင်း သိရသည်။



ဆော်ဒီဘုရင် ဆယ်လ်မန်ဘင်အဗ္ဗူဒူလာစစ်

သိရသည်။ ဘုရင် ဆယ်လ်မန်သည် ဆော်ဒီတော်ဝင် အိမ်ရှေ့မင်းသား မိုဟာမက်ဘင် ဆယ်လ်မန်ကို အိမ်ရှေ့စံအဖြစ်ခန့်အပ်ခဲ့သူ ဖြစ်သည်။

မင်းသား ဘင်ဆယ်လ်မန်သည် ဆော်ဒီဘုရင်နိုင်ငံကို ရေနံတစ်ခု တည်းအပေါ် အမှီပြုရပ်တည်နေရခြင်းမှကင်းလွတ်စေရန် ပြုပြင်ပြောင်းလဲရေး အစီအစဉ်တစ်ရပ်ကို အထည်ဖော် ဆောင်ရွက်နေသူဖြစ်ပြီး

ဘုရင်ဆယ်လ်မန်သည် တော်ဝင် အိမ်ရှေ့မင်းသား၏ ကြိုးပမ်း ဆောင်ရွက်ချက်များအပေါ် အခိုင်အမာထောက်ခံသူဖြစ်ကြောင်း သိရသည်။

အင်န်အိတ်ချီက

တောင်ကိုရီးယားနိုင်ငံ၏ ပထမဆုံး စစ်ဘက်ဆိုင်ရာပြုတ်တုကို လွှတ်တင်

ဆိုးလ် ဇူလိုင် ၂၁
တောင်ကိုရီးယားနိုင်ငံ၏ ပထမဆုံးစစ်ဘက်ဆိုင်ရာ ဆက်သွယ်ရေးပြုတ်တုကို ပုဂ္ဂလိကကုမ္ပဏီတစ်ခုဖြစ်သော စပေ့စ်အိတ်စ်က အောင်မြင်စွာ လွှတ်တင်ခဲ့ကြောင်း ဇူလိုင် ၂၁ ရက်တွင် တောင်ကိုရီးယားအာကာသပိုင်များက ပြောကြားလိုက်သည်။ ကာကွယ်ရေးဆိုင်ရာစွမ်းဆောင်နိုင်မှုများကို တည်ဆောက်ရန် ထိုသို့ လွှတ်တင်လိုက်ခြင်းဖြစ်သည်။

အန်နာဆစ်-၂ ဟု အမည်ပေးထားသော အဆိုပါ ပြုတ်တုသည် မြောက်ကိုရီးယားနိုင်ငံ၏ နျူကလီးယား ခြိမ်းခြောက်မှုကိုဆန့်ကျင်ပြီး တောင်ကိုရီးယားနိုင်ငံ၏ မိမိကိုယ်မိမိ ကာကွယ်နိုင်မှုစွမ်းရည်ကို မြှင့်တင်ရန် ရည်ရွယ်သည်။

အဆိုပါ ပြုတ်တုကို သယ်ဆောင်ထားသော ဖယ်လ်ကွန်-၉ ခုံးပျံကို ဖလော်ရီဒါရှိ ကိတ်ကာနေဗာရယ် လေတပ်အခြေစိုက်စခန်းမှ လွှတ်တင်လိုက်ခြင်းဖြစ်ကြောင်း တောင်ကိုရီးယားနိုင်ငံ၏ ကာကွယ်ရေးဆိုင်ရာ လုံခြုံရေး အစီအစဉ်၏ စီမံအုပ်ချုပ်မှုဌာနက ထုတ်ပြန်ကြေညာချက် တွင် ဖော်ပြလိုက်သည်။

စပေ့စ်အိတ်စ်ကုမ္ပဏီက အဆိုပါပြုတ်တုသည် ပျံတက်ပြီး ၃၂ မိနစ်အကြာတွင် ဖြန့်ကြက်နိုင်မည် ဖြစ်ကြောင်း ပြောကြားလိုက်သည်။

ယခုလို ပြုတ်တုကို အောင်မြင်စွာ လွှတ်တင်နိုင်ခဲ့သည်

အတွက် တောင်ကိုရီးယားနိုင်ငံသည် စစ်ဘက်ဆိုင်ရာ ဆက်သွယ်ရေးပြုတ်တုပိုင်ဆိုင်သည့် ၁၀ ခုမြောက်နိုင်ငံ တစ်နိုင်ငံ ဖြစ်လာခဲ့ကြောင်း သိရသည်။ အဆိုပါပြုတ်တု သည် အမြဲတမ်းလုံခြုံစိတ်ချရသည့် စစ်ဘက်ဆိုင်ရာ ဆက်သွယ်မှုများကို ထောက်ပံ့ပေးမည် ဖြစ်ကြောင်း သိရသည်။

အဆိုပါပြုတ်တုသည် ၃၆၀၀၀ ကီလိုမီတာအကွာရှိ ၎င်း၏ ပြုတ်ပတ်လမ်းထဲသို့ သီတင်းပတ်နှစ်ပတ်အတွင်း ရောက်ရှိမည်ဖြစ်ကြောင်းနှင့် စမ်းသပ်မှုများ ပြုလုပ်ပြီး နောက် တောင်ကိုရီးယားစစ်ဘက်က အောက်တိုဘာလတွင် ၎င်းစနစ်ကို လွှဲပြောင်းယူမည်ဖြစ်ကြောင်း သိရသည်။

တောင်ကိုရီးယားနိုင်ငံသည် ၎င်း၏ စစ်ရေးဆိုင်ရာ စွမ်းဆောင်မှုများကို ကောင်းမွန်အောင်လုပ်ဆောင်လျက် ရှိသည်။

အေအက်ဖ်ပီ



စပေ့စ်အိတ်စ်၏ ဖယ်ကွန်-၉ ခုံးပျံကို ဖလော်ရီဒါရှိ ကိတ်ကာနေဗာရယ် လေတပ်အခြေစိုက်စခန်းမှ လွှတ်တင်လိုက်သည်ကို တွေ့ရစဉ်။

အမေရိကန်သုရဲကောင်း ဘရာဇီးလူမျိုးစုခေါင်းဆောင် ဆေးရုံမှ ဆင်းတော့မည်

ရီယိုဒီဂျေးနိုး ဇူလိုင် ၂၁
ဘရာဇီးနိုင်ငံ၏နာမည်ကြီး တိုင်းရင်းသားခေါင်းဆောင်ရီနိုမီတွတ်တိုင်ရာ သည် ကျန်းမာရေး အခြေအနေ စိုးထိတ်မှုကို ကျော်လွန်လာပြီး နောက် ဆေးရုံမှဆင်းတော့မည် ဖြစ်ကြောင်း နိုင်ငံတကာသတင်းတစ်ရပ် တွင် ဇူလိုင် ၂၁ ရက်က ဖော်ပြလိုက်

သည်။ အသက် ၉၀ ကျော်ရှိ အမေရိကန် သစ်တောအတွက် တိုက်ပွဲဝင်ခဲ့သူ နာမည်ကြီး လူမျိုးစုခေါင်းဆောင် ရီနိုသည် အစာအိမ်ပြည်တည်နာနစ်ခု နှင့် အူတွင်းကူးစက်မှုရောဂါများ ဖြစ်ပွားကြောင်း စစ်ဆေးတွေ့ရှိခဲ့ပြီး မာတိုဂရီဆိုပြည်နယ်ရှိ ချွတ်စီပင်

ဟားရောစစ်ဆေးရုံသို့ တက်ရောက်၍ ဆေးကုသမှု ခံယူခဲ့သည်။ သို့သော်လည်း ၎င်း၏ အခြေအနေမှာ တိုးတက်ကောင်းမွန်လာပြီ ဖြစ်ကြောင်း ၎င်း၏ဆေးဘက်အဖွဲ့က ပြောကြားလိုက် သည်။ သူသည် မကြာမီဆေးရုံမှ ဆင်းနိုင်တော့မည် ဖြစ်ကြောင်း သိရသည်။

ဘရာဇီးနိုင်ငံ မြောက်ပိုင်းရှိ ကရာပိုလူမျိုးစုခေါင်းဆောင်ဖြစ်သော ရီနိုကို ပင်ပန်းနွမ်းနယ်ခြင်း၊ အသက်ရှူ မဝခြင်းနှင့် ဝမ်းပျက်ဝမ်းလျှော့ရောဂါ တို့ဖြင့် ကြာသပတေးနေ့က ဆေးရုံ တင်လိုက်ရသည်။

ရီနို၏ ကျန်းမာရေးအခြေအနေ သည် ၎င်း၏ဇနီး မရှိတော့သည့်နောက် တဖြည်းဖြည်း ဆိုးရွားလာခဲ့သည်။ ရောင်စုံဥကိန်း ခေါင်းဆောင်းကြီးနှင့် အောက်နှုတ်ခမ်းတွင် ချပ်ပြားပိုင်းကြီးကို ဆွဲထားသည့် ရီနိုသည်ပျက်စီးနေသော အမေရိကန် မိုးသစ်တောကြီးကို ကာကွယ်ရန် ကမ္ဘာ့အနှံ့ ခရီးများသွားခဲ့သူဖြစ်သည်။

၎င်းသည်ဆေးရုံတွင် သွေးနှစ်ပုလင်း သွင်းခဲ့ရကြောင်းနှင့် ယခုအခါ ၎င်း၏ ကျန်းမာရေးမှာ ကောင်းမွန်လျက်ရှိပြီး စိတ်ကြည်လင် လျက်ရှိကြောင်း၊ သွေးလည်း မတိုးတော့သလို အဖျားလည်း မရှိတော့ကြောင်း ဆရာဝန် ဖာနန်ဒါကီနို လက်တိုက ပြောကြားလိုက်သည်။

ကိုရိုနာဗိုင်းရပ်စ်စစ်ဆေးမှုတွင် လည်း ကိုရိုနာဗိုင်းရပ်စ်မရှိကြောင်း သိရသည်။ ကိုရိုနာဗိုင်းရပ်စ်သည် ဘရာဇီးနိုင်ငံ၏ လူမျိုးစုအသိုင်းအဝိုင်း ကို ကူးစက်ပျံ့နှံ့လျက်ရှိသည်။

အေအက်ဖ်ပီ

ဂျပန်နိုင်ငံရှိ ဘားများနှင့် ညကလပ်များကို ရဲတပ်ဖွဲ့ဝင်များက စစ်ဆေးမည်ဖြစ်ကြောင်း အတွင်းဝန်ချုပ်ပြော

တိုကျို ဇူလိုင် ၂၁
ဂျပန်အစိုးရထိပ်တန်းပြောရေးဆိုခွင့်ရှိသူက ကိုရိုနာဗိုင်းရပ်စ်တိုက်ဖျက် နှိမ်နင်းရေးဆောင်ရွက်ချက်များကို ဘားများနှင့် ညကလပ်များတွင် ကြပ်ကြပ်မတ်မတ် လုပ်ကိုင်ဆောင်ရွက်သလားဆိုသည်ကို ရဲတပ်ဖွဲ့က စစ်ဆေးဖွယ်ရှိကြောင်း ပြောကြားလိုက်သည်။

အစိုးရအဖွဲ့ အတွင်းဝန်ချုပ် စုဂျီယိုဟိဒဲးက ဗိုင်းရပ်စ်ကူးစက်ခံရသည်ဟု အတည်ပြုထားသည့်နေရာများသည် ဘားများနှင့် ညကလပ်များဖြစ်ပြီး ၎င်းတို့ကို ဘယ်လိုမျိုးကိုင်တွယ်မလဲဆိုသည်နှင့် ပတ်သက်ပြီး သတင်းထောက်များကို ဇူလိုင် ၂၀ ရက်က ပြောကြားလိုက်သည်။ ပြည်သူ့ကျန်းမာရေး ဆိုင်ရာဌာနများသည် လိုအပ်သည့်စစ်ဆေးမှုများကို တိတိကျကျလုပ်ဆောင် ဆောင်ရွက်ရန်လိုကြောင်း မစ္စတာစုဂျီက ပြောကြားလိုက်သည်။

ရဲတပ်ဖွဲ့ဝင်များအနေဖြင့် အဆိုပါနေရာများနှင့် ပတ်သက်သည့် စည်းမျဉ်းစည်းကမ်းများအပါအဝင် သက်ဆိုင်ရာဥပဒေအတိုင်း စစ်ဆေး ဖွယ်ရှိကြောင်း မစ္စတာစုဂျီက ပြောကြားလိုက်သည်။

အဆိုပါလုပ်ငန်းလုပ်ကိုင်ဆောင်ရွက်သူများအနေဖြင့် ကိုရိုနာဗိုင်းရပ်စ် နှင့် သက်ဆိုင်သည့် အရေးယူဆောင်ရွက်ချက်များကို အသေးစိတ်လုပ်ဆောင် ကြရန် လိုအပ်ကြောင်း၊ ဥပဒေနှင့်အညီ လိုက်နာကြရန် ရဲတပ်ဖွဲ့က တိုက်တွန်းဖွယ်ရှိကြောင်း မစ္စတာစုဂျီက ဆက်လက်ပြောကြားသည်။

အဆိုပါ ရဲတပ်ဖွဲ့၏ ဆောင်ရွက်ချက်များသည် ဗိုင်းရပ်စ်နောက်ထပ် ကူးစက်ပြန့်ပွားမှုမျိုးကို ထိန်းသိမ်းတားဆီးရေးအတွက် အထောက်အကူ ဖြစ်စေလိမ့်မည်ဖြစ်ကြောင်း မစ္စတာစုဂျီက ထည့်သွင်းပြောကြားလိုက်သည်။

အင်နီအိတ်ချ်ကေ



အမေရိကန်သုရဲကောင်း ဘရာဇီးလူမျိုးစုခေါင်းဆောင် ရီနိုမီတွတ်တိုင်ရာကို တွေ့ရစဉ်။

အာဆီယံ အပေါင်းသုံး နိုင်ငံများ ကိုပစ်-၁၉ တိုက်ဖျက်ရေးနှင့် ပြန်လည်နာလန်ထူရေး ပူးပေါင်းဆောင်ရွက်မည်

ဟန့်ရှင်း ဇူလိုင် ၂၁
အရှေ့တောင်အာရှနိုင်ငံများအသင်း အာဆီယံနှင့် တရုတ်၊ ဂျပန်၊ တောင်ကိုရီးယားနိုင်ငံတို့ ပါဝင်သော အာဆီယံ အပေါင်းသုံးနိုင်ငံများသည် ကိုပစ်-၁၉ သက်ရောက်မှုကို လျှော့ချရန်နှင့် နာလန်ထူမှုနှင့် စဉ်ဆက်မပြတ်ဖွံ့ဖြိုးတိုး တက်မှုကို မြှင့်တင်ရေးများ ဆောင်ရွက်နေစဉ် အခိုင်အမာ ပူးပေါင်းဆောင်ရွက်သွားရန် သဘောတူခဲ့ကြောင်း နိုင်ငံ တကာသတင်းတစ်ရပ်တွင် ဇူလိုင် ၂၁ ရက်က ဖော်ပြလိုက် သည်။

ဗီယက်နမ်နိုင်ငံ ဒုတိယနိုင်ငံခြားရေး ဝန်ကြီး ငုယင်ငွါဒန်က သဘာပတိအဖြစ် ဆောင်ရွက်သည့် ဗီဒီယို အစည်းအဝေးပုံစံဖြင့် ကျင်းပသည့် အာဆီယံအပေါင်းသုံး အဆင့်မြင့်အရာရှိများအစည်းအဝေး၏ အဓိကရလဒ်တစ်ခု ဖြစ်ကြောင်း ဗီယက်နမ်သတင်းအချက်အလက် ပြောကြား

လိုက်သည်။ တရုတ်၊ ဂျပန်နှင့် တောင်ကိုရီးယားနိုင်ငံတို့သည် ကိုပစ်-၁၉ ကာကွယ်ဆေးသုတေသနနှင့် ထုတ်လုပ်ရေး လုပ်ငန်းများအပြင် ကပ်ရောဂါသက်ရောက်မှု လျော့ပါး စေရန် ဒေသဆိုင်ရာအများ သဘောတူကြိုးပမ်း အားထုတ်မှု များတွင်လည်း ညှိနှိုင်းဆောင်ရွက်မှုများကို တိုးမြှင့်ရန် အာဆီယံက အကြံပြုပြောကြားခဲ့သည်။

ထို့အပြင် အစည်းအဝေး တက်ရောက်သူများက ဒေသ တွင်း စီးပွားရေးချိတ်ဆက်မှု တိုးတက်ရန်နှင့် ဒေသတွင်း ဘက်စုံစီးပွားရေး မိတ်ဖက်ဆက်ဆံရေးလက်မှတ်ရေးထိုး မှုကို စီစဉ်ထားသည့်အတိုင်း ပြီးပြည့်စုံစေရေးကြိုးပမ်း ဆောင်ရွက်ရန် ကတိပြုခဲ့ကြောင်းလည်း သိရသည်။

အဆိုပါအစည်းအဝေးတွင် သက်ဆိုင်ရာနိုင်ငံများမှ တာဝန်ရှိသူများက ပါဝင်ဆွေးနွေးခဲ့ကြသည်။ ဆင်ဟွာ



ပေကျင်းမြို့ရှိ ဆေးဝါးအဖွဲ့ (ဆီနီဖန်း)၏ ကာကွယ်ဆေးထုတ်လုပ်သောစက်ရုံတွင် ဝန်ထမ်းတစ်ဦးက ကိုပစ်-၁၉ ကာကွယ်ဆေးနမူနာများ ထုတ်ယူနေသည်ကို တွေ့ရစဉ်။

ကိုဗစ် - ၁၉ ကာကွယ်၊ ထိန်းချုပ်၊ ကုသရေး သတင်းအချက်အလက်နှင့် အသိပညာပေး

ဗုဒ္ဓဟူး၊ ဇူလိုင် ၂၂၊ ၂၀၂၀

၁၅

အနာဂတ်အတွက် ရင်းနှီးမြှုပ်နှံမှု

Covid နဲ့ပတ်သက်တဲ့ စီမံကိန်းတွေချမှတ်ရာမှာ ရေတိုအဖြေတစ်မျိုးတည်းကို ကြည့်တာမဟုတ်ဘဲ၊ ရေရှည်အတွက် နိုင်ငံရဲ့ ကျန်းမာရေး၊ စီးပွားရေး၊ လူမှုရေး လိုအပ်ချက်တွေသာမက၊ နိုင်ငံရေး ဦးတည်ချက်တွေကိုပါ မျက်ခြည်မပြတ် ကြည့်ဖို့လိုပါတယ်။

စိန်ခေါ်မှုတစ်ခုကို စည်းစည်းလုံးလုံးနဲ့ ပြည်ထောင်စုသွေးရင်းတွေ အတူရင်ဆိုင်ကျော်လွှားမှု တစ်ခုဆိုတာ တစ်နေ့အတွက်၊ တစ်ခဏအတွက်သာ အဓိပ္ပာယ်ရှိတဲ့ ဖြစ်ရပ်ကလေးမဟုတ် ပါဘူး။ ကျွန်မတို့ အနာဂတ်အတွက် ရင်းနှီးမြှုပ်နှံမှုပါ။ အေးချမ်းသာယာဖွံ့ဖြိုးတဲ့ ဒီမိုကရေစီ ပြည်ထောင်စုကြီးဖြစ်ပေါ်ရေး အိပ်မက်အတွက် ရင်းနှီးမြှုပ်နှံလိုက်တာ ဖြစ်ပါတယ်။



(နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်၏ ၂၅-၅-၂၀၂၀ ရက်နေ့တွင် ဖေ့စ်ဘွတ်ခ် ရေးသား ဖော်ပြချက်မှ ကောက်နုတ်ချက်)

ပြည်ထောင်စုဝန်ကြီး ဒေါက်တာဝင်းမြတ်အေး စေတနာ့ဝန်ထမ်းများ ပရဟိတအဖွဲ့ကိုယ်စားလှယ်များနှင့် ကိုဗစ်-၁၉ လုပ်ငန်းစဉ်ဆိုင်ရာ ညှိနှိုင်းဆွေးနွေး

နေပြည်တော် ဇူလိုင် ၂၁
အမျိုးသားအဆင့်စေတနာ့ဝန်ထမ်းဦးဆောင်အဖွဲ့ အတွင်း ရေးမှူး၊ ပြည်ထောင်စုဝန်ကြီး ဒေါက်တာဝင်းမြတ်အေးသည် ချင်းပြည်နယ်၊ ရခိုင်ပြည်နယ်၊ မွန်ပြည်နယ်နှင့် တနင်္သာရီ တိုင်းဒေသကြီးတို့ရှိ ကိုဗစ်-၁၉ လုပ်ငန်းစဉ်များတွင် ပါဝင် ကူညီကြည့်ရှု စေတနာ့ဝန်ထမ်းများ၊ ပရဟိတအဖွဲ့များနှင့် ကိုဗစ်-၁၉ လုပ်ငန်းစဉ်ဆိုင်ရာ ပူးပေါင်းဆောင်ရွက်မှုများ၊ အခက်အခဲများ၊ လိုအပ်ချက်များကို ညှိနှိုင်းဖြေရှင်းရေး အတွက် ယနေ့နံနက်ပိုင်းက ဝန်ကြီးရုံးအစည်းအဝေးခန်းမ တွင် Video Conferencing စနစ်ဖြင့် တွေ့ဆုံဆွေးနွေး သည်။ (ယာပုံ)

ဆွေးနွေးပွဲတွင် ပြည်ထောင်စုဝန်ကြီးက ကိုဗစ်-၁၉ ပြည်တွင်းကူးစက်ပျံ့နှံ့မှု သိသာထင်ရှားစွာ မတွေ့ရှိ ရသော်လည်း ပြည်ပမှ ပြန်လာသူများတွင် ကူးစက်ခံလာ ရနိုင်သည့်အတွက် Quarantine လုပ်ငန်းစဉ်သည် အရေး ကြီးကြောင်း၊ အဆိုပါလုပ်ငန်းစဉ်တွင် ပူးပေါင်းကူညီကြည့် ရှုမှုများအားလုံးကို ကျေးဇူးတင်ရှိကြောင်း၊ စေတနာ့ဝန်ထမ်း များအနေဖြင့် မိမိတို့ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနက ဆောင်ရွက်လျက် ရှိသည့် လူမှုကွယ်စောင့်ရှောက်ရေး လုပ်ငန်းများ၊ ဘေးအန္တရာယ်ဆိုင်ရာ ကာကွယ်၊ တုံ့ပြန်ရေးနှင့် ပြန်လည်



ထူထောင်ရေး လုပ်ငန်းစဉ်များတွင်လည်း ပါဝင်ကူညီ ဆောင်ရွက်ပေးနိုင်ရေး တိုက်တွန်းလိုကြောင်းနှင့် ဒေသ အလိုက် မတူညီသည့်အခက်အခဲ၊ လိုအပ်ချက်များရှိမည် ဖြစ်ရာ ဆွေးနွေးပေးကြစေလိုကြောင်း ပြောကြားသည်။

ထို့နောက် ချင်းပြည်နယ်၊ ရခိုင်ပြည်နယ်၊ မွန်ပြည်နယ် နှင့် တနင်္သာရီတိုင်းဒေသကြီးတို့ရှိ စေတနာ့ဝန်ထမ်း ကိုယ်စားလှယ်များ၊ ပရဟိတအဖွဲ့ဝင်များက ဆွေးနွေးကြရာ

ရှိခြင်း၊ ယာဉ်စက်သုံးဆီများ လိုအပ်ခြင်း၊ ကိုဗစ်-၁၉ ကာလ အချိန်ကြာလာသည်နှင့်အမျှ Quarantine ဝင်ကြရသူ များအတွက် အစားအသောက်စရိတ် လိုအပ်လာခြင်း၊ တရားမဝင်လမ်းကြောင်းများ အထူးသဖြင့် ရေလမ်းကြောင်း များမှ ပြန်လည်ဝင်ရောက်လာမှုများအတွက် ကြပ်မတ် ဆောင်ရွက်ပေးစေလိုခြင်း၊ ကျောင်းများ ပြန်လည်ဖွင့်လှစ် ရာတွင် နှာခေါင်းစည်းများ၊ လက်သန့်ဆေးရည်များ၊ လက်အိတ်များ၊ PPE ဝတ်စုံများကို ပံ့ပိုးပေးစေလိုခြင်း၊ ကျောင်းများတွင် မြေရင်းအမှိုက်ပုံးများသာ အသုံးပြုစေလို ပြီး လုံလောက်စွာ ပံ့ပိုးပေးစေလိုခြင်း၊ သဘာဝဘေးစီမံ ခန့်ခွဲမှုနှင့် စေတနာ့ဝန်ထမ်း ဆင့်ပွားသင်တန်းများ ပေးစေ လိုခြင်းနှင့် ကိုဗစ်-၁၉ ကာလသည် ရေရှည်ဖြစ်လာ၍ ပါဝင်ကူညီကြသော စေတနာ့ဝန်ထမ်းများ၊ ပရဟိတအဖွဲ့ များအတွက် နိုင်ငံတော်အစိုးရက ပိုမိုပံ့ပိုးကူညီပေးစေ လိုခြင်း စသည့်ကိစ္စရပ်များကို တင်ပြဆွေးနွေးခဲ့ကြသည်။

ဆွေးနွေးမှုများအပေါ် ပြည်ထောင်စုဝန်ကြီးက မိမိတို့ ဝန်ကြီးဌာနအနေဖြင့် တိုက်ရိုက်ဖြည့်ဆည်းဆောင်ရွက် ပေးနိုင်သည့် အချက်များကို အမြန်ဆုံးနှင့် အတတ်နိုင်ဆုံး ဆောင်ရွက်ပေးမည်ဖြစ်ကြောင်းနှင့် အခြားလိုအပ်ချက် များကို သက်ဆိုင်ရာဌာနများနှင့် ချိတ်ဆက်ညှိနှိုင်း၍ ပံ့ပိုး ဆောင်ရွက်ပေးမည်ဖြစ်ကြောင်း ပြန်လည်ရှင်းလင်း ဆွေးနွေးခဲ့ကြကြောင်း သိရသည်။ သတင်းစဉ်

❖ ရှေ့ဖွံ့ဖြိုးမှု
အဆိုပါ ကြေညာချက်များတွင် ကိုဗစ်-၁၉ ရောဂါ အကြောင်း၊ ကူးစက်မှုကာကွယ်ရေး လိုက်နာဆောင်ရွက် ရမည့်အချက်များ၊ သံသယဖြစ်ဖွယ် ရောဂါလက္ခဏာ များ၊ စနစ်တကျ လက်ဆေးနည်း စသည်များနှင့် မကွေးတိုင်းဒေသကြီး အစိုးရအဖွဲ့၏ ပြည်သူများထံ မေတ္တာရပ်ခံချက်များ၊ မြေပြိုခြင်း၊ ရေကြီးခြင်း၊ လျှပ်စီး လက်ခြင်း၊ မိုးကြိုးပစ်ခြင်း စသည်ဖြင့် သဘာဝဘေး အန္တရာယ်ကြုံလာပါက ဆောင်ရန်၊ ရှောင်ရန် အချက်အလက်များ စသည်တို့ပါဝင်ပြီး အသိပညာပေး လက်ကမ်းစာစောင်များကို ရပ်ကွက်နေ ပြည်သူများထံ ဖြန့်ဝေပေးကြသည်။

အလားတူ အသိပေးကြေညာခြင်းများကို ဇူလိုင် ၂ ရက်က ဂန့်ဂေါမြို့ မြောက်ကုန်းရပ်ကွက်တွင် လည်းကောင်း၊ ဇူလိုင် ၇ ရက်က စည်ပင်သာယာရပ်ကွက် တွင် လည်းကောင်း လှည့်လည်ကြေညာကြပြီး အသိပညာ ပေးလက်ကမ်းစာစောင်များ ဖြန့်ဝေပေးခဲ့ကြကြောင်း သိရသည်။ ၁၄၄

ချင်းရွှေဟော်မြို့မှ နေရပ်ပြန်ပြည်သူ ၅၂ ဦးအား သက်ဆိုင်ရာဒေသများသို့ ထပ်မံလွှဲပြောင်းပို့ဆောင်

ချင်းရွှေဟော် ဇူလိုင် ၂၁
ရှမ်းပြည်နယ် မြောက်ပိုင်း ကိုးကန့်ကိုယ်ပိုင်အုပ်ချုပ်ခွင့်ရဒေသ လောက်ကိုင်မြို့နယ် ချင်းရွှေဟော် မြို့ရှိ နှစ်နိုင်ငံ နယ်စပ်ဂိတ်ပေါက်မှဝင်ရောက်လာသည့် နေရပ်ပြန်ပြည်သူများအား ချင်းရွှေဟော်မြို့ ကိုဗစ် - ၁၉ ရောဂါ ကာကွယ်၊ ထိန်းချုပ်၊ ကုသရေးလုပ်ငန်းကော်မတီဥက္ကဋ္ဌ မြို့အုပ်ချုပ်ရေးမှူး ဦးသက်ဦးပိုင်နှင့် ကော်မတီအဖွဲ့ဝင်များက ၎င်းတို့၏ သက်ဆိုင်ရာ တိုင်းဒေသကြီး/ပြည်နယ်များ သို့ ပြန်လည်ရောက်ရှိနိုင်ရေးအတွက် စနစ်တကျ စီစဉ်လွှဲပြောင်းပို့ဆောင်ပေးလျက်ရှိရာ (ယာပုံ) ဇူလိုင် ၂၀ ရက် ညနေ ၆ နာရီက ၅၀ နှင့် ယနေ့ မွန်းလွဲ ၃ နာရီခွဲတွင် နှစ်ဦး စုစုပေါင်းနေရပ်ပြန် ပြည်သူ ၅၂ ဦးတို့အား လားရှိုးမြို့သို့ ထပ်မံလွှဲပြောင်းပို့ဆောင်ပေးသည်။

အဆိုပါ ထပ်မံလွှဲပြောင်းပို့ဆောင်ပေးခဲ့သည့် နေရပ်ပြန် ပြည်သူ ၅၂ ဦးမှာ အမျိုးသား ၂၇ ဦး၊ အမျိုးသမီး ၂၅ ဦးတို့ဖြစ်ပြီး မန္တလေးတိုင်းဒေသကြီး စဉ့်ကိုင်မြို့နယ်မှ တစ်ဦး၊ စစ်ကိုင်းတိုင်းဒေသကြီး စစ်ကိုင်းမြို့နယ်မှ တစ်ဦးနှင့် ရှမ်းပြည်နယ်အတွင်းရှိ မြို့နယ်များမှ ၅၀ ဖြစ်ကြောင်း သိရသည်။

ချင်းရွှေဟော်မြို့ ကိုဗစ် - ၁၉ ရောဂါကာကွယ်၊ ထိန်းချုပ်၊ ကုသရေးလုပ်ငန်းကော်မတီမှ သက်ဆိုင်ရာ တိုင်းဒေသကြီး/ပြည်နယ်များသို့ နေရပ်ပြန်ပြည်သူများအား စနစ်တကျ စီစဉ်လွှဲပြောင်း ပို့ဆောင်ပေးလျက်ရှိရာ ဧပြီ ၃၀ ရက်မှ ယနေ့အထိ အမျိုးသား ၇၄၉၄ ဦးနှင့် အမျိုးသမီး ၆၀၃၉ ဦးတို့ဖြစ်ပြီး စုစုပေါင်းနေရပ်ပြန်ပြည်သူ ၁၃၅၃၃ ဦးတို့ကို လွှဲပြောင်းပို့ဆောင်ပေးခဲ့ကြောင်း သိရသည်။ ဇင်ဇင်(ပြန်/ဆက်)



COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၂၁-၇-၂၀၂၀) ရက်နေ့၊ နံနက်(၈:၀၀)နာရီ

- ၁။ (၂၁-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲခွဲဆိုင်ရာဌာန(ရန်ကုန်) (NHL)မှ (ဒုတိယအသုတ်) ဓာတ်ခွဲခွဲမှုမှာ (၁၉၃)ခု အား စစ်ဆေးပြီးစီးခဲ့ရာ -
 - COVID-19 ရောဂါ ဓာတ်ခွဲအတည်ပြုလူနာသစ် မတွေ့ရှိရပါ။
- ၂။ (၂၁-၇-၂၀၂၀) ရက်နေ့၊ နံနက် (၈:၀၀)နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၃၄၁) ဦးရှိပါသည်။
- ၃။ (၂၁-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးမှုများအနေဖြင့် -
 - အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) (NHL) မှ (ပထမ + ဒုတိယအသုတ်) ဓာတ်ခွဲခွဲမှုမှာ (၅၇၃)ခု၊
 - ဆေးသုတေသနဦးစီးဌာန (DMR)မှ ဓာတ်ခွဲခွဲမှုမှာ (၁၂၈) ခု၊
 - ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မန္တလေး) (PHL, Mandalay) မှ ဓာတ်ခွဲခွဲမှုမှာ (၇၆) ခု၊
 - ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မော်လမြိုင်) (PHL, Mawlamyine)မှ ဓာတ်ခွဲခွဲမှုမှာ (၂၅၆) ခုနှင့်
 - ရန်ကုန်မြို့၊ အမှတ် (၁) တပ်မတော်ဆေးရုံကြီး ခုတင် (၁,၀၀၀) မှ ဓာတ်ခွဲခွဲမှုမှာ (၁၈၂) ခု၊
 - စုစုပေါင်း (၁,၂၁၅)ခု အား စစ်ဆေးခဲ့ပါသည်။



COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၂၁-၇-၂၀၂၀) ရက်နေ့၊ နံနက် (၈:၀၀) နာရီ

(၂၀-၇-၂၀၂၀) ရက်နေ့အတွက် အမျိုးသားကျန်းမာရေးဓာတ်ခွဲခွဲဆိုင်ရာဌာန (ဒုတိယအသုတ်)	(၁၉၃) ခု
COVID-19 (SARS-CoV-2) တွေ့ရှိရသည့် ဓာတ်ခွဲအတည်ပြုလူနာသစ်	(၀) ဦး

- (၂၀-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးမှုများအနေဖြင့် -
- အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) (NHL) မှ ဓာတ်ခွဲခွဲမှုမှာ (၅၇၃)ခု၊
 - ဆေးသုတေသနဦးစီးဌာန (DMR)မှ ဓာတ်ခွဲခွဲမှုမှာ (၁၂၈) ခု၊
 - ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မန္တလေး) (PHL, Mandalay) မှ ဓာတ်ခွဲခွဲမှုမှာ (၇၆) ခု၊
 - ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မော်လမြိုင်) (PHL, Mawlamyine) မှ ဓာတ်ခွဲခွဲမှုမှာ (၂၅၆) ခုနှင့်
 - ရန်ကုန်မြို့၊ အမှတ် (၁) တပ်မတော်ဆေးရုံကြီး ခုတင် (၁,၀၀၀) မှ ဓာတ်ခွဲခွဲမှုမှာ (၁၈၂) ခု၊
 - စုစုပေါင်း (၁,၂၁၅)ခု အား စစ်ဆေးခဲ့ပါသည်။

ကျန်းမာရေးနှင့် အားကစားဝန်ကြီးဌာန

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၂၁-၇-၂၀၂၀) ရက်နေ့၊ ည (၈:၀၀) နာရီ

- ၁။ (၂၁-၇-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်)(NHL)မှ (ပထမအသုတ်) ဓာတ်ခွဲခွဲမှုမှာ (၂၁၀)ခု၊
 - ဆေးသုတေသနဦးစီးဌာန (DMR)မှ ဓာတ်ခွဲခွဲမှုမှာ (၁၆၇) ခုနှင့်
 - ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မော်လမြိုင်) မှ ဓာတ်ခွဲခွဲမှုမှာ (၂၇၂) ခု စုစုပေါင်း (၆၄၉)ခု အား ယနေ့၊ ညနေတွင် စစ်ဆေးပြီးစီးခဲ့ရာ -
- COVID-19 ရောဂါ ဓာတ်ခွဲအတည်ပြုလူနာသစ် မတွေ့ရှိပါ။
- ၂။ (၂၁-၇-၂၀၂၀) ရက်နေ့၊ ည (၈:၀၀)နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၃၄၁) ဦးရှိပါသည်။

- ၃။ ဓာတ်ခွဲအတည်ပြု လူနာဟောင်း (old confirmed case) များ၏ ဓာတ်ခွဲခွဲစစ်ဆေးမှုတွင် (၂) ကြိမ် ဆက်တိုက်ပိုးမတွေ့ရှိသူ (၂) ဦး (Case- 215, 303) ရှိသဖြင့် စုစုပေါင်း (၂၈၀) ဦးရှိပါသည်။ ၎င်းတို့အနက် (၂၆၆)ဦး အား ဆေးရုံမှဆင်းခွင့်ပြုခဲ့ပြီးဖြစ်ကာ သတ်မှတ်နေရာများတွင် အသွားအလာ ဆက်လက်ကန့်သတ်၍ စောင့်ကြပ် ကြည့်ရှုလျက်ရှိပါသည်။
- ၄။ ဓာတ်ခွဲအတည်ပြုလူနာများအနက် သေဆုံးသူ (၆)ဦး ရှိပါသည်။
- ၅။ (၂၀-၇-၂၀၂၀) ရက်နေ့၊ နေ့လယ် (၁၂:၀၀) နာရီမှ (၂၁-၇-၂၀၂၀)ရက်နေ့၊ နေ့လယ် (၁၂:၀၀) နာရီအတွင်း တွေ့ရှိရသော စောင့်ကြည့်လူနာအသစ် (၂၀) ဦး ရှိပါသည်။

ကျန်းမာရေးနှင့် အားကစားဝန်ကြီးဌာန



COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၂၁-၇-၂၀၂၀) ရက်နေ့၊ ည (၈:၀၀) နာရီ

(၂၁-၇-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲခွဲဆိုင်ရာဌာန (ရန်ကုန်) မှ (ပထမအသုတ်) ဓာတ်ခွဲစစ်ဆေးပြီးစီးခဲ့သည့် ဓာတ်ခွဲခွဲမှုမှာ	(၂၁၀) ခု
(၂၁-၇-၂၀၂၀) ရက်နေ့တွင် ဆေးသုတေသနဦးစီးဌာနမှ စစ်ဆေးပြီးစီးခဲ့သည့် ဓာတ်ခွဲခွဲမှုမှာ	(၁၆၇) ခု
(၂၁-၇-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲခွဲဆိုင်ရာဌာန (မော်လမြိုင်) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲခွဲမှုမှာ	(၂၇၂) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၀) ဦး



COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက် (၂၁-၇-၂၀၂၀) ရက်နေ့၊ ည (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၀) ဦး	(၃၄၁) ဦး
ကုသမှုခံယူပြီး ရောဂါပိုးကင်းစင်လာသူ (recovered)	(၂) ဦး	(၂၈၀) ဦး
သေဆုံးလူနာ (death)	(၀) ဦး	(၆) ဦး

ကျောပိုးမှ

တာဝန်ရှိသူတို့က ကျန်းမာရေးနှင့် အားကစားဝန်ကြီးဌာန ၏ လမ်းညွှန်ချက်အတိုင်း ကွင်းဆင်းစစ်ဆေးခဲ့ပြီး ကနဦး (A) အဆင့်ရရှိသည့် အခြေခံပညာ အထက်တန်းကျောင်း ၁၈ ကျောင်းနှင့် ကိုယ်ပိုင်အထက်တန်းကျောင်း လေးကျောင်း ဖွင့်ခွင့်ပေးခဲ့ကြောင်း၊ ကျန်ရှိနေသည့် ကျောင်းများ၏ လိုအပ်ချက်များကိုလည်း အချိန်တိုအတွင်း ဖြည့်ဆည်းဆောင်ရွက်ပေးခဲ့ရာ (A) အဆင့်အားလုံးနီးပါး ရရှိသောကြောင့် ကျောင်းများ ပြန်လည်ဖွင့်လှစ်နိုင်ရန် အတွက် သက်ဆိုင်ရာ အခြေခံပညာဦးစီးဌာနသို့ တင်ပြထားပြီးဖြစ်ကြောင်း ကယားပြည်နယ် ပညာရေး ဦးစီးဌာန ညွှန်ကြားရေးမှူး ဦးလူစီယားနီက ပြောကြား သည်။

ဆက်လက်၍ လွိုင်ကော်မြို့နယ်အတွင်း၌ ကနဦး စစ်ဆေးချက်အရ (A) အဆင့်ရရှိပြီး ဖွင့်လှစ်ခွင့်ရရှိသည့် ထေးငါးလျား အခြေခံပညာ အထက်တန်းကျောင်း(ခွဲ) ကျောင်းအုပ်ဆရာမကြီး ဒေါ်သင်းသင်းလှိုင်က “ကျောင်း

မှာက ကျောင်းသား ကျောင်းသူ ၁၃၁ ဦးရှိပြီး ဆရာ ဆရာမ ၀န့်ထမ်းအားလုံးပေါင်း ၂၆ ဦးရှိတဲ့အနက် အထက်တန်းပြ ဆရာ ဆရာမ ၃န့်ထမ်းရှိပါတယ်။ ကျောင်းတက်ချိန်ကိုလည်း ကျောင်းသား ကျောင်းသူ နှစ်ဖွဲ့ခွဲပြီး မနက်ပိုင်း ပထမအဖွဲ့မှာ ၆၆ ဦး၊ မွန်းလွဲပိုင်း ဒုတိယအဖွဲ့မှာ ၆၅ ဦးကို အခန်းလေးခန်းခွဲပြီး သင်ကြား ပေးခဲ့ပါတယ်။ ကျောင်းအတွင်းမှာလည်း ကျန်းမာရေးနှင့် အားကစားဝန်ကြီးဌာနရဲ့ လမ်းညွှန်ချက်အတိုင်း လိုက်နာ ဆောင်ရွက်လျက်ရှိပါတယ်”ဟု ပြောကြားသည်။

ကယားပြည်နယ်အတွင်း ကနဦးစစ်ဆေးချက်အရ (A) အဆင့်ဝင်ကျောင်းများဖြစ်သည့် လွိုင်ကော်မြို့တွင် အခြေခံပညာ အထက်တန်းကျောင်း လေးကျောင်းနှင့် ကိုယ်ပိုင်အထက်တန်းကျောင်း လေးကျောင်း၊ ဒီးမော့ဆိုမြို့ တွင် အခြေခံပညာအထက်တန်းကျောင်း ၁၃ ကျောင်း နှင့် ဘောလခဲခရိုင် ရွာသစ်မြို့တွင် အခြေခံပညာ အထက်တန်းကျောင်း တစ်ကျောင်း ဖွင့်လှစ်ခွင့်ရရှိခဲ့ကြောင်း သိရသည်။

တို့ကြားချက်အပေါ် ခံစမ်းစစ်ဆေးချက်အရ အဂတိလိုက်စားကြောင်း နိုင်လုံသော အထောက်အထား တွေ့ရှိလျှင် ကော်မရှင်သည် ဘက်လိုက်ခြင်း ကင်းစွာဖြင့် ဥပဒေနှင့်အညီ ထိရောက်စွာအရေးယူ ဆောင်ရွက်သွားမည်။

မြန်မာနိုင်ငံအတွင်း ကိုရိုနာဗိုင်းရပ်စ် စောင့်ကြပ်ကြည့်ရှုမှု အခြေအနေ

ဓာတ်ခွဲစစ်ဆေးသူစုစုပေါင်း	ပိုးတွေ့လူနာပေါင်း
၁၀၄၈၇၄	၃၄၁
ရောဂါပိုးကင်းစင်လာသူ	သေဆုံးသူ
၂၈၀	၆

စောင့်ကြည့်လူနာ စုစုပေါင်း - ၆၅၆၂

ရောဂါကင်းစင်၍ ဆေးရုံမှ ဆင်းခွင့်ရရှိသူ - ၂၆၆ ဦး (အသွားအလာ ဆက်လက်ကန့်သတ်ထားရှိ)

❖ ပြည်နယ်နှင့် တိုင်းဒေသကြီးများ၌ ရောဂါပိုး တွေ့ရှိမှုနှင့် သေဆုံးသူ စာရင်းဖော်ပြမှု

စဉ်	ပြည်နယ်/တိုင်းဒေသကြီး	ပိုးတွေ့ရှိသူ	သေဆုံးသူ
၁	ရန်ကုန်	၂၆၃	၅
၂	ရခိုင်	၁၅	
၃	ချင်း	၁၂	
၄	စစ်ကိုင်း	၉	
၅	ပဲခူး	၉	၁
၆	မွန်	၆	
၇	ရှမ်း(တောင်)	၄	
၈	မန္တလေး	၄	
၉	ရှမ်း(ရှေ့)	၃	
၁၀	ရှမ်း(မြောက်)	၃	
၁၁	မကွေး	၃	
၁၂	ကရင်	၃	
၁၃	နေပြည်တော်	၂	
၁၄	ဧရာဝတီ	၂	
၁၅	ကချင်	၂	
၁၆	တနင်္သာရီ	၁	
စုစုပေါင်း		၃၄၁	၆

❖ ယနေ့အချိန်ထိ ကယားပြည်နယ်တွင် ရောဂါပိုးတွေ့ရှိသူ မရှိပါ။

ကိုးကား - ကျန်းမာရေးနှင့်အားကစားဝန်ကြီးဌာန ၂၁-၇-၂၀၂၀ ရက်၊ ည (၈) နာရီ

၂၁-၇-၂၀၂၀ ရက်၊ ကိုဗစ်-၁၉ ရောဂါဖြစ်ပွားမှုအများဆုံး ၁၀ နိုင်ငံ၏ အခြေအနေ

စဉ်	နိုင်ငံ	ဓာတ်ခွဲအတည်ပြု လူနာ စုစုပေါင်း	ရောဂါပိုး ကင်းစင်သွားသူ	သေဆုံးသူဦးရေ စုစုပေါင်း
၁။	အမေရိကန်	၃၉၆၃၃၇၆	၁၈၅၀၉၉၇	၁၄၃၈၈၉
၂။	ဘရာဇီး	၂၁၂၁၆၄၅	၁၄၀၉၂၀၂	၈၀၂၅၁
၃။	အိန္ဒိယ	၁၁၅၇၂၁၈	၇၂၆၁၉၃	၂၈၁၂၈
၄။	ရုရှား	၇၈၃၃၂၈	၅၆၂၃၈၄	၁၂၅၈၀
၅။	တောင်အာဖရိက	၃၇၃၆၂၈	၁၉၄၈၆၅	၅၁၇၃
၆။	ပီရူး	၃၅၇၆၈၁	၂၄၅၀၈၁	၁၃၃၈၄
၇။	မက္ကဆီကို	၃၄၉၃၉၆	၂၂၅၆၈	၃၉၄၈၅
၈။	ချိုလီ	၃၃၃၀၂၉	၃၀၃၉၉၂	၈၆၃၃
၉။	စပိန်	၃၁၁၉၁၆	စိစစ်ဆဲ	၂၈၄၂၂
၁၀။	ဗြိတိန်	၂၉၅၃၇၂	စိစစ်ဆဲ	၄၅၃၁၂

အာဆီယံနိုင်ငံများမှ COVID-19 ရောဂါ သတင်းထုတ်ပြန်ချက်

၂၁ - ၇ - ၂၀၂၀

	COVID-19 ရောဂါ ဓာတ်ခွဲအတည်ပြုလူနာ	ရောဂါပိုး ကင်းစင်သွားသူ	ပိုးတွေ့သေဆုံး လူနာ
အင်ဒိုနီးရှား	၈၉၈၆၉	၄၈၄၆၆	၄၃၂၀
ဖိလစ်ပိုင်	၇၀၇၆၄	၂၃၂၈၁	၁၈၃၇
စင်ကာပူ	၄၈၄၃၄	၄၄၃၇၁	၂၇
မလေးရှား	၈၁၁၅	၈၅၆၂	၁၂၃
ထိုင်း	၃၂၅၅	၃၁၀၅	၅၈
ဗီယက်နမ်	၃၉၆	၃၆၉	၀
မြန်မာ	၃၄၁	၂၈၀	၆
ကမ္ဘောဒီးယား	၁၉၇	၁၄၀	၀
ဘရူနိုင်း	၁၄၁	၁၃၈	၃
လာအို	၁၉	၁၉	၀



International Labour Organization
WORLD DAY AGAINST CHILD LABOUR
17 JUNE 2020

COVID-19 ကူးစက်ခြင်းမှကာကွယ်ဖို့ နှာခေါင်းစည်းများကို မဖြစ်မနေတပ်ဆင်ရ တယ်။ ဒါပေမယ့်နှာခေါင်းစည်းတွေ ဝယ်တပ်ဖို့ အသာထား အစားအစာကိုရဖို့ အတွက်ရုန်းကန်နေရတယ်။

နေတိုး၊ အသက်၁၃နှစ်၊ မြန်မာနိုင်ငံ

လက်နက်ကိုင် ပဋိပက္ခအတွင်း ကလေးသူငယ်များအပေါ် ကြီးလေးသော ကျူးလွန်မှု (၆) ရပ်

လက်နက်ကိုင် ပဋိပက္ခအတွင်း ကလေးသူငယ်များအပေါ် ကြီးလေးသော ကျူးလွန်မှု (၆) ရပ်မှာ အောက်ပါအတိုင်း ဖြစ်ပါသည်-

- (၁) ကလေးသူငယ်များအား သတ်ဖြတ်ခြင်းနှင့် သေရာပါ ကိုယ်လက်အင်္ဂါ ချို့ယွင်းစေခြင်း (Killing and Maiming of Children) ၊
- (၂) တပ်မတော်နှင့် လက်နက်ကိုင်တပ်ဖွဲ့များတွင် ကလေးသူငယ် များအား စုဆောင်းခြင်းနှင့် အသုံးပြုခြင်း (Recruitment and Use of Children by Armed Forces or Armed Groups)၊
- (၃) ကလေးသူငယ်များအား အဓမ္မပြုကျင့်ခြင်းနှင့် လိင်ပိုင်းဆိုင်ရာ အကြမ်းဖက်ခြင်းအမျိုးမျိုး (Rape or other Sexual Violence Against Children) ၊
- (၄) ကလေးသူငယ်များအား အဓမ္မဖမ်းဆီးခေါ်ဆောင်ခြင်း (Abduction of Children) ၊
- (၅) ဆေးရုံနှင့် ကျောင်းများအား တိုက်ခိုက်ခြင်း (Attacks against Schools and Hospitals)၊
- (၆) ကလေးသူငယ်များအတွက်လူသားချင်းစာနာထောက်ထားမှုဆိုင်ရာ အကူအညီပေးရေးကို တားဆီးခြင်း (သို့မဟုတ်) ခွင့်မပြုခြင်း (Denial of Humanitarian Access for Children)။

မူဆယ်မြို့၌ ပုံမှန်ဝင်ငွေမရှိသည့် အခြေခံလူတန်းစားများအား စားနပ်ရိက္ခာများ ထောက်ပံ့ပေးအပ်

မူဆယ် ဇူလိုင် ၂၁

ရှမ်းပြည်နယ်မြောက်ပိုင်း မူဆယ်မြို့၌ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးကာလတွင် ပုံမှန်ဝင်ငွေမရှိသည့် အခြေခံလူတန်းစားများနှင့် အခက်အခဲကြုံတွေ့နေကြသည့် အိမ်ထောင်စုများကို မူဆယ်မြို့ YMCA အသင်းနှင့် Freedom Farm အသင်းတို့ ပူးပေါင်း၍ ငွေကျပ် သိန်း ၁၄၀ ကျော်ရှိ ဆန်၊ ဆီနှင့် ပဲတို့ကို အိမ်တိုင်ရာရောက် ထောက်ပံ့ပေးအပ်လျက်ရှိသည်။
“မူဆယ်မြို့ မြို့ပေါ်(၉)ရပ်ကွက်မှာရှိတဲ့ ပုံမှန်ဝင်ငွေမရှိတဲ့ အိမ်ထောင်စု တွေ၊ မိသားစုဝင်များပြားတဲ့ အိမ်ထောင်စုတွေ၊ နာမကျန်းရိတ် အိမ်ထောင်စုတွေ၊ ကိုယ်ဝန်ဆောင်မိခင်ရိတ် အိမ်ထောင်စုတွေနဲ့ အစိုးရထောက်ပံ့တဲ့ စားနပ်ရိက္ခာ မရရှိသေးတဲ့ အိမ်ထောင်စုတွေကို ဦးစားပေးထောက်ပံ့ပေးအပ်နေပါတယ်။ ပြီးတော့ လူကုန်ကူးမှုတားဆီးကာကွယ်ရေး ခေါင်းစဉ်အောက်မှာ YMCA နာမည်နဲ့ ဆက်လက်ကူညီ ထောက်ပံ့ပေးအပ်ဖို့လည်း စီစဉ်ဆောင်ရွက်ထား ပါတယ်” ဟု မူဆယ်မြို့ YMCA အတွင်းရေးမှူး ဆရာဇော်အောင်က ပြောသည်။
တရုတ်နိုင်ငံဘက်မှ ပြန်လည်ရောက်ရှိလာကြသည့် နေရပ်ပြန်ပြည်သူ



များကို မူဆယ်မြို့ YMCA အသင်းမှ ထမင်းဟင်းများ၊ အသုံးအဆောင်ပစ္စည်းများနှင့် ခရီးစရိတ်မတတ်နိုင်သည့် နေရပ်ပြန်ပြည်သူများကို တစ်ဦးလျှင် ငွေကျပ် ၃၀၀၀၀ ထောက်ပံ့ခြင်း၊ မူဆယ်ခရိုင် ပန်ဆိုင် (ကြူကုတ်)မြို့နှင့် မိုးပေါ်ဒေသ တို့တွင် သွားလာကန့်သတ်မှုစောင့်ကြည့်ခံနေရသည့် အိမ်ထောင်စုများကိုလည်း စားနပ်ရိက္ခာများ ထောက်ပံ့ပေးအပ်လျှင်ကြောင်း သိရသည်။
ဆလင်းဗန်ရီးထန်(ပြန်/ဆက်)

ပြည်ပနိုင်ငံများ၌ အခက်အခဲကြုံတွေ့နေရသည့် မြန်မာနိုင်ငံသားများအား မြန်မာနိုင်ငံသို့ ပြန်လည်ခေါ်ဆောင်ခဲ့

နေပြည်တော် ဇူလိုင် ၂၀
နိုင်ငံတကာခရီးသည်တင် လေယာဉ်များပျံသန်းမှု ယာယီ ရပ်ဆိုင်းထားခြင်းကြောင့် ပြည်ပနိုင်ငံများ၌ အခက်အခဲ ကြုံတွေ့နေရသည့် ကိုရီးယားသမ္မတနိုင်ငံမှ မြန်မာနိုင်ငံသား ၄၃ ဦးနှင့် အီဂျစ်၊ ဂရိ၊ ကနေဒါ၊ ဘယ်လ်ဂျီယံ၊ နော်ဝေ၊ ဂျပန်၊ ပြင်သစ်၊ ဒိန်းမတ်၊ ဆွစ်ဇာလန်၊ ဂျာမနီနှင့် အမေရိကန်ပြည်ထောင်စုတို့မှ မြန်မာနိုင်ငံသား ၆၆ ဦး စုစုပေါင်း ၁၀၉ ဦးတို့အား အင်ဆန်းအပြည်ပြည်ဆိုင်ရာ လေဆိပ်မှတစ်ဆင့် (Myanmar Airways International-MAI) ကယ်ဆယ်ရေးလေယာဉ်ဖြင့် ပြန်လည်ခေါ်ဆောင်ခဲ့ရာ ယနေ့ည ၈ နာရီတွင် ရန်ကင်းပြည်ပြည်ဆိုင်ရာလေဆိပ်သို့ အဆင်ပြေချောမွေ့စွာ ပြန်လည်ရောက်ရှိခဲ့ကြသည်။

၎င်းတို့ ရန်ကင်းအပြည်ပြည်ဆိုင်ရာလေဆိပ်သို့ ရောက်ရှိချိန်တွင် လူဝင်မှုကြီးကြပ်ရေး၊ ကျန်းမာရေးစစ်စစ်ရေးနှင့် ၂၁ ရက်တာ အသွားအလာကန့်သတ်ရေးတိုင်ရေး တို့ကို အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ ကျန်းမာရေးနှင့်အားကစားဝန်ကြီးဌာနနှင့် ရန်ကင်းတိုင်းဒေသကြီး အစိုးရအဖွဲ့တို့မှ သက်ဆိုင်ရာအခန်းကဏ္ဍအလိုက် တာဝန်ယူဆောင်ရွက်ပေးခဲ့သည်။

ပြည်ပနိုင်ငံများတွင် အခက်အခဲကြုံတွေ့နေရသည့် မြန်မာနိုင်ငံသားများအား ပြန်လည်ခေါ်ဆောင်ရန် Coronavirus Disease 2019(COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီ၏ လမ်းညွှန်ချက်နှင့်အညီ ကယ်ဆယ်ရေးလေယာဉ်များ၊ အထူးလေယာဉ်များဖြင့် ပြန်လည်ခေါ်ဆောင်ပေးနိုင်ရေး အတွက် နိုင်ငံခြားရေးဝန်ကြီးဌာနအနေဖြင့် သက်ဆိုင်ရာ ဝန်ကြီးဌာနများ၊ သက်ဆိုင်ရာနိုင်ငံများရှိ မြန်မာသံရုံးများနှင့် ပူးပေါင်းညှိနှိုင်းဆောင်ရွက်ပေးခဲ့ရာ ယနေ့အချိန်ထိ ကိုရီးယားသမ္မတနိုင်ငံ အင်ဆန်းအပြည်ပြည်ဆိုင်ရာလေဆိပ်မှတစ်ဆင့် မြန်မာနိုင်ငံသား စုစုပေါင်း ၁၀၉ ဦးအား မြန်မာနိုင်ငံသို့ ပြန်လည်ခေါ်ဆောင်ပေးခဲ့ပြီးဖြစ်ကြောင်း သိရှိရသည်။

သတင်းစဉ်



ကိုရီးယားသမ္မတနိုင်ငံမှ ပြန်လည်ရောက်ရှိလာသည့် မြန်မာနိုင်ငံသားများကို တွေ့ရစဉ်။

COVID - 19 Call Center အချိန် ပြောင်းလဲဖွင့်လှစ်

နေပြည်တော် ဇူလိုင် ၂၀

COVID-19 ရောဂါ ကာကွယ်၊ ထိန်းချုပ်၊ ကုသရေးတွင် အရှိန်အဟုန်မြှင့်ဆောင်ရန်အတွက် COVID-19 Call Center ကို ဆေးသုတေသနဦးစီးဌာန၊ ဆက်သွယ်ရေး ညွှန်ကြားမှုဦးစီးဌာနတို့ ညှိနှိုင်းမှုဖြင့် ဆက်သွယ်ရေး အော်ပရေတာ လေးခု Blue Ocean ကုမ္ပဏီတို့ပူးပေါင်း၍ COVID - 19 Call Center (ဖုန်းနံပါတ် ၂၀၁၉) အား ဧပြီ ၈ ရက်မှစ၍ နေ့စဉ် နံနက် ၈ နာရီမှ ည ၈ နာရီအထိ ရန်ကင်းမြို့၊ ဆေးသုတေသနဦးစီးဌာနတွင် ဆေးသုတေသနဦးစီးဌာနမှ ဝန်ထမ်း ၄၃ ဦး၊ မြန်မာနိုင်ငံ ဆရာဝန်များ အသင်းမှ စောတနာဝန်ထမ်းဆရာဝန် ၁၇ ဦး စုစုပေါင်း ၆၀ ဖြင့် ဖွင့်လှစ်ထားရှိသည်။

ယခုအခါတွင် COVID - 19 Call Center ခေါ်ဆိုမှု အချိန်ကို နံနက် ၈ နာရီမှ ည ၈ နာရီအထိ (အစား) နံနက် ၉ နာရီမှ ညနေ ၅ နာရီအထိ ပြောင်းလဲဖွင့်လှစ်ထားကြောင်း သိရသည်။ သတင်းစဉ်

လွိုင်လင်မြို့နယ် ကန့်သတ်စောင့်ကြည့်စခန်းမှ ထိုင်းနိုင်ငံနေရပ်ပြန် ပြည်သူ ၁၅၄ ဦးအား သက်ဆိုင်ရာမြို့နယ်များသို့ ဆက်လက်ပို့ဆောင်

လွိုင်လင် ဇူလိုင် ၂၀

ရှမ်းပြည်နယ်တောင်ပိုင်း လွိုင်လင် မြို့နယ် ကိုဗစ်-၁၉ ကာကွယ် ထိန်းချုပ်ရေးကော်မတီမှ ထိုင်းနိုင်ငံ နေရပ်ပြန်ပြည်သူ ၁၅၄ ဦးကို သက်ဆိုင်ရာမြို့နယ်များသို့ ယနေ့ နံနက်ပိုင်းက မော်တော်ယာဉ်များဖြင့် ပို့ဆောင်ပေးခဲ့ကြောင်း သိရသည်။

လွိုင်လင်မြို့နယ် ကိုဗစ်-၁၉ ကာကွယ်ထိန်းချုပ်ရေးကော်မတီမှ

ထိုင်းနိုင်ငံ နေရပ်ပြန်ပြည်သူများကို ပင်လုံတက္ကသိုလ်အဆောင်(ကျူရုံး) နှင့် နည်းပညာတက္ကသိုလ် (ပင်လုံ) တို့တွင် အသွားအလာကန့်သတ် စောင့်ကြည့်မှု စခန်းဖွင့်လှစ်၍ ထားရှိပြီး ပင်လုံတက္ကသိုလ်အဆောင် (ကျူရုံး)တွင် နေရပ်ပြန်ပြည်သူ ၁၀၂ ဦး၊ နည်းပညာတက္ကသိုလ်(ပင်လုံ) အဆောင်တွင် ၁၁၆ ဦးတို့အား ထားရှိကာ ပင်လုံတက္ကသိုလ်

အဆောင်(ကျူရုံး)မှ ၁၀၂ ဦးနှင့် နည်းပညာတက္ကသိုလ်(ပင်လုံ)မှ ၅၂ ဦးစုစုပေါင်း ၁၅၄ ဦးတို့၏ နှာခေါင်းနှင့် အာခေါင်တို့ဖတ်များ နမူနာရယူ၍ အမျိုးသားကျန်းမာရေး ဓာတ်ခွဲစစ်ဆေးမှုဌာန(ရန်ကင်း)သို့ ဇူလိုင် ၁၅ ရက်က ပေးပို့စစ်ဆေးခဲ့ရာ အားလုံးတွင် ရောဂါပိုး မတွေ့ရှိကြောင်း လွိုင်လင်မြို့နယ် ကိုဗစ်-၁၉ ကာကွယ် ထိန်းချုပ်ရေးကော်မတီ ဒေါက်တာ

နေဦးထံမှ သိရှိရသည်။ အဆိုပါ ပင်လုံတက္ကသိုလ် အဆောင် (ကျူရုံး)မှ ၁၀၂ ဦးနှင့် နည်းပညာတက္ကသိုလ်(ပင်လုံ)မှ ၅၂ ဦးတို့အား လွိုင်လင်မြို့နယ် ကန့်သတ် စောင့်ကြည့်ရေးစခန်းတွင် ၁၃ ရက် ထားရှိပြီး ကျန်းမာရေးထောက်ခံချက် လက်မှတ်များပေးအပ်ကာ သက်ဆိုင် ရာနေရပ်အသီးသီးသို့ မော်တော်ယာဉ် များဖြင့် ပို့ဆောင်ပေးခဲ့ကြောင်းနှင့် သက်ဆိုင်ရာမြို့နယ်တွင် ကန့်သတ် စောင့်ကြည့်ရေးကာလ ပြီးဆုံးရန် ကျန်ရှိနေသေးသည့် ရှစ်ရက်ကို သတ်မှတ်စည်းကမ်းများနှင့် အညီ နေထိုင်သွားရမည်ဖြစ်ကြောင်း သိရ သည်။ အဆိုပါနေရပ်သို့ပြန်ရောက်ကြ သည့် ပြည်သူများအား ကရုဏာ ဖောင်ဒေးရှင်း(တောင်ကြီး)က ဆန်၊ ဆီ၊ ဆား၊ ကုလားပဲ၊ ကြာဆီ၊ အာလူး၊ ကြက်သွန်နီ၊ ငါးသေတ္တာဘူးနှင့် ဆပ်ပြာမှုန့် များကို ပေးဝေထောက်ပံ့ ပေးခဲ့ကြောင်း သိရသည်။ နည်းပညာ တက္ကသိုလ်တွင် ကျန်ရှိနေသေးသည့် ၆၂ ဦး၏ တို့ဖတ်နမူနာများကို ဇူလိုင် ၂၀ ရက်က ရယူပြီး ဇူလိုင် ၂၂ ရက် တွင် အမျိုးသားကျန်းမာရေး ဓာတ်ခွဲစစ်ဆေးမှုဌာန (ရန်ကင်း) သို့ ပေးပို့စစ်ဆေးသွားမည်ဖြစ်ကြောင်း သိရသည်။ မိုးလွင်ဦး(လွိုင်လင်)



ကိုဗစ်-၁၉ ကာလ အခက်အခဲကြုံနေရသည့် မသန်စွမ်းသူ ၅၀ အား စားသောက်ကုန်နှင့် ကျန်းမာရေးပစ္စည်းများထောက်ပံ့

မကွေး ဇူလိုင် ၂၀

ကိုဗစ်-၁၉ ကာလတွင် အခက်အခဲကြုံတွေ့နေရသည့် မြန်မာနိုင်ငံ မသန်စွမ်းသူ များအသင်း (မကွေး) ရုံးခွဲမှ မသန်စွမ်းသူ ၅၀ အား မြန်မာနိုင်ငံ မသန်စွမ်းသူ များအသင်း (ရုံးချုပ်)မှ ဆန်၊ ဆီ၊ ကုလားပဲနှင့် ကျန်းမာရေးအထောက်အကူပြု ပစ္စည်းများကို ယမန်နေ့က ထောက်ပံ့ပေးအပ်သည်။

မသန်စွမ်းတစ်ဦးလျှင် ဆန် ၁၀ ပြည်၊ ကုလားပဲ တစ်ပြည်၊ ငါး သေတ္တာ သုံးဘူး၊ ဆီတစ်ပိဿာနှင့် ကျန်းမာရေးအထောက်အကူပြုပစ္စည်းများ ထောက်ပံ့ ပေးခဲ့ခြင်းဖြစ်သည်။

မကွေးတိုင်းဒေသကြီးအတွင်း၌ မြန်မာနိုင်ငံ မသန်စွမ်းသူများအသင်း ရုံးခွဲ သုံးခုရှိပြီး အဆိုပါရုံးခွဲများတွင်လည်း အလားတူ ထောက်ပံ့မှုများ လုပ်ဆောင်ခဲ့ကြောင်း အသင်းတာဝန်ရှိသူထံမှ သိရသည်။ ဇေယျာ(မကွေး)

COVID-19 Crises ကာလအတွင်း မီဒီယာဆိုင်ရာ အလုပ်ရုံဆွေးနွေးပွဲသို့ MRTV နှင့် MITV မှ ဝန်ထမ်းများတက်ရောက်ဆွေးနွေး



နေပြည်တော် ဇူလိုင် ၂၀

အာရှ-ပစိဖိတ်ဒေသတွင်းရှိ ရုပ်သံထုတ်လွှင့် သူများအဖွဲ့အစည်း Asia Pacific Institute for Broad-casting Development (AIBD) မှ ဇူလိုင် ၂၀ ရက် နံနက်ပိုင်းက AIBD Regional OnLine Workshop on Training of Trainers ခေါင်းစဉ်ဖြင့် ဆွေးနွေးပွဲချ မှုပြုလုပ်ရာ MRTV နှင့် MITV တို့မှ ဝန်ထမ်း များ Online ဖြင့် တက်ရောက်ပါဝင် ဆွေးနွေးသည်။

ကမ္ဘာနှင့်အဝန်း ကြုံတွေ့နေရသော COVID-19 Crises ကာလတွင် အခက်အခဲ များ၊ စိန်ခေါ်မှုများနှင့် ရင်ဆိုင်ကြုံတွေ့ နေရစဉ် ပြောင်းလဲလာသော အခြေအနေ များနှင့်အညီ လိုက်လျောညီထွေဖြစ်အောင်၊ မီဒီယာကဏ္ဍတွင်လည်း အောင်မြင်ဖွံ့ဖြိုး

တိုးတက်အောင် မည်သို့စဉ်လုပ်ဆောင်ကြ မည် ရည်ရွယ်ချက်ဖြင့် ထိုသို့ဆွေးနွေး ပို့ချခြင်းဖြစ်သည်။

သင်တန်းတွင် လုပ်ငန်းခွင်အတွင်း မည်သည့်ဖွဲ့စည်းမှုပုံစံဖြင့်သင်တန်းပို့ချမည်၊ မည်သို့ချဉ်းကပ်၍ ထိထိရောက်ရောက် ဖြစ်အောင် မည်သည့်စနစ်ဖြင့် သင်ကြား မည်၊ မည်သည့်ဆရာက ပို့ချမည်၊ အရည် အချင်းရှိသော သင်တန်းဆရာ တစ်ဦး အတွက် လိုအပ်ချက်များ၊ သင်တန်း ရည်ရွယ်ချက်ကို ထိရောက်မှု ရှိ/မရှိ မည်သို့တိုင်းတာမည်စသည်ဖြင့် ဆွေးနွေး ပို့ချသည်။

AIBD အနေဖြင့် ရုပ်သံထုတ်လွှင့်သူများ သိသည့်သို့ထိုက်သော သတင်းမီဒီယာ ဗဟုသုတဆိုင်ရာများ၊ နည်းပညာများကို

မျှဝေပေးလျက်ရှိရာ AIBD Regional OnLine Workshop on Training of Trainers သင်တန်းကို Section ၃ စနစ်ခွဲ၍ ပို့ချခြင်းဖြစ်ပြီး Section-1 ကို ဇူလိုင် ၆ ရက်မှ ၁၀ ရက်အထိ ပို့ချ၍ ယခု Section-2 ကို ဇူလိုင် ၂၀ ရက်မှ ၂၄ ရက်အထိ ပို့ချခြင်းဖြစ်ကြောင်း၊ ယခု သင်တန်းသို့ ဘင်္ဂလားဒေ့ရှ်၊ ဘရူနိုင်း၊ အိန္ဒိယ၊ မော်လဒိုက်၊ မော်ရော့ရှား၊ နီပေါ၊ ထိုင်း စသည့်နိုင်ငံများမှ သင်တန်းသား ၁၇ ဦး တက်ရောက်ကြပြီး မြန်မာနိုင်ငံမှ မြန်မာ့အသံနှင့် ရုပ်မြင်သံကြား (MRTV) နှင့်(MITV) တို့မှ သင်တန်းသား သုံးဦး ပါဝင်တက်ရောက် ဆွေးနွေးခဲ့ကြကြောင်း သိရသည်။

အေးဝါလှိုင်

ဆိပ်ဖြူဒေသထွက် ကြက်သွန်နီများအား ဒုတိယအကြိမ် ဖြန့်ဖြူးရောင်းချ

နေပြည်တော် ဇူလိုင် ၂၁
ကိုဗစ်-၁၉ ရောဂါ ထိန်းချုပ်ရေးကာလအတွင်း ကုန်စည်
စီးဆင်းမှုမှန်ကန်မြန်ဆန်စွာ လည်ပတ်နိုင်စေရန်၊

ဒုတိယအကြိမ်အဖြစ် ဆိပ်ဖြူမြို့နယ်ရှိ တောင်သူများ
စိုက်ပျိုးသော ကြက်သွန်နီ (လတ်ကြီး/လတ်သန်) ပိဿာ
ချိန် ၇၀၀၀ ဝယ်ယူ၍ ကချင်ပြည်နယ်အတွင်းရှိ မိုးမိတ်မြို့၊

မူဆယ်မြို့၌ လူမှုဖူလုံရေးထောက်ပံ့ကူညီမှု အကျိုးခံစားခွင့် ထောက်ပံ့ပေးအပ်ပြီးဖြစ်

မူဆယ် ဇူလိုင် ၂၁
ရှမ်းပြည်နယ်မြောက်ပိုင်း မူဆယ်မြို့
မြို့နယ်လူမှုဖူလုံရေးရုံးမှ လူမှုဖူလုံရေး
ထောက်ပံ့ကူညီမှု အကျိုးခံစားခွင့် ၄၀
ရာခိုင်နှုန်း လျှောက်ထားမှုအပေါ် စိစစ်

ကိုဗစ်-၁၉ ဖြစ်ပွားတဲ့ကာလမှာ
ယာယီပိတ်ထားတဲ့ အလုပ်ဌာနတွေ
ထဲက လူမှုဖူလုံရေးရုံးမှာ ၄၀ ရာခိုင်
နှုန်း အကျိုးခံစားခွင့် လျှောက်ထားတဲ့

ration Co.,Ltd.၊ အမျိုးသား ကြီးပွား
တိုးတက်ရေးကုမ္ပဏီ၊ Muse Con-
crete Group၊ မြန်မာ-မူဆယ်စက်ရုံ၊

ကျောပုံးမှ
ထို့အပြင် စီးရီးအေတွင်လည်း ၂၀၁၈ ခုနှစ်မှ လက်ရှိအချိန်
အထိ ၆၀ ပွဲကစားပြီး ၅၁ ရိုးအထိ သွင်းယူပေးထားနိုင်သည့်
အတွက် ပရီမီယာလိဂ်၊ လာလီဂါနှင့် စီးရီးအေတို့တွင်

ရက်စွဲချင်ကုန်က ရိုး ၅၀ ပြည့်မြောက်ရန် ပွဲ ၆၈ ပွဲကစားခဲ့ရ
သည်။ ထို့အပြင် ဘရာဇီးဂန္ထဝင် ရော်နယ်ဒိုက ရိုး ၅၀
ပြည့်မြောက်ရန် ပွဲ ၇၀ ကစားခဲ့ပြီး ထရီဂေးက ၇၈ ပွဲ
ကစားခဲ့ကြောင်း မှတ်တမ်းများအရ သိရသည်။

MRTV SCHEDULE Wednesday July 22 2020
6:00 AM ရတနသုတ် ဖရိုတ်တရားတော်
7:00 AM BREAKFAST NEWS
9:10 AM 'ဝိုင်းဝန်းကာတွယ် ကိုဝစ်အန္တရာယ်'
10:00 AM သတင်းထဲက သတင်း
10:30 AM ၂၀၂၀ ပြည့်နှစ် ရွေးကောက်ပွဲရလဒ်အစီရင်ခံစာ
11:30 AM ဂွဗွယ်စုံလင် အာသိယအစဉ်
5:10 PM ဖြစ်ရပ်သွယ်စု
5:40 PM သရိုးသွားစကားဝိုင်း (အပိုင်း-၁)
6:00 PM ပြည်တွင်းသတင်း
6:30 PM ဘဝထဲကဝတ္ထု၊ ဝတ္ထုထဲကဘဝ 'အလုပ်ပြုဆုံးတစ်ခါတစ်ရံ'
7:20 PM နေ့စဉ်သတင်း (အပိုင်း-၇၂)
8:00 PM ပြည်တွင်းသတင်း၊ နိုင်ငံတကာသတင်း
8:40 PM ငွေငွေကုန်ကြေး၊ သိမ်ငွေကုန်
9:00 PM မြန်မာ့စွယ်စုံစာအုပ်စုံ 'အတွေ့' မောင်သင်၊ သီသီ၊ ဖုန်းတင်

အကူအညီ တောင်းခံနိုင်
ပြည်သူ့လူထုအနေဖြင့် သဘာဝဘေး
အန္တရာယ်များနှင့်ပတ်သက်၍ လူမှု
ဝန်ထမ်း၊ ကယ်ဆယ်ရေးနှင့် ပြန်လည်
နေရာချထားရေးဝန်ကြီးဌာနတွင် (၂၄)

- မြန်မာ့အလင်း
စာတည်းမှူးချုပ် - အောင်နိုင်ဦး
ခေတ္တစာတည်းမှူး - ဝင်းကျော်
သတင်းထောက်ချုပ် - မြင့်ဆွေ
စာတည်းများ - ကြည်ဝင်း၊ ခင်ရတနာ၊ သိမ့်သိမ့်မိုး၊ ဇူလိုင်မိုး၊ မြတ်မွန်ထွေး၊
ဘာသာပြန် စာတည်း - ခြူးစန္ဒီနွေး၊ ကလျာမိုးမြင့်၊ တင်လင်းအောင်
အကြီးတန်း - ကျော်သူဝင်း၊ စိန်လွင်အောင်၊ ဇင်ဦး၊ တင်မောင်လွင်၊
သတင်းထောက်များ - ဟိန်းထက်ဇော်၊ သန့်ဇင်ဝင်း
အငယ်တန်း - နေဝင်းထွန်း(၂)၊ ဝေသူနွယ်၊ ဇာခြည်အေး
သတင်းထောက်များ - တင်စိုး
ဓာတ်ပုံ သတင်းထောက် - အိအိခင်နှင့် အဖွဲ့
သုတေသန - ကျော်ဇင်ဦး၊ အေးအေးမိုးလှိုင်နှင့် အဖွဲ့
စာပြင် - ကျော်ဇင်ဦး၊ အေးအေးမိုးလှိုင်နှင့် အဖွဲ့
စာမျက်နှာဖွဲ့စည်းမှုနှင့် ဒီဇိုင်း - ဇော်ဝိုင်းအောင်၊ သန်းထွန်းအောင်နှင့် အဖွဲ့
အီးမေးနှင့် အွန်လိုင်း - သီဟအောင်၊ သက်လွင်ဦးနှင့် အဖွဲ့
ထုတ်ဝေခြင်းအမှတ် - (၀၁၀၉၃)
ပုံနှိပ်ခြင်းအမှတ် - (၀၀၈၇၇)

ယနေ့ဈေးကွက်ပေါက်ဈေးများ ၂၁ - ၇ - ၂၀၂၀
ဈေး နိုင်ငံတကာ ငွေကြေးများ
ရန်ကုန် ၁၆ ပဲရည် ရောင်းဈေး တစ်ကျပ်သား ကျပ် ၁၂၇၂၀၀၀
ရန်ကုန် ၁၆ ပဲရည် ပြန်ဝယ်ဈေး တစ်ကျပ်သား ကျပ် ၁၂၆၉၀၀၀
ရန်ကုန် ၁၅ ပဲရည် တစ်ကျပ်သား ကျပ် ၁၁၉၇၂၀၀
မန္တလေး ၁၆ ပဲရည် ရောင်းဈေး တစ်ကျပ်သား ကျပ် ၁၂၇၂၀၀၀
မန္တလေး ၁၆ ပဲရည် ပြန်ဝယ်ဈေး တစ်ကျပ်သား ကျပ် ၁၂၆၉၀၀၀
မန္တလေး ၁၅ ပဲရည် တစ်ကျပ်သား ကျပ် ၁၁၉၇၂၀၀
(အောင်သမာဓိရွှေဆိုင်မှ ရယူပါသည်)
စက်သုံးဆီ
စက်သုံးဆီ လက်လီဈေး(ရန်ကုန်) လက်လီဈေး(မန္တလေး)
ဒီဇယ်(တစ်လီတာ) ၅၃၀/၅၆၀ ကျပ် ၅၇၀/၅၈၀ ကျပ်
ပရီမီယံဒီဇယ်(တစ်လီတာ) ၅၄၀/၅၇၅ ကျပ် ၅၈၅/၅၉၅ ကျပ်
အောက်တိုန်း ၉၂ ၄၈၀/၅၁၀ ကျပ် ၅၅၀/၅၆၀ ကျပ်
အောက်တိုန်း ၉၅ ၆၁၀/၆၂၅ ကျပ် ၆၇၅/၆၉၀ ကျပ်
(Yangon Petrol မှ ရယူပါသည်)
စတော့အိတ်ချိန်းဈေးကွက်
ကုမ္ပဏီအမည် အဖွင့်ဈေး (ကျပ်) အပိတ်ဈေး (ကျပ်) ရှယ်ယာစောင်ရေ ရှယ်ယာတန်ဖိုး (ကျပ်)
FMI ၁၀၅၀၀ ၁၀၅၀၀ ၃၇၈ ၃၉၆၉၀၀၀
MTSH ၃၈၀၀ ၃၈၀၀ ၂၂၈၆ ၆၆၈၆၈၀၀
MCB ၈၁၀၀ ၈၁၀၀ ၉ ၇၂၉၀၀
FPB ၂၂၀၀၀ ၂၁၅၀၀ ၆၄ ၁၄၀၇၅၀၀
TMH ၂၇၅၀ ၂၇၅၀ ၄၅ ၁၂၃၇၅၀
EFR ၂၆၅၀ ၂၈၀၀ ၁၆၈၂ ၄၆၉၈၉၀၀

ခင်ရတနာ - စုစည်းသည်
www.mrtv.gov.mm www.facebook.com/mrtvwebmediaportal
MYANMAR Digital News Presented by NPE www.mdn.gov.mm



မြန်မာ့ရုပ်ရှင်သမိုင်းပြတိုက် စိန်ရတနာမတွင် ထပ်ဆင့်အကယ်ဒမီဆုရှင် ကျော်ဟိန်း(ခ) ဆရာတော် ကိတ္တိသာရ၏ ရုပ်တု ထားရှိသွားမည်

မြန်မာနိုင်ငံရုပ်ရှင်အစည်းအရုံးရှိ ရုပ်ရှင်သမိုင်းပြတိုက် (၇၅)နှစ်မြောက် စိန်ရတနာမတွင် ထပ်ဆင့် အကယ်ဒမီဆုရှင် ကျော်ဟိန်း(ခ) ဆရာတော် ကိတ္တိသာရ၏ ရုပ်တုကို ထားရှိသွားမည်ဖြစ်ကြောင်း မြန်မာနိုင်ငံ ရုပ်ရှင်အစည်းအရုံး ဥက္ကဋ္ဌ ဦးညီညီထွန်းလွင်က ပြောသည်။


Innocence The Series ရုပ်သံဇာတ်လမ်းတွဲကို အွန်လိုင်းရုပ်သံများမှထုတ်လွှင့်ရန် စီစဉ်နေ

အွန်လိုင်းရုပ်သံများမှတစ်ဆင့် ထုတ်လွှင့်ပြသသွားမည့် Innocence The Series ရုပ်သံဇာတ်လမ်းတွဲအကြောင်းနှင့် ရိုက်ကူးရေးအစီအစဉ်များနှင့်ပတ်သက်၍ စာနယ်ဇင်းရှင်းလင်းပွဲကို ဇူလိုင် ၁၅ ရက်က ရန်ကင်းမြို့၊ Awei Metta Hotel တွင် ပြုလုပ်ခဲ့သည်။



MRTV-4 ဇာတ်လမ်းတွဲများဖြင့် ပရိသတ်အသိအမှတ်ပြုခံလာရသည့် ဆောင်းဝတ်ရည်မေနှင့် တွေ့ဆုံခြင်း

"ချစ်ခြင်းတရားတို့ရှိရာ" ရုပ်သံဇာတ်လမ်းတွဲတွင် ပါဝင်သရုပ်ဆောင်ထားပြီး ပရိသတ်အားပေးမှုများ ရရှိခဲ့သူ ဆောင်းဝတ်ရည်မေအနေဖြင့် "ဒေဒံ Challenge"ဟု အမည်ရသည့် ရုပ်သံဇာတ်လမ်းတွဲကို ရိုက်ကူးနေစဉ် ကိုဗစ်-၁၉ ကြောင့် ရိုက်ကူးရေးများရပ်နားထားခဲ့ရသည်။ မကြာမီ ရိုက်ကူးရေးများ ပြန်လည်စတင်တော့မည်ဖြစ်၍ ကိုဗစ်ကာလအတွင်း အခြေအနေများနှင့် ရိုက်ကူးရေးပြန်စတင်မည့် အခြေအနေများနှင့်ပတ်သက်၍ ဆောင်းဝတ်ရည်မေ နှင့် တွေ့ဆုံမေးမြန်းဖြစ်ခဲ့သည်။



ပင်ပန်းထားတာတွေရှိတော့နားရတယ်လေ။ နှစ်ပတ်လောက်လည်းကျတော့ လူကမပျော်တော့ဘူး။ အိမ်မှာနေရတာလည်း အသားမကျတော့ဘူး။ လူလည်း အိုလာသလို ခံစားရတယ်။ ဒီဇာတ်ကားအတွက် အဝတ်အစားတွေ၊ Accessories သေးသေးလေးတွေ မပျောက်အောင် သိမ်းထားရတယ်။ ခန္ဓာကိုယ် ဝိတ်မတက်အောင် ထိန်းထားရတယ်။ ရိုက်ကူးရေးမပြီးသေးတဲ့အတွက် ဇာတ်ဝင်ခန်းလိုအပ်ချက်အရ ဆံပင်အရှည် ဆက်ထားရတယ်။ ခုတော့ ဆက်ထား တဲ့ဆံပင်လည်း အဆင်မပြေတော့လို့ ပြန်ဖြုတ်ထားလိုက်တော့ တယ်။ တခြား ဆံပင်ပုံစံတွေလည်း ပြောင်းလို့မရသေးဘူး။ ဒီကြားမှာ ကျန်းမာရေးမကောင်း ဖြစ်သွားတော့ ဝိတ်က ၁၀ ပေါင်လောက် ပိုကျသွား တယ်။ အဓိကကတော့ အဝတ်အစားတွေနဲ့ Accessories သေးသေးလေးတွေ ကို မပျောက်အောင် သိမ်းနေရတာပေါ့။

လူးလူးစိန် ဟာသရုပ်သံဇာတ်လမ်းတွဲကို ဇူလိုင်လကုန်တွင်

5 Plus Channel မှ ထုတ်လွှင့်ပြသမည်

"လူးလူးစိန်"ဟု အမည်ပေးထားသည့် ဟာသရုပ်သံဇာတ် လမ်းတွဲကို ဇူလိုင်လကုန်မှစတင်ပြီး အပတ်စဉ် သောကြာ၊ စနေ၊ တနင်္ဂနွေနေ့တိုင်း ည ၈ နာရီခွဲတွင် 5 Plus ရုပ်သံ လိုင်းမှ ထုတ်လွှင့်ပြသသွားမည်ဖြစ်ကြောင်း သိရသည်။



အဆိုပါဇာတ်ကားကို Myanmar Media 7 နှင့် 5 Plus ရုပ်သံလိုင်းတို့ ပူးပေါင်းရိုက်ကူးထားပြီး ယင်းဇာတ်လမ်း တွဲသည် အပိုင်း ၅၀ ပါဝင်မည်ဖြစ်ကာ ကျောင်းတော်သား ဇာတ်ညွှန်း ရေးသား၍ ဒါရိုက်တာ အောင်ဩတာ ရိုက် ကူးပြီး "လူးလူးစိန်"အဖြစ် သရုပ်ဆောင် အကယ်ဒမီ စိုးပြည့်သဇင်က အဓိက ပါဝင်သရုပ်ဆောင်ထားသည်။

ကိုလင်း

စက်မှုလယ်ယာကျွမ်းကျင်လုပ်သား ပျိုးထောင်ရေး

စိုးလှိုင်

ပြောင်းလဲလာသည့် ကမ္ဘာ့ရာသီဥတုသည် လယ်ယာလုပ်သားများ၏ လယ်ယာလုပ်ငန်းခွင်များ ရာသီချိန်အမီ ပြီးစီးအောင် ဆောင်ရွက်နိုင်ရေးအတွက် ယနေ့ခေတ်ကာလအတွက် စိန်ခေါ်မှုတစ်ရပ် ဖြစ်လာခဲ့သည်။ တစ်ချိန်တည်းမှာပင် လယ်ယာလုပ်သားများပါးမှုပြဿနာသည်လည်း လယ်ယာလုပ်ငန်းခွင်များတွင် ကြုံတွေ့ရသည့် အခြားစိန်ခေါ်မှုတစ်ခုအဖြစ် ရပ်တည်လျက်ရှိသည်။ ယင်းကိစ္စရပ်များကို ရင်ဆိုင်ဖြေရှင်းရန်အတွက် လယ်ယာလုပ်ငန်းခွင်များတွင် ဆောင်ရွက်မှုများသည် စက်မှုလယ်ယာအခြေပြုသည့် ဆောင်ရွက်မှုများအဖြစ် သို့ ကူးပြောင်းရန် လိုအပ်လာပြီဖြစ်သည်။ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာနအောက်ရှိ စက်မှုလယ်ယာဦးစီးဌာနအနေဖြင့် လုပ်ငန်းခွင်များတွင် လယ်ယာသုံးစက်ကိရိယာများ တိုးတက်သုံးစွဲလာရေးအတွက် ကြိုးစားအားထုတ်ဆောင်ရွက်လျက်ရှိသည်။

စက်ကိရိယာများအလွယ်တကူဝယ်ယူနိုင်ရေး

ပထမဆောင်ရွက်မှုမှာ တောင်သူလယ်သမားများအတွက် စက်ကိရိယာများအလွယ်တကူ ဝယ်ယူသုံးစွဲနိုင်ရေး ဆောင်ရွက်မှုဖြစ်ပါသည်။ ပုဂ္ဂလိကကုမ္ပဏီများ၊ ဘဏ်များနှင့် ပူးပေါင်း၍ ပထမအရပ်ပစ္စည်းတန်ဖိုး၏ ၁၀ ရာခိုင်နှုန်းကို သွင်းပြီး စက်ကို လက်ဝယ်ရယူ၍ ကျန် ၉၀ ရာခိုင်နှုန်းကို ခြောက်လတာကြိမ် ၁၅ ရာခိုင်နှုန်း သွင်းခြင်း ခြောက်ကြိမ်ဖြင့် သုံးနှစ်အတွင်း ပြန်လည်ပေးဆပ်သည့် ပုံစံဖြစ်ပါသည်။ ယင်းအပြင် တောင်သူလယ်သမားများအတွက် ဦးစီးဌာနအောက်ရှိ စက်မှုလယ်ယာစခန်းများက ဆောင်ရွက်ပေးခြင်းနှင့် ပုဂ္ဂလိကဝန်ဆောင်မှုကုမ္ပဏီများ၊ သမဝါယမဝန်ဆောင်မှု အသင်းများနှင့် ချိတ်ဆက်ပေးခြင်းဖြင့် လယ်ယာလုပ်ငန်းခွင်များအဆင်ပြေချောမွေ့စေရေးအတွက် ကူညီဆောင်ရွက်ပေးလျက်ရှိပါသည်။

စက်မှုလယ်ယာစနစ်သို့ ကူးပြောင်းလာနိုင်သည့် အတွက် လယ်ယာလုပ်ငန်းခွင်များအတွင်း လေလွင့်ဆုံးရှုံးမှုများကိုလည်း တစ်ဖက်တွင် လျော့နည်းစေနိုင်ခဲ့ပါသည်။ ဤဆောင်းပါးတွင် လယ်ယာသုံးစက်ကိရိယာများ တိုးတက်သုံးစွဲလာသည့်အခါ တစ်နှစ်လျှင် တစ်စင်ပါဆိုသလို လိုအပ်လာသည့် စက်မှုလယ်ယာကျွမ်းကျင်လုပ်သားများ မွေးထုတ်ရေးအတွက် ဆောင်ရွက်နေမှုများကို အသိပေးတင်ပြအပ်ပါသည်။ ဦးစီးဌာနအနေဖြင့် ယင်းလုပ်သားများ မွေးထုတ်ရာတွင် လယ်ယာလုပ်ငန်းခွင်များ အဆင်ပြေချောမွေ့ရုံသာမက အလုပ်အကိုင်အခွင့်အလမ်းများ ပေါ်ပေါက်စေရေးတို့အတွက်ပါ ရည်ရွယ်ပြီး နိုင်ငံတကာအသိအမှတ်ပြုကျွမ်းကျင်လက်မှတ်များ ရရှိစေရေးအတွက် မြန်မာနိုင်ငံလုပ်သားများ ကျွမ်းကျင်မှုစံသတ်မှတ်ပြဋ္ဌာန်းရေးအဖွဲ့ (NSSA) နှင့် ပူးပေါင်းဆောင်ရွက်လျက်ရှိပါသည်။ လက်ရှိတွင် စက်မှုလယ်ယာဦးစီးဌာနအနေဖြင့် စက်မှုလယ်ယာ သင်တန်းကျောင်းများ၊ စက်မှုလယ်ယာစက်ပြင် အလုပ်ရုံများနှင့် တိုင်းဒေသကြီးနှင့် ပြည်နယ်အသီးသီးရှိ စက်မှုလယ်ယာစခန်းများတွင် လယ်ယာသုံးစက်ကိရိယာ မောင်းနှင်ထိန်းသိမ်းမှု သင်တန်းများ၊ လယ်ယာသုံးစက်ကိရိယာ စက်ပြင်



စက်ပြင်ဆင်ရေးလက်တွေ့သင်ကြားပို့ချနေပုံ

သင်တန်းများ၊ မောင်းနှင်ထိန်းသိမ်းမှု အခြေခံသင်တန်းများနှင့် အမျိုးသားအဆင့်ကျွမ်းကျင်မှု စစ်ဆေးရေးနှင့် အကဲဖြတ်ရေးဌာန အသိအမှတ်ပြုလက်မှတ်ရ စက်ပြင်အဆင့်(၁)သင်တန်းများကို ဖွင့်လှစ်လျက်ရှိပါသည်။

ဘယ်လိုသင်တန်းတွေ၊ ဘယ်မှာတက်နိုင်မလဲ

ထွန်စက်ကြီး၊ ရိတ်သိမ်းခြွေလှေစက် အပါအဝင် လယ်ယာသုံးစက်ကိရိယာများ မောင်းနှင်ထိန်းသိမ်းမှု တတ်ကျွမ်းလိုသောတောင်သူများသည် မိတ္ထီလာမြို့၊ ပဲခူးမြို့ (ဘုရားကြီး)နှင့် နေပြည်တော် (ရေဆင်း)တို့ရှိ စက်မှုလယ်ယာသင်တန်းကျောင်းသုံးကျောင်း၌ ဖွင့်လှစ်လျက်ရှိသော မောင်းနှင်ထိန်းသိမ်းမှုသင်တန်းသို့ တက်ရောက်သင်ကြားနိုင်ပါသည်။ သင်တန်းကာလမှာ နှစ်လဖြစ်ပါသည်။ တစ်နှစ်လျှင် ပျမ်းမျှသင်တန်း (၁၀) ကြိမ် ဖွင့်လှစ်၍ တစ်ကြိမ်လျှင်သင်တန်းသား ၅၀ မှ ၇၀ အထိ စာတွေ့လက်တွေ့သင်ကြားပေးလျက်ရှိပါသည်။

မိမိလက်ဝယ်ရှိ လယ်ယာသုံးစက်ကိရိယာများအား ပြင်ဆင်တတ်လိုသည့်သူများနှင့် ဒေသအလိုက်စက်ပြင်လုပ်ငန်းငယ်များ လုပ်ကိုင်လိုသူများအနေဖြင့် ရန်ကုန်မြို့၊ မအူပင်မြို့၊ ဟင်္သာတမြို့၊ မြောင်းမြမြို့၊ သထုံမြို့၊ မကွေးမြို့၊ ကျောက်ဆည်မြို့၊ မုံရွာမြို့၊ ရွှေညောင်မြို့နှင့် နေပြည်တော်ရှိ စက်မှုလယ်ယာဦးစီးဌာန၏ ပင်မနှင့် အလတ်စားစက်ပြင်အလုပ်ရုံများ၌ ဖွင့်လှစ်လျက်ရှိသော လယ်ယာသုံးစက်ကိရိယာစက်ပြင်သင်တန်းများသို့ တက်ရောက်သင်ကြားနိုင်ပါသည်။ သင်တန်းကာလမှာ တစ်လဖြစ်ပါသည်။ စက်မှုလယ်ယာဦးစီးဌာနအနေဖြင့် တစ်နှစ်လျှင်စက်ပြင်သင်တန်း (၂၄) ကြိမ်ခန့်ဖွင့်လှစ်၍ တစ်ကြိမ်လျှင် သင်တန်းသား ၃၀ မှ ၄၀ အထိ လက်ခံပြီး စာတွေ့လက်တွေ့သင်ကြားပေးလျက်ရှိပါသည်။

စက်မှုလယ်ယာသင်တန်းကျောင်းနှင့် စက်ပြင်ရုံများသို့ သွားရောက်ရန် လည်းကောင်း၊ သင်တန်းကာလတစ်လနှစ်လအချိန်ပေးရန်လည်းကောင်း၊ မိမိလုပ်ငန်းကို စွန့်ခွာ၍ တက်ရောက်ရန် အခက်အခဲများဖြစ်ပေါ်လျက်ရှိသော

စာတွေ့လက်တွေ့၊ နိုင်ငံတကာအခေါ်အဝေါ်များနှင့် သင်ကြားပို့ချခြင်းဖြစ်သဖြင့် ပညာအရည်အချင်းကို အခြေခံပညာအလယ်တန်းအဆင့် (အဋ္ဌမတန်း) အနည်းဆုံးသတ်မှတ်ထားပြီး အသက်အရွယ်အားဖြင့် ၁၈ နှစ်ပြည့်ပြီးသူများ တက်ရောက်နိုင်ပါသည်။ သင်တန်းတက်ရောက်လိုသူများအနေဖြင့် မိမိနှင့်နီးစပ်ရာ စက်မှုလယ်ယာစခန်းများတွင် လျှောက်လွှာပုံစံများ အမဲရယူ၍ မှတ်ပုံတင်မိတ္တူနှင့် မိမိ၏ဓာတ်ပုံ ပူးတွဲပေးပို့လျှောက်ထားနိုင်ပါသည်။

တိုင်းဒေသကြီးနှင့် ပြည်နယ်အသီးသီးရှိ စက်မှုလယ်ယာစခန်းများနှင့် ဒေသအလိုက်သင်ကြားပို့ချလျက်ရှိသော လယ်ယာသုံးစက်ကိရိယာ မောင်းနှင်ထိန်းသိမ်းမှု အခြေခံနှစ်ပတ်သင်တန်းများမှာ လယ်ယာသုံးစက်ပစ္စည်းများ၏ အခြေခံကိုင်တွယ်ထိန်းသိမ်းမှုကို သင်ကြားပေးခြင်းဖြစ်ရာ စိတ်ဝင်စားသော တောင်သူအားလုံး တက်ရောက်သင်ကြားနိုင်ပါသည်။ သင်တန်းအမျိုးအစားအားလုံးအတွက် သင်တန်းကာလအတွင်း နေထိုင်စားသောက် စရိတ်အပါအဝင် သင်တန်းအထောက်အကူပြုကုန်ကျစရိတ်များကို နိုင်ငံတော်မှ ကျခံခြင်းဖြစ်ပြီး သင်တန်းသားများအနေဖြင့် အခမဲ့တက်ရောက်သင်ကြားနိုင်မည်ဖြစ်ပါသည်။ တက်ရောက်လိုသူများအနေဖြင့် မိမိနှင့်နီးစပ်ရာ စက်မှုလယ်ယာစခန်းများနှင့် ဆက်သွယ်၍ တက်ရောက်နိုင်ပါသည်။

နိုင်ငံတကာအသိအမှတ်ပြု ကျွမ်းကျင်လုပ်သားများ ဖြစ်စေရေး

စက်မောင်း၊ စက်ပြင်သင်တန်းများ အနေဖြင့် ယုံကြည် အားထားရသော စက်မှုလယ်ယာကျွမ်းကျင်လုပ်သားများဖြစ်စေရေးအတွက် သင်တန်းဆင်းပြီးနောက် သင်တန်းမှပညာရပ်များနှင့် လက်တွေ့လုပ်ငန်းပေါင်းစပ်၍ ကြိုးစားဆောင်ရွက်ကြရမည် ဖြစ်ပါသည်။ သို့မှသာ နိုင်ငံတော်အတွက် အားထားရသော စက်မှုလယ်ယာကျွမ်းကျင်လုပ်သားကြီးများအဖြစ် စိုက်ပျိုးရေးကဏ္ဍ၏ အားထားရာ ဖြစ်ပေါ်လာမည်ဖြစ်ပါသည်။ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန စက်မှုလယ်ယာဦးစီးဌာနအနေဖြင့် စက်မောင်း၊ စက်ပြင်သင်တန်းဆင်းများကို နိုင်ငံတကာအသိအမှတ်ပြု ကျွမ်းကျင်မှုလက်မှတ်များ ရရှိနိုင်ရေးအတွက် မြန်မာနိုင်ငံလုပ်သားများ ကျွမ်းကျင်မှု “စံ” သတ်မှတ်

တိုင်းဒေသကြီး/ပြည်နယ်	မောင်းနှင်ထိန်းသိမ်းသင်တန်း	ပြင်ဆင်ရေးသင်တန်း	အခြေခံသင်တန်း	စုစုပေါင်း
ကချင်	၁၆၇	၁	၁၀၈၀	၁၂၄၈
ကယား	၁၁၂	၃	၂၉၆	၄၁၁
ကရင်	၁၅၆	၁	၄၃၄	၅၉၁
ချင်း	၄၇	-	၁၀	၅၇
စစ်ကိုင်း	၆၃၃	၄၁၈	၂၈၀၂	၃၈၅၃
တနင်္သာရီ	၉၆	၁	၃၃၀	၄၂၇
နေပြည်တော်	၇၈၃	၂၄၁	၅၉၄	၁၆၁၈
ပဲခူး	၆၈၈	၁၆၀	၃၂၇၃	၄၁၂၁
မကွေး	၄၂၉	၃၅၃	၁၀၇၅	၁၈၅၇
မန္တလေး	၆၂၀	၄၈၃	၂၄၄၀	၃၅၄၃
မွန်	၂၁၀	၃၂၂	၈၁၀	၁၃၄၂
ရခိုင်	၁၅၁	၆၁	၆၉၀	၉၀၂
ရန်ကုန်	၃၀၇	၂၀၅	၉၂၆	၁၄၃၈
ရှမ်း	၂၀၅	၃၉၇	၁၃၈၇	၁၉၈၉
ဧရာဝတီ	၄၂၉	၉၆၀	၃၄၀၀	၄၉၈၉
စုစုပေါင်း	၅၀၃၃	၃၆၀၆	၁၉၅၄၇	၂၈၁၈၆

သင်တန်းတက်ဖို့ ဘာတွေလိုအပ်မလဲ

အဓိကအနေဖြင့် လယ်ယာသုံးစက်ကိရိယာများနှင့် ပတ်သက်ပြီး စိတ်ဝင်စားမှုရှိရန် လိုအပ်ပါသည်။ စက်မှုလယ်ယာသင်တန်းကျောင်းများ၌ ဖွင့်လှစ်သော မောင်းနှင်ထိန်းသိမ်းမှု နှစ်လသင်တန်းများနှင့် စက်ပြင်အလုပ်ရုံများ၌ ဖွင့်လှစ်သော စက်ပြင်တစ်လသင်တန်းများသည် ကျွမ်းကျင်မှုဆိုင်ရာ သင်တန်းများဖြစ်ပြီး

ပြဋ္ဌာန်းရေးအဖွဲ့ (NSSA)နှင့် ပူးပေါင်းဆောင်ရွက်လျက်ရှိပါသည်။ မြန်မာနိုင်ငံလုပ်သားများ ကျွမ်းကျင်မှု “စံ” သတ်မှတ်ပြဋ္ဌာန်းရေးအဖွဲ့ (NSSA) အနေဖြင့် ၂၀၁၆ ခုနှစ် နိုဝင်ဘာလတွင် စက်မှုလယ်ယာသင်တန်းကျောင်း မိတ္ထီလာမြို့အား စက်ပြင်အဆင့် (၁) အလုပ်အကိုင်အတွက် အမျိုးသားအဆင့် ကျွမ်းကျင်မှုစစ်ဆေးရေးနှင့် အကဲဖြတ်ရေးဌာနအဖြစ် စာမျက်နှာ ၂၄ သို့

“ စက်မောင်း၊ စက်ပြင်သင်တန်းများအနေဖြင့် ယုံကြည်အားထားရသော စက်မှုလယ်ယာကျွမ်းကျင်လုပ်သားများ ဖြစ်စေရေးအတွက် သင်တန်းဆင်းပြီးနောက် သင်တန်းမှပညာရပ်များနှင့် လက်တွေ့လုပ်ငန်း ပေါင်းစပ်၍ ကြိုးစားဆောင်ရွက်ကြရမည် ဖြစ်ပါသည်။ သို့မှသာ နိုင်ငံတော်အတွက် အားထားရသော စက်မှုလယ်ယာ ကျွမ်းကျင်လုပ်သားကြီးများအဖြစ် စိုက်ပျိုးရေးကဏ္ဍ၏ အားထားရာ ဖြစ်ပေါ်လာမည်ဖြစ်”



စီမံကိန်း၊ ဘဏ္ဍာရေးနှင့် စက်မှုဝန်ကြီးဌာန
ပြည်တွင်းအခွန်များဦးစီးဌာန
အခွန်ထမ်းဝန်ဆောင်မှုပဟိုအဖွဲ့ရုံး ဖွင့်လှစ်မည်ဖြစ်ကြောင်း
အသိပေးကြေညာချက်

၁။ ပြည်တွင်းအခွန်များဦးစီးဌာနအနေဖြင့် အခွန်စနစ်ပြုပြင်ပြောင်းလဲရေးလုပ်ငန်းစဉ်များအရ အခွန်ထမ်းဝန်ဆောင်မှုပဟိုအဖွဲ့ရုံးကို ပိုမိုကောင်းမွန်သည့် ဝန်ဆောင်မှုများပေးနိုင်ရန်၊ ဝန်ဆောင်မှုများပေးရာတွင် လုပ်ငန်းစဉ်များ ပုံစံတူညီစေရန်နှင့် ရှင်းလင်းကြေးကြေးသည့် အခွန်ဆိုင်ရာဖြေဖြေချက်များ တာဝန်ထမ်းဝန်ဆောင်မှုပဟိုအဖွဲ့ရုံးကို အောက်ပါနေရာတွင် ၂၂-၇-၂၀၂၀ ရက်မှစတင် ဖွင့်လှစ်မည်ဖြစ်ပါကြောင်း အသိပေးအပ်ပါသည်။

အခွန်ထမ်းဝန်ဆောင်မှုပဟိုအဖွဲ့ရုံး
 အမှတ် - ၅၉/၆၁ (မြေညီထပ်)၊ ပန်းဆိုးတန်းလမ်း၊ ကျောက်တံတားမြို့နယ်၊ ရန်ကုန်တိုင်းဒေသကြီး

ဖုန်း-၀၁-၈၃၇၉၂၁၁၊ ၀၁-၈၃၇၉၂၂၂
 ၂။ အဆိုပါရုံးအနေဖြင့် အခွန်ထမ်းဝန်ဆောင်မှုပဟိုအဖွဲ့ရုံး လာရောက်မေးမြန်းသော (သို့မဟုတ်) တယ်လီဖုန်းဖြင့် ဆက်သွယ်မေးမြန်းသော မေးခွန်းများအား ဖြေကြားပေးခြင်း၊ အခွန်ထမ်းဝန်ဆောင်မှုပဟိုအဖွဲ့ရုံးဆိုင်ရာကိစ္စရပ်များအား ဆောင်ရွက်ပေးခြင်းနှင့် အခွန်ကြေးသွင်းရောင်းမှုပဟိုအဖွဲ့ရုံးအဖွဲ့ဝင်များပြည်တွင်းခရီးထွက်ရောက်ရောက်လမ်းလွယ်ကူစွာဖြည့်သွင်းနိုင်ရေး ကူညီဆောင်ရွက်ခြင်းစသည့် ဝန်ဆောင်မှုများကို ဆောင်ရွက်ပေးသွားမည်ဖြစ်ပါသည်။

၃။ အခွန်ထမ်းဝန်ဆောင်မှုပဟိုအဖွဲ့ရုံးနှင့် သက်ဆိုင်သည့် အခွန်ထမ်းဝန်ဆောင်မှုပဟိုအဖွဲ့ရုံးဆိုင်ရာကိစ္စရပ်များအား မေးမြန်းစုံစမ်းလိုပါက အခွန်ထမ်းဝန်ဆောင်မှုပဟိုအဖွဲ့ရုံး၏ အခွန်ထမ်းဝန်ဆောင်မှုပဟိုအဖွဲ့ရုံးသို့ ဆက်သွယ်မေးမြန်းရန်ဖြစ်ပါသည်။

၄။ ဤကြေညာချက်နှင့်ပတ်သက်၍ မေးမြန်းစုံစမ်းလိုပါက အခွန်ထမ်းဝန်ဆောင်မှုပဟိုအဖွဲ့ရုံး (နေပြည်တော်) ရုံးအမှတ် (၄၆)၊ ပြည်တွင်းအခွန်များဦးစီးဌာန၊ ဖုန်း-၀၆၇-၃၄၀၅၃၂၊ ၀၆၇-၃၄၀၅၂၂ (သို့မဟုတ်) အခွန်ဆိုင်ရာဝန်ဆောင်မှုပဟိုအဖွဲ့ရုံး(ရန်ကုန်) အမှတ်-၅၉/ ၆၁(ပထမထပ်)၊ ပန်းဆိုးတန်းလမ်း၊ ကျောက်တံတားမြို့နယ်၊ ဖုန်း-၀၁-၃၇၈၃၇၀၊ ၀၁-၃၇၈၃၇၂ (သို့မဟုတ်) အခွန်ဆိုင်ရာ ဝန်ဆောင်မှုပဟိုအဖွဲ့ရုံး (မန္တလေး) ၆၅လမ်း၊ ၂၂၂၂ လမ်းကြား၊ ဖုန်း-၀၂-၄၀၃၀၃၂ သို့ မေးမြန်းစုံစမ်းနိုင်ပါသည်။

ပုံ (မင်းထွဋ်)
 ညွှန်ကြားရေးမှူးချုပ်
 ပြည်တွင်းအခွန်များဦးစီးဌာန

လေလံတင်ရောင်းချရန် ကြော်ငြာခြင်း
 မြန်မာ့သစ်လုပ်ငန်း၊ ရှမ်းပြည်နယ်(မြောက်ပိုင်း)၊ သီပေါမြို့၊ သစ်ဆိုင်ဝင်း အတွင်းရှိ အောက်ပါဧကပစ္စည်းဟောင်း သံတုံး၊ သံစမား၊ လေလံတင်ရောင်းချပါမည်။
 လေလံတင်ရောင်းချမည့် ပစ္စည်းဟောင်းများ
 စက်ပစ္စည်းဟောင်းများနှင့် သံတုံး၊ သံစမား လုပ်ပုံ(၃)ပုံ စုစုပေါင်း (၆၁၁၁၀၀၈)တန်
 လေလံစည်းကမ်းချက်များကို ဒုတိယအထွေထွေ မနိနော့ရှား၊ ဖုန်း-၀၆၂-၂၃၇၉၆၊ ၀၉-၅၃၄၀၄၉၂ တို့တွင် ၃၁-၇-၂၀၂၀ ရက်မှစ၍ ရုံးချိန်အတွင်း ဝယ်ယူနိုင်ကြောင်းနှင့် အသေးစိတ်အချက်အလက်များ သိရှိလိုပါက ဆက်သွယ်မေးမြန်းစုံစမ်းနိုင်ပါ သည်။
 လေလံတင်ရောင်းချမည့်နေရာ၊ အချိန်
 ဒုတိယအထွေထွေမနိနော့ရှား၊ လားရှိုးမြို့
 ၆-၈-၂၀၂၀ရက် မွန်းလွဲ ၁နာရီ
 ဥက္ကဋ္ဌ၊ လေလံတင်ရောင်းချရေးအဖွဲ့ ငယ်

အမည်ပြောင်း
 ဦးချမ်းငြိမ်းအေး ၅/မရန(နိုင်) ၁၅၉၈၁၀၀၁ သား အထက (ပွင့်ဖြူ) ဆန္ဒမတန်းအောင်မှ မောင်ငြိမ်းမြတ်မင်းဦးအား မောင်လင်းခန့်အောင်ဟု ပြောင်းလဲအောင်ပြုရန်။

ဖခင်အမည်မှန်
 ကလေးမြို့နယ်၊ အထက(၆) ဘော်ဆိုင်၊ တက္ကသိုလ်ဝင်တန်းမှ မောင်ချိုဝေနှင့် Grade-10မှ မနင်းဝတ်ရည်တို့၏ ဖခင်အမည်မှန်မှာ ဦးကျော်လှဖြစ်ပါကြောင်း။

အမည်မှန်
 ကျောက်မဲမြို့၊ အထက(၁) တက္ကသိုလ်ဝင်တန်း(10-2)မှ ဦးကျော်မြင့်၏ သမီး နန်းဝင်းသန္တာကျော်၏ အမည်မှန်မှာ မောင်နန္ဒာကျော် ၁၃/ကမန(ပြု)၀၀၀၉၉၄ ဖြစ်ပါကြောင်း။

ဖခင်အမည်မှန်
 ကလေးမြို့နယ်၊ အထက(၆) ဘော်ဆိုင်၊ Grade-10 မှ မဆုရည်ဝင်းထက်၏ ဖခင်အမည်မှန်မှာ ဦးသာအေး ဖြစ်ပါကြောင်း။

ဖခင်အမည်မှန်
 နေကိုယ်ပိုင် အုပ်ချုပ်ခွင့်ရဒေသ၊ ရွာငွေမြို့နယ်၊ ကျန်တော့ကျေးရွာ အုပ်စု၊ ရေချမ်းကျေးရွာ၊ ရေချမ်း(အထက-၃)၊ နဝမတန်းမှ မမာရ်သွား၏ ဖခင်အမည်မှန်မှာ ဦးစေတီဦး ၁၃/ရခန(နိုင်) ၀၃၅၅၇၄ ဖြစ်ပါကြောင်း။

ဖခင်အမည်မှန်
 အထက(ညောင်ကိုင်း)မိတ္ထီလာတက္ကသိုလ်ဝင်တန်း(က)မှ မောင်မျိုးသုတအောင်၏ ဖခင်အမည်မှန်မှာ ဦးဖိုလ်ဗိုလ်လတ် ၁၄၆၀၇၈ ဖြစ်ပါကြောင်း။ ဦးဖိုလ်ဗိုလ်လတ်

ဖခင်အမည်မှန်
 နေကိုယ်ပိုင် အုပ်ချုပ်ခွင့်ရဒေသ၊ ရွာငွေမြို့နယ်၊ ကျန်တော့ကျေးရွာ အုပ်စု၊ မြစ်တော်ကျေးရွာ၊ ရေချမ်း(အထက-၃)၊ နဝမတန်းမှ မမာရ်သွား၏ ဖခင်အမည်မှန်မှာ ဦးစေတီဦး ၁၃/ရခန(နိုင်) ၀၃၅၅၇၄ ဖြစ်ပါကြောင်း။

အမည်မှန်
 စစ်ကိုင်းတိုင်းဒေသကြီး၊ ခန္တီးမြို့နယ်၊ ပါရီးကျေးရွာနေ ဦးမောင်ကျန်း၏ အမည်မှန်မှာ ဦးမောင်ကျန်း၊ မောင်အောင်ကျော်၊ ကတိပြားအရ ဦးမောင်ကျန်း ၅/ခတန(နိုင်)၀၂၇၁၆၂ ဖြစ်ပါကြောင်း။ ဦးမောင်ကျန်း

ဖခင်အမည်မှန်
 နေကိုယ်ပိုင် အုပ်ချုပ်ခွင့်ရဒေသ၊ ရွာငွေမြို့နယ်၊ ကျန်တော့ကျေးရွာ အုပ်စု၊ မြစ်တော်ကျေးရွာ၊ ရေချမ်း(အထက-၃)၊ နဝမတန်းမှ မနန်းဖူးဖူး၏ ဖခင်အမည်မှန်မှာ ဦးသန်းဦး ၁၃/ရခန(နိုင်)၀၃၅၅၇၄ ဖြစ်ပါကြောင်း။

မြေငှားရန်ပျောက်ဆုံးကြောင်း ကြေညာခြင်း
 သီပေါမြို့၊ မြို့လယ်ရပ်ကွက်၊ အောက်အမှတ်(၉)၊ ဦးပိုင်အမှတ်(၄၇)၊ မြေစီမံကိန်း ၀၁၁၁၊ ၁၇၀ ကေကို မြေငှားရန် အမှုတွဲအမှတ် ၁၄/၀၉၉၇-၁၉၇၈ မြင့် ဦးကြွေးနှင့် ဒေါ်လှညွန့်တို့မှ ၂၇-၇-၁၉၇၇ ရက်မှ ၂၀ နှစ် မြေငှားရန် ရရှိနိုင်ခဲ့ပါသည်။ စာချုပ်အမှတ် ၃၃/၀၈၈၅ အရ ဦးထွန်းစိန်မှ အမည်ပေါက် ပိုင်ဆိုင်ခဲ့ပါသည်။ စာချုပ်အမှတ် ၄၇/၂၀၁၇ အရ ဒေါ်ခင်ဦးမှ အမည်ပေါက် ပိုင်ဆိုင်ခဲ့ပါသည်။ ဦးကြွေးနှင့် ဒေါ်လှညွန့်နှင့် ဦးထွန်းစိန်တို့ သေဆုံးသွားခဲ့ပြီး သက်တမ်းကုန်ဆုံးသွားသော မြေငှားကုန်သည်လည်း ပျောက်ဆုံးခဲ့ပါသည်။ လက်ရှိနေထိုင်သူ ဒေါ်ခင်ဦး EP - ၁၀၀၀၁၄ မှ အမည်ပြောင်းမြေငှားရန် ပျောက်ဆုံးသွားခဲ့ပါသည့်အတွက် ကန့်ကွက်လိုပါက ခုနစ်ရက်အတွင်း ကန့်ကွက်နိုင်ပါကြောင်း အများသိစေရန် ကြေညာအပ်ပါသည်။
 ဒေါ်ခင်ဦး
 EP - ၀၀၀၀၁၄

ဖခင်အမည်မှန်
 နေကိုယ်ပိုင် အုပ်ချုပ်ခွင့်ရဒေသ၊ ရွာငွေမြို့နယ်၊ ကျန်တော့ကျေးရွာ အုပ်စု၊ မြစ်တော်ကျေးရွာ၊ ရေချမ်း(အထက-၃)၊ နဝမတန်းမှ မမာရ်သွား၏ ဖခင်အမည်မှန်မှာ ဦးစေတီဦး ၁၃/ရခန(နိုင်) ၀၃၅၅၇၄ ဖြစ်ပါကြောင်း။

ဖခင်အမည်မှန်
 နေကိုယ်ပိုင် အုပ်ချုပ်ခွင့်ရဒေသ၊ ရွာငွေမြို့နယ်၊ ကျန်တော့ကျေးရွာ အုပ်စု၊ မြစ်တော်ကျေးရွာ၊ ရေချမ်း(အထက-၃)၊ နဝမတန်းမှ မမာရ်သွား၏ ဖခင်အမည်မှန်မှာ ဦးစေတီဦး ၁၃/ရခန(နိုင်) ၀၃၅၅၇၄ ဖြစ်ပါကြောင်း။

ယာဉ်မှတ်ပုံတင်စာအုပ်မိတ္တူလျှောက်ထားခြင်း
 ယာဉ်အမှတ် ၃၈၀၅/၉၇၈၀ ယာဉ်လက်ဝယ်ရှိသူ ဦးချစ်လှ ၁၀/မခန(နိုင်) ၀၈၀၁၁၆ က(ကမ-၃)ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက နိုင်ငံလုံးဝယ် အထောက်အထားများဖြင့် ကြော်ငြာသည့်ရက်မှ ၁၅ ရက်အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။
 ကညန (မုံရွာ) ပြည်နယ်ဦးစီးမှူးရုံး၊ မော်လမြိုင်မြို့

ဖောင်းကြွပျောက်လျှောက်ထားခြင်း
 ယာဉ်အမှတ် 2B/၉၈၂၂ ဟီးနီးရီးယား၊ ထရပ်ယာဉ်လက်ဝယ်ရှိသူ ဦးအန်းမောင် ၅/အရက(နိုင်)၀၈၉၉၆၉ ၏ ဖောင်းကြွပျောက်ဆုံး၍ ထုတ်ပေးရန် လျှောက်ထားလာပါသည်။ ကန့်ကွက်လိုပါက နိုင်ငံလုံးဝယ် အထောက်အထားများဖြင့် ကြော်ငြာသည့်ရက်မှ ၁၅ ရက်အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။
 ကညန (မုံရွာ)

ယာဉ်မှတ်ပုံတင်စာအုပ်မိတ္တူလျှောက်ထားခြင်း
 ယာဉ်အမှတ် 8M/6082, Bagan Truck Long(2) Ton Light Truck(4x2)R.H.D ယာဉ်လက်ဝယ်ရှိသူ ဦးလင်းလင်းထွန်း ၅/ပလန(နိုင်)၀၅၀၇၃၆ က(ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက နိုင်ငံလုံးဝယ် အထောက်အထားများဖြင့် ကြော်ငြာသည့်ရက်မှ ၁၅ ရက်အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။
 ကညန (မုံရွာ)

ယာဉ်မှတ်ပုံတင်စာအုပ်မိတ္တူလျှောက်ထားခြင်း
 ယာဉ်အမှတ် 7G/4947, Daihatsu Hijet P/U (4x2)R ယာဉ်လက်ဝယ်ရှိသူ ဦးထွန်းထွန်းနိုင် ၅/မရန(နိုင်) ၁၄၀၀၂၆ က(ကမ-၃)ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက နိုင်ငံလုံးဝယ် အထောက်အထားများဖြင့် ကြော်ငြာသည့်ရက်မှ ၁၅ ရက်အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။
 ကညန (မုံရွာ)

မိခင်အမည်မှန်
 မကျေးမြို့၊ အထက(၃)ကန်သာ Grade-10မှ မောင်အောင်ထက်သာထိုက်၏ မိခင်အမည်မှန်မှာ ဒေါ်မာလာရီနီ ၈/မကန(နိုင်) ၁၄၅၅၀၆ ဖြစ်ပါကြောင်း။ ဒေါ်မာလာရီနီ

ဖခင်အမည်မှန်
 မကျေးမြို့၊ အထက(၃) ယင်းသာစည် Grade-10 မှ မတင်ဇာလင်း၏ ဖခင်အမည်မှန်မှာ ဦးသန်းကျော်ဝင်း ၈/မကန(နိုင်) ၁၄၅၅၀၆ ဖြစ်ပါကြောင်း။ ဦးသန်းကျော်ဝင်း


ဖခင်အမည်မှန်
 ကလေးမြို့နယ်၊ အထက(၆) ဘော်ဆိုင်၊ Grade-10 မှ မောင်ပြည့်စုံအောင်၏ ဖခင်အမည်မှန်မှာ ဦးမင်းထွန်း ဖြစ်ပါကြောင်း။

ဖခင်အမည်မှန်
 ဟားကန့်မြို့နယ်၊ မရှိကထောင်အလက အငွေမတန်းမှ မအေးမြတ်မြတ်ကျော်နှင့် ဆန်းကြွယ် အလက(၃) စတုတ္ထတန်းမှ မမြတ်ဟောမာန်ကျော်တို့၏ ဖခင်အမည်မှန်မှာ ဦးတင်စိုးဦး ၈/ရစက(နိုင်)၀၂၉၀၅၆ ဖြစ်ပါကြောင်း။ ဦးတင်စိုးဦး

"ဂုဏ်ယူဝမ်းမြောက်ခြင်း"

ဆောက်လုပ်ရေး၊ အိမ်ရာနှင့် အခြေခံအဆောက်အအုံဖွံ့ဖြိုးရေးဘဏ်၏ (၁၇)ခု မြောက်ဘဏ်ခွဲဖြစ်သော ရန်ကုန်တိုင်းဒေသကြီး၊ လှိုင်သာယာမြို့နယ်၊ " လှိုင်သာယာဘဏ်ခွဲ" အား ၂၀၂၀ပြည့်နှစ် ဇူလိုင် ၁၅ရက်တွင် အောင်မြင်စွာဖွင့်လှစ်နိုင်ခဲ့ခြင်းအတွက် အထူးပင် ဂုဏ်ယူဝမ်းမြောက်မိပါကြောင်းနှင့် ပြည်ထောင်စုသမ္မတမြန်မာနိုင်ငံတော်အတွင်း ဆောင်ရွက်လျက်ရှိသည့် မြို့ပြနှင့်ဒေသဖွံ့ဖြိုးရေးလုပ်ငန်းများကို ချမှတ်ထားသော မူဝါဒများအတိုင်း အကောင်အထည်ဖော်ဆောင်ရွက်နေသည့် လုပ်ငန်းစဉ်များကို ဆက်လက်၍ များစွာ အထောက်အကူပြုဆောင်ရွက်သွားနိုင်ကာ အနာဂတ်တွင် အောင်မြင်မှုများပိုင်ဆိုင်သော ဘဏ်ကြီးတစ်ခုဖြစ်ပါစေကြောင်း ဆုမွန်ကောင်းတောင်းအပ်ပါသည်။

မြို့ပြနှင့်အိမ်ရာဖွံ့ဖြိုးရေးဦးစီးဌာန
 ဆောက်လုပ်ရေးဝန်ကြီးဌာန



ဓာတ်မှန်လောကတွင် နှစ် ၆၀ ကျော်အတွေ့အကြုံအပေါ်အခြေခံကာရေးသား ထားသောစာအုပ်ကောင်းတစ်အုပ်။

ဟောင်းကြွနံပါတ်ပြားပျောက် လျှောက်ထားခြင်း ယာဉ်အမှတ် 8H/6023 ၏

ပြည်ထောင်စုသမ္မတမြန်မာနိုင်ငံတော် ချင်းပြည်နယ်အစိုးရအဖွဲ့ ဟားခါးမြို့ လျှောက်လွှာခေါ်ယူခြင်း ကြော်ငြာစာအုပ်မှ ၂/၂၀၂၀

၁။ ချင်းပြည်နယ် ကုသရေးဦးစီးဌာနအောက်ရှိ ဆေးရုံကြီး/ဆေးရုံ/ တိုက်နယ် ဆေးရုံများတွင် တာဝန်ထမ်းဆောင်ရန် လက်ထောက်ဆရာဝန်ရာထူး (လစာနှုန်း-၂၇၀၀၀-၄၀၀၀-၂၉၀၀၀)နေရာများအတွက် လျှောက်လွှာတင်သွင်းနိုင်ပါသည်-

၂။ လျှောက်ထားသူသည်- (က) ပြည်ထောင်စုသမ္မတမြန်မာနိုင်ငံသားဖြစ်ရမည်။ (ခ) လျှောက်လွှာပို့ရက်တွင် အသက်(၃၅)နှစ်ထက်မကျော်လွန်သူဖြစ်ရမည်။

ရန်ကုန်တိုင်းဒေသကြီး၊ မြောက်ဥက္ကလာပမြို့နယ်၊ ရတနာကျွန်းရိပ်သာ အမှတ်(၁၁)၊ သုန္ဒရလမ်းနှင့် စိန်ရတီလမ်းထောင့်၊ Chan Myac (ချမ်းမြေ့) အထူးကုဆေးရုံ

ရန်ကုန်တိုင်းဒေသကြီး၊ သာကောတမြို့နယ်၊ (၈)ရပ်ကွက်၊ မဟာဝန်အောက်လမ်း၊ မြေတိုင်းရပ်ကွက်အမှတ် (၈)၊ မြေကွက်အမှတ် (၁၈၁/၈)၊ မြေအမျိုးအစား နှစ် ၆၀

ကန်ကွက်နိုင်ပါသည် ရန်ကုန်တိုင်းဒေသကြီး၊ သာကောတမြို့နယ်၊ (၈)ရပ်ကွက်၊ မဟာဝန်အောက်လမ်း၊ မြေတိုင်းရပ်ကွက်အမှတ် (၈)၊ မြေကွက်အမှတ် (၁၈၁/၈)၊ မြေအမျိုးအစား နှစ် ၆၀

ကန်ကွက်နိုင်ပါကြောင်း ရန်ကုန်တိုင်းဒေသကြီး၊ တောင်ဥက္ကလာပမြို့နယ်၊ မြေတိုင်းရပ်ကွက်အမှတ် (၁၃)ရပ်ကွက်၊ သံသရာလမ်း၊ မြေကွက်အမှတ် (၉၆၇/၉)၊ အကျယ်အဝန်း (၂၀၅၀ x ၆၀၅၀) ရှိ ဦးစော်မောင် (AC-၀၅၀၀၇) အမည်ပေါက်

ကန်ကွက်နိုင်ပါကြောင်း ရန်ကုန်တိုင်းဒေသကြီး၊ ဒဂုံမြို့သစ်(မြောက်ပိုင်း)မြို့နယ်၊ မြေတိုင်းရပ်ကွက်အမှတ် (၃၃)၊ ကံသာလမ်း၊ မြေကွက်အမှတ် (၈၀၁)၊ မြေပေအကျယ် (၄၀ x ၆၀)ရှိ

ကန်ကွက်နိုင်ပါကြောင်း ရန်ကုန်မြို့၊ ဒဂုံမြို့သစ်(မြောက်ပိုင်း)မြို့နယ်၊ မြေတိုင်းရပ်ကွက်အမှတ် (၃၂)၊ ရွှေပြည်သာ(၁)လမ်း၊ မြေကွက်အမှတ် ၂၃၀၂၊ မြေအကျယ် အလျား ပေ ၄၀ x အနံ ပေ ၆၀

ကန်ကွက်နိုင်ပါကြောင်း ခေါ်ယူခြင်းရပ်ကွက် အမှတ် (၃/ ဗိုလ်ထွန်းမိန်း) မြေကွက်အမှတ် ၃၁၃၊ ဧရိယာ ၀၁၁၁၀ ပ.၂၅ စတုဂံ (၂၅ 'x'၅၀')၊ မြေကွက်တည်

ကန်ကွက်နိုင်ပါကြောင်း အင်စိန်မြို့နယ်၊ မြေတိုင်းရပ်ကွက်အမှတ် ၃၉၉/က(မော့ကန်)၊ မြေကွက်အမှတ် ၃/ဟ၊ ဧရိယာ ၀၁၁၀၀၈၀၀၀၀ မြေ ကွက်တည်

ကန်ကွက်နိုင်ပါကြောင်း ရန်ကုန်တိုင်းဒေသကြီး၊ ဒဂုံမြို့သစ်(တောင်ပိုင်း)မြို့နယ်၊ မြေတိုင်းရပ်ကွက်အမှတ် (၂၀)ရပ်ကွက်၊ အောင်သိန္နီ(၃)လမ်း၊ မြေကွက်အမှတ် (၃၀၈/၁)၊ အကျယ်အဝန်း (၂၀၅၀ x ၆၀၅၀) ရှိ

ကန်ကွက်နိုင်ကြောင်းကြော်ငြာခြင်း ရန်ကုန်မြို့၊ ဒဂုံမြို့သစ်(တောင်ပိုင်း)မြို့နယ်၊ မြေတိုင်းရပ်ကွက်အမှတ်(၇၂)၊ မြေကွက်အမှတ်(၉၅၇/က)၊ ရတနာပုံလမ်း၊ ဦးဖိုးမင်း ၁/၂၁၁ကတ(နိုင်)၀၇၀၅၅၇

သမီးအဖြစ်မှ အမွေပြတ်စွန့်လွှတ်ခြင်း မကွေးတိုင်းဒေသကြီး၊ နတ်မောက်မြို့နယ်၊ ပ/ရွေးချိကျေးရွာနေ ဦးစောမောင်-ဒေါ်ကြည်မြတ်စွာ နတ်မောက်မြို့နယ်၊ သစ်လှကျင်းအုပ်စု၊ ထရောင်းလှကျေးရွာနေ သားသမီး ကိုဝင်းနိုင် သမီး မကြည်ကြည်မိုး

အမည်ပြောင်း မြောက်ဥက္ကလာပမြို့နယ်၊ (၄) ရပ်ကွက်၊ စိန်ချယ်လမ်း၊ အမှတ် (၁၂)၊ ဦးသိန်းလွင်၏သား မောင်စောမိုး၏ အမည်မှန်မှာ မောင်နေမင်းထိုက် ဖြစ်ပါကြောင်း။

မြဝတီအမှတ်(၂) ချစ်ကြည်ရေးတံတားမှတစ်ဆင့် မြန်မာရွှေ့ပြောင်းလုပ်သား ၇၄၈ ဦး ဆက်လက်ဝင်ရောက်



မြဝတီအမှတ်(၂) ချစ်ကြည်ရေးတံတားမှ မြန်မာလည်ဝင်ရောက်လာသည့် မြန်မာနိုင်ငံသားများကို တွေ့ရစဉ်။

မြဝတီ ဇူလိုင် ၂၁

ထိုင်းနိုင်ငံမှ မြန်မာရွှေ့ပြောင်းလုပ်သား ၇၄၈ ဦးသည် မြဝတီ အမှတ်(၂) ချစ်ကြည်ရေးတံတားမှတစ်ဆင့် ယနေ့ ဆက်လက်ဝင်ရောက်လာခဲ့ကြောင်း သိရသည်။

မြန်မာလည်ဝင်ရောက်လာသူများအား ခရိုင်အုပ်ချုပ်ရေးမှူး ဦးတေဇာအောင်၊ ဒုတိယခရိုင်အုပ်ချုပ်ရေးမှူး ဦးအောင်ချမ်းငြိမ်း၊ ခရိုင်နှင့် မြို့နယ်မှ တာဝန်ရှိသူများက ကြိုဆိုခဲ့ပြီး ကျန်းမာရေးစစ်ဆေးမှုနှင့် အခြားသော လိုအပ်ချက်များကို ဆောင်ရွက်နိုင်ရန်အတွက် သက်ဆိုင်ရာ ခရိုင်/မြို့နယ်မှ တာဝန်ရှိသူများက ကြီးကြပ်ဆောင်ရွက်လျက် ရှိကြောင်း သိရသည်။

မြန်မာလည်ဝင်ရောက်လာသူများအနေဖြင့် မေ ၁ ရက်မှ မေ ၃၁ ရက်အထိ ၁၁၆၈၀၊ ဇွန် ၁ ရက်မှ ဇွန် ၃၀ ရက်အထိ ၂၅၃၃၈ ဦး၊ ဇူလိုင် ၁ ရက်မှ ယနေ့ ဇူလိုင် ၂၁ ရက်အထိ ၁၄၀၃၇ ဦး ဝင်ရောက်ခဲ့သဖြင့် မြဝတီ အမှတ်(၂) ချစ်ကြည်ရေးတံတားမှ နေရပ်ပြန်သူ စုစုပေါင်း ၅၁၀၅၅ ဦးတို့ ပြန်လည်ဝင်ရောက်ခဲ့ပြီးဖြစ်သည်။

ယနေ့ မြန်မာလည်ဝင်ရောက်သူများမှာ တိုင်းဒေသကြီး၊ ပြည်နယ်အသီးသီးမှ အမျိုးသား ၄၁၉ ဦး၊ အမျိုးသမီး ၃၂၉ ဦး စုစုပေါင်း ၇၄၈ ဦးဖြစ်ကြောင်း သိရသည်။

ထိန်လင်းအောင်(ပြန်/ဆက်)

ဧရာဝတီနှင့် ချင်းတွင်း မြစ်ရေကြီးမှုအခြေအနေ

မြစ်ကမ်းအနီးနှင့် မြေနိမ့်ပိုင်းနေထိုင်သူများ အထူးသတိပြုနေထိုင်ကြရန်

နေပြည်တော် ဇူလိုင် ၂၁

ယနေ့ မွန်းလွဲ ၁၂ နာရီခွဲ တိုင်းထွာချက်အရ ဧရာဝတီမြစ်ရေသည် ကသာမြို့တွင် ယင်းမြို့၏ စိုးရိမ်ရေမှတ်အောက် တစ်ပေခန့်တွင် ရောက်ရှိနေသည်။ အဆိုပါမြစ်ရေသည် နောက်သုံးရက်အတွင်း ယင်းမြို့၏ စိုးရိမ်ရေမှတ်သို့ ရောက်ရှိနိုင်သည်။

ယနေ့ နံနက် ၁၀ နာရီခွဲ တိုင်းထွာချက်အရ ချင်းတွင်းမြစ်ရေသည် ဖောင်းပြင်မြို့တွင် ယင်းမြို့၏ စိုးရိမ်ရေမှတ်သို့ ရောက်ရှိနေသည်။ အဆိုပါမြစ်ရေသည် လက်ရှိရေမှတ်မှ နောက်နှစ်ရက်အတွင်း ပေဝက်ခန့် ဆက်လက်တက်လာနိုင်ပြီး ယင်းမြို့၏ စိုးရိမ်ရေမှတ်အထက် ဆက်လက်တက်ရှိနိုင်သည်။

ယနေ့ မွန်းလွဲ ၁၂ နာရီခွဲ တိုင်းထွာချက်အရ ချင်းတွင်းမြစ်ရေသည် ခန္တီးမြို့တွင် နှစ်ပေခွဲခန့်နှင့် ဟုမ္မလင်းမြို့တွင် တစ်ပေခန့် ယင်းမြို့များ၏ စိုးရိမ်ရေမှတ်အသီးသီးအောက်တွင် ရောက်ရှိနေသည်။ အဆိုပါ မြစ်ရေများသည် နောက်နှစ်ရက်အတွင်း ယင်းမြို့များ၏ စိုးရိမ်ရေမှတ်အသီးသီးသို့ ရောက်ရှိနိုင်သည်။

သို့ဖြစ်ပါ၍ ကသာမြို့၊ ဖောင်းပြင်မြို့၊ ခန္တီးမြို့နှင့် ဟုမ္မလင်းမြို့နယ်များ အတွင်းရှိ မြစ်ကမ်းအနီးနှင့် မြေနိမ့်ပိုင်း နေထိုင်သူများအနေဖြင့် အထူးသတိပြုနေထိုင်ကြပါရန် အကြံပြုအပ်ပါသည်။

မိုး/ဇလ

ကယားပြည်နယ်အတွင်းရှိ အခြေခံပညာအထက်တန်းကျောင်း ၁၈ ကျောင်းနှင့် ကိုယ်ပိုင်အထက်တန်းကျောင်းလေးကျောင်း ဖွင့်လှစ်

လွိုင်ကော် ဇူလိုင် ၂၁

၂၀၂၀-၂၀၂၁ ပညာသင်နှစ်တွင် ကယားပြည်နယ် အတွင်းရှိ အခြေခံပညာ အထက်တန်းကျောင်း များအား ဇူလိုင် ၂၁ ရက်မှစ၍ ဖွင့်လှစ်လျက်ရှိရာ ဇူလိုင် ၁၈ ရက်မှ ဇူလိုင် ၂၀ ရက်အထိ တာဝန်ရှိသူများက ပြည်နယ်အတွင်းရှိ အခြေခံပညာ အထက်တန်းကျောင်းများအား ကျန်းမာရေးနှင့် အားကစားဝန်ကြီးဌာန၏ လမ်းညွှန်ချက်များနှင့်

အညီ သွားရောက်စစ်ဆေးခဲ့ပြီး ကနဦးစစ်ဆေးချက် အရ အဆင့်(A) ရရှိသည့် အခြေခံပညာအထက်တန်း ကျောင်းပေါင်း ၁၈ ကျောင်းနှင့် ကိုယ်ပိုင်အထက် တန်းကျောင်း လေးကျောင်း ဖွင့်လှစ်ခွင့်ရရှိကြောင်း သိရသည်။

အဆိုပါ ဖွင့်လှစ်ခွင့်ရရှိသည့် ကျောင်းများ နှင့် စပ်လျဉ်း၍ “၂၀၂၀-၂၀၂၁ ပညာသင်နှစ် အတွက် ကယားပြည်နယ်အတွင်းရှိ အခြေခံပညာ

အထက်တန်းကျောင်းများ ပြန်လည်ဖွင့်လှစ်နိုင်ရေး အတွက် လုပ်ငန်းစီမံချက်များနှင့် ကျန်းမာရေး နှင့် အားကစားဝန်ကြီးဌာန၏ လမ်းညွှန်ချက်အတိုင်း ဆောင်ရွက်လျက်ရှိကြောင်း၊ ကယားပြည်နယ်တွင် အခြေခံပညာအထက်တန်းကျောင်း ၅၆ ကျောင်း နှင့် ကိုယ်ပိုင်အထက်တန်းကျောင်း ခြောက်ကျောင်း ရှိသည်ဖြစ်ရာ ဇူလိုင် ၁၈ ရက်မှ ဇူလိုင် ၂၀ ရက်အထိ

စာမျက်နှာ ၁၆ ကော်လံ ၁ ❖



ဥရောပထိပ်တန်းလိဂ်သုံးခုတွင် ဂိုး ၅၀ နှင့်အထက် သွင်းယူနိုင်သည့် ပထမဆုံးကစားသမား စီရိုနယ်ဒိုဖြစ်လာ



တိုက်စစ်မှူး ခရစ္စတီယာနို ရိုနယ်ဒိုသည် ဇူလိုင် ၂၁ ရက် နံနက်ပိုင်း က စီးရီးအေပွဲစဉ် (၃၄) အဖြစ် ဂျူဗင်တပ်စ်အသင်းက လာဇီယို အသင်းကို နှစ်ဂိုး-တစ်ဂိုးဖြင့် အနိုင်ရရှိခဲ့သည့်ပွဲစဉ်တွင် ဂျူဗင်တပ်စ် အသင်းရရှိခဲ့သည့် သွင်းဂိုးနှစ်ဂိုးစလုံးကို ပွဲကစားချိန် ၅၁ မိနစ်နှင့် ၅၄ မိနစ်တို့တွင် သွင်းယူနိုင်ခဲ့သည့်အတွက် ဥရောပထိပ်တန်းလိဂ် သုံးခုဖြစ်သည့် စီးရီးအေ၊ လာလီဂါနှင့် ပရီမီယာလိဂ်တို့တွင် ဂိုး ၅၀ နှင့်အထက် သွင်းယူနိုင်သည့် ပထမဆုံးကစားသမားဖြစ်လာခဲ့သည်။

ထိုပွဲသည် စီးရီးအေ၏ သွင်းဂိုးအများဆုံးသွင်းယူထားသူများ ဖြစ်ကြသည့် အင်မိုတိုင်းနှင့် စီရိုနယ်ဒိုတို့ ထိပ်တိုက်ဆုံတွေ့နေသည့် ပွဲစဉ်ဖြစ်ခဲ့ပြီး နှစ်ဦးစလုံး ဂိုးသွင်းယူနိုင်ခဲ့သည့် ပွဲစဉ်လည်းဖြစ် ခဲ့သည်။ ထို့ကြောင့် စီရိုနယ်ဒိုသည် စီးရီးအေ ပွဲစဉ် ၃၄ ပွဲကစား ပြီးချိန်တွင် သွင်းဂိုး ၃၀ ဖြင့် အင်မိုတိုင်းနှင့်အတူ ဂိုးအများဆုံးသွင်းယူ ထားသူစာရင်းတွင် ပူးတွဲရပ်တည်ထားနိုင်ခဲ့သည်။ ထို့အပြင် ၎င်း၏

ဂျူဗင်တပ်စ်အသင်းသည် စီးရီးအေပွဲစဉ် ၃၄ ပွဲ ကစားပြီးချိန်တွင် ရမှတ် ၈၀ ဖြင့် ဒုတိယနေရာမှ အင်တာဗီလန်အသင်းကို ရှစ်မှတ် အထိ ဖြတ်ထားလိုက်နိုင်သောကြောင့် စီးရီးအေ အမှတ်ပေးဖလား ကို ကိုးနှစ်ဆက်ဆွတ်ခူးရန် နီးစပ်လာပြီဖြစ်သည်။ ဂျူဗင်တပ်စ် အသင်းသည် စီးရီးအေအမှတ်ပေးဖလား ကို ၂၀၁၁-၂၀၁၂ ခုနှစ်မှ ၂၀၁၈-၂၀၁၉ ခုနှစ်အထိ ရှစ်နှစ်ဆက် ဆွတ်ခူးထားသည့်အသင်း ဖြစ်သည်။

စီရိုနယ်ဒိုသည် ပရီမီယာလိဂ်၌ ၂၀၀၃ မှ ၂၀၀၉ ခုနှစ်အထိ မန်ယူအသင်းတွင် ကစားခဲ့ကာ ၁၉၆ ပွဲကစားပြီး ၈၄ ဂိုးအထိ သွင်းယူပေးထားနိုင်သူဖြစ်သည်။ ထို့နောက် လာလီဂါ၌ ရီးရဲ မက်ဒရစ်အသင်းတွင် ၂၀၀၉ မှ ၂၀၁၈ ခုနှစ်အထိ ၂၉၂ ပွဲ ကစားပြီး ၃၁၁ ဂိုးအထိ သွင်းယူပေးထားနိုင်သူဖြစ်သည်။

စာမျက်နှာ ၁၉ ကော်လံ ၁ ●



ဒီလိုရန်ကုန်မြို့အဝင် ကြိုဆိုရေး ဆိုင်းဘုတ်ကြီးကို ရန်ကုန်-ပဲခူး ကားလမ်းနှင့် ထောက်ကြွ-မှော်ဘီ မြို့ရှောင်လမ်းထောင့်ရှိ ကြိမ်ပုံ ကျွန်း နေရာရဲ့ မြေအကျယ်ပေ ၁၀၀ ခန့် မှာ တည်ဆောက်ထားတာ ဖြစ်ပါတယ်။ တည်ဆောက်မှုတွေကတော့ ၂၀၂၀ ပြည့်နှစ် ဇူလိုင် ၁၈ ရက်မှာ ရာနန်းပြည့် ပြီးစီးခဲ့ပြီလည်း ဖြစ်ပါတယ်။ ဆိုင်းဘုတ် အောက်ခြေမှာရှိတဲ့ မြေပြင်အလှ ပြင်ဆင်မှုတွေ ပြုလုပ်နေတာလည်း ပြီးစီးသလောက်ရှိနေပြီ ဖြစ်ပါတယ်။

ရန်ကုန်မြို့ကို ဝင်လျှင် . . .

ဆွေဦးဝေ

ရန်ကုန်မြို့ကို ဝင်လိုက်တာနဲ့ ကြီးမားတဲ့ ဆိုင်းဘုတ်ကြီးတစ်ခုကို တွေ့မြင်ရပါတယ်။ အရင်က အကြိမ်ပေါင်းများစွာ ခရီးတွေထွက်တိုင်း အမြန်လမ်းမကြီးဘက်က ရန်ကုန်မြို့ကိုဝင်တဲ့ အခါ အခုလို ကြိုဆိုရေးဆိုင်းဘုတ်ကို ခုံညားထည့်ဝါစွာ မတွေ့ခဲ့ပါဘူး။ ရန်ကုန်မြို့ဟာ မြန်မာနိုင်ငံမှာ လူနေထိုင်မှု များပြားသလို ပြည်တွင်းပြည်ပ ရင်းနှီးမြှုပ်နှံမှု လုပ်ငန်းတွေ၊ စက်မှုဇုန်တွေ အများဆုံးတည်ရှိနေတဲ့ အကြီးဆုံးမြို့ကြီး တစ်မြို့လည်း ဖြစ်ပါတယ်။ မြန်မာနိုင်ငံရဲ့ စီးပွားရေးမြို့တော်လို့ တင်စားခေါ်ဆိုထားတဲ့ ရန်ကုန်မြို့မှာ အခုလို ကြိုဆိုရေးဆိုင်းဘုတ် ခုံညားထည့်ဝါစွာ လိုအပ်နေတာ အချိန်ကြာခဲ့ပေမယ့် အခုတော့ ရန်ကုန်မြို့နဲ့လိုက်ဖက်ပြီး ခေတ်မီနည်းပညာတွေနဲ့ ဖော်ကျူးထားတဲ့ အဝင်ကြိုဆိုရေး ဆိုင်းဘုတ်ကြီးဟာလည်း ရန်ကုန်မြို့ရဲ့ ပြောင်းလဲတိုးတက်မှုတစ်ခုအဖြစ် မြင်တွေ့နေရပြီဖြစ်ပါတယ်။

“ရန်ကုန်မြို့ရဲ့ဂုဏ်အင်္ဂါနဲ့အညီ မြို့အဝင် ဆိုင်းဘုတ်ကို ခုံညားထည့်ဝါစွာ ဆောက်လုပ်ခဲ့တာ ဖြစ်ပါတယ်။ ပြည်သူလူထုနဲ့ ဒီဇိုင်းနဲ့ အခုလို မြို့ဝင်ဆိုင်းဘုတ်ကို ကျက်သရေရှိစွာ ဖော်ဆောင်နိုင်ခဲ့တာ ဖြစ်ပါတယ်။ နောက်ထပ်လည်း ရန်ကုန်မြို့အဝင်လမ်းတွေမှာ အခုလို ကြိုဆိုရေးဆိုင်းဘုတ်တွေ ဆက်လက်ဆောင်ရွက်သွားနိုင်ရေး စီစဉ်သွားပါမယ်” လို့ ရန်ကုန်မြို့တော်ဝန် ဦးမောင်မောင်စိုးက ပြောပါတယ်။

ပိုပြီးနွေးထွေးသလို ခံစားရ

တကယ်တော့ ရန်ကုန်မြို့အဝင်ကြိုဆိုရေး ဆိုင်းဘုတ် ထားရှိနိုင်ရေး We Love Yangon ပရဟိတအဖွဲ့က စိတ်ကူးရရှိခဲ့တာဖြစ်ပြီး အလှူရှင်လည်းရှိနေတာမို့ We Love Yangon အဖွဲ့နဲ့ ရန်ကုန်မြို့တော် စည်ပင်သာယာရေး ကော်မတီတို့ ပူးပေါင်းအကောင်အထည်ဖော် ဆောင်ရွက်ခဲ့ရာက ရန်ကုန်မြို့လို အထင်ကရမြို့ကြီးမှာ အခုလို မြို့အဝင်ဆိုင်းဘုတ်ကြီးတစ်ခု ထွက်ပေါ်လာတာမို့ ရန်ကုန်မြို့နေ ပြည်သူတွေအတွက် ကိုယ့်မြို့ကိုယ့်အိမ်ကို ပြန်တဲ့အခါ မြို့အဝင်မှာကတည်းက ကြိုဆိုရေး ဆိုင်းဘုတ်ကြီးကြောင့် ပိုပြီးနွေးထွေးသလို ခံစားရမှာ ဖြစ်ပါတယ်။



ငါတို့မြို့၊ ငါတို့အိမ်ပြန်ရောက်ပြီဆိုတဲ့ ပီတိဖြစ်မှုကိုလည်း သိရှိ ခံစားရမှာဖြစ်သလို အနယ်နယ်အရပ်ရပ်က လာရောက်ကြတဲ့ ဧည့်သည်တွေအတွက်လည်း ခုံညားပြီး ကျက်သရေရှိတဲ့ မြို့အဝင်ကြိုဆိုရေး ဆိုင်းဘုတ်ကို မြင်တွေ့ရတဲ့အခါ ရန်ကုန်မြို့ကြီးရဲ့ လိုက်လံပျံ့ငှာ နွေးထွေးစွာ ကြိုဆိုလိုက်သလို ခံစားမှုဖြစ်စေမှာ အမှန်ပါပဲ။

အလှူရှင်တစ်ဦးက အကုန်ကျခံကာ လှူဒါန်းထား “ရန်ကုန်မြို့တော် စည်ပင်သာယာရေး ကော်မတီ ကြီးကြပ်မှုနဲ့ ဆောင်ရွက်တာဖြစ်ပြီး မြို့အဝင်ဆိုင်းဘုတ် လုပ်ငန်းအားလုံးကို We Love Yangon က တစ်ဆင့်

အလှူရှင်တစ်ဦးက အကုန်ကျခံကာ လှူဒါန်းထားတာ ဖြစ်ပါတယ်” လို့လည်း ရန်ကုန်မြို့တော် စည်ပင်သာယာရေး ကော်မတီဝင်တစ်ဦးဖြစ်တဲ့ ဒေါ်သန်းမြင့်အောင်က ပြောပါတယ်။ ဒီလို ရန်ကုန်မြို့အဝင် ကြိုဆိုရေးဆိုင်းဘုတ်ကြီးဖြစ်ပေါ်လာဖို့ We Love Yangon အဖွဲ့သားတွေရဲ့ ကြိုးစားအားထုတ်မှု၊ စိတ်အားထက်သန်မှုနဲ့ ရန်ကုန်မြို့ကြီးအပေါ်ထားရှိတဲ့ စေတနာတွေကို အသိအမှတ်ပြုရမှာ ဖြစ်ပါတယ်။ ဒီလိုရန်ကုန်မြို့အဝင် ကြိုဆိုရေးဆိုင်းဘုတ်ကြီးကို ရန်ကုန်-ပဲခူးကားလမ်းနှင့် ထောက်ကြွ-မှော်ဘီမြို့ရှောင်လမ်းထောင့်ရှိ ကြိမ်ပုံ ကျွန်းနေရာရဲ့ မြေအကျယ်ပေ ၁၀၀ ခန့် မှာ တည်ဆောက်ထားတာ ဖြစ်ပါတယ်။ တည်ဆောက်မှုတွေကတော့ ၂၀၂၀ ပြည့်နှစ် ဇူလိုင် ၁၈ ရက်မှာ ရာနန်းပြည့် ပြီးစီးခဲ့ပြီလည်း ဖြစ်ပါတယ်။ ဆိုင်းဘုတ် အောက်ခြေမှာရှိတဲ့ မြေပြင်အလှ ပြင်ဆင်မှုတွေပြုလုပ်နေတာလည်း ပြီးစီးသလောက်ရှိနေပြီ ဖြစ်ပါတယ်။

အချစ်ပို (၈) သို့



ရန်ကုန်မြို့၊ လှိုင်မြို့နယ်ရှိ ရွှေပိတောက်ငါးဈေး၌ ရောင်းဝယ်ဖောက်ကားသူများနှင့် စည်ကားနေမှုကို တွေ့ရစဉ်။

လှိုင်မြို့နယ် ရွှေပိတောက်ငါးဈေးကြီး စည်ကားနေပြီ

တင်ဝင်းလေး(ကြည့်မြင်တိုင်)

လွန်ခဲ့သော ခြောက်နှစ်ကျော်ကျော်လောက်ကတည်းက လှိုင်မြို့နယ်အတွင်းမှ ဤငါးဈေးကြီးအတွင်းသို့ရောက်ခဲ့ဖူးသည်။ ထိုစဉ်က ယခုလို “ရွှေပိတောက်ငါးဈေးကြီး” ဟု လူသိမများပေ။

ရန်ကုန်မြို့တွင် နိုင်ငံတကာအဆင့်မီ ငါးဈေးကြီးတစ်ဈေး တည်ဆောက်နေသည် ဆိုသည့်အကြောင်းကို ထိုဈေးကြီးသို့ မရောက်မီ လေးငါးခြောက်လလောက်ကတည်းက သတင်းတွေရနေသည်။

ကုန်စည်များဝင်ရောက်
ငါးဈေးကြီးကိုလှိုင်မြို့နယ် ဘုရင့်နောင်လမ်းမကြီးနှင့်လှိုင်မြစ်အကြား သီရိမင်္ဂလာကုန်စိမ်းဈေးကြီးနှင့်ကပ်လျက်တွင် တည်ဆောက်ထားခြင်းဖြစ်သည်။ မြစ်ကြောင်းမှ ငါး၊ ပုစွန်စသော ကုန်စည်များအဆင်ပြေစွာ ဝင်ရောက်နိုင်ရန်အတွက်လည်း ဖြစ်သည်။

ပူးပေါင်းတည်ဆောက်
ရန်ကုန်မြို့တော် စည်ပင်သာယာရေးကော်မတီနှင့် တောက်ထွန်းကုမ္ပဏီတို့ အကျိုးတူ ပူးပေါင်းတည်ဆောက်ခဲ့ခြင်းဖြစ်ကြောင်းသိရသည်။ နိုင်ငံတကာအဆင့်မီ ဈေးကြီးဟုဆိုသည်နှင့်အညီ ဈေးကြီးက ခံ့ညားကြီးမားလွန်းလှသည်။ အမိုးများက လွင့်နေအောင်မြင်သည်။ ထိုအတွက် လေဝင်လေထွက်ကောင်းနိုင်ပြီး ဈေးရုံများအတွင်း မကောင်းသောအနံ့အသက်များ လျော့ပါးနိုင်ကာ ကျန်းမာရေးရှုထောင့်ကြည့်မည်ဆိုပါက အလွန်ကောင်းသော တည်ဆောက်မှုတစ်ခုပင်ဟု ဆိုရမည်ဖြစ်သည်။

အဓိကဈေးရုံကြီး ရှစ်ရုံစလုံးကို Steel Structure များဖြင့် အခိုင်အမာတည်ဆောက်ထားခြင်းဖြစ်သည်ကို တွေ့ရသည်။ ဈေးဆိုင်ခန်းများကို သူ့သတ်မှတ် အကျယ်အဝန်းနှင့် သူစီစဉ်ပေးထားသည်။ ထို့အပြင် ဆိုင်ခန်းတိုင်း၌ သူ့ရေငတ်တိုင်များနှင့်သူ ထားပေးထားသည်ကို တွေ့ရသည့်အတွက် ဈေးသန့်ရှင်းရေး

“ နိုင်ငံတကာအဆင့်မီ ဈေးကြီးဟုဆိုသည်နှင့်အညီ ဈေးကြီးက ခံ့ညားကြီးမားလွန်းလှသည်။ အမိုးများက လွင့်နေအောင်မြင်သည်။ ထိုအတွက် လေဝင်လေထွက်ကောင်းနိုင်ပြီး ဈေးရုံများအတွင်း မကောင်းသောအနံ့အသက်များ လျော့ပါးနိုင်ကာ ကျန်းမာရေး ရှုထောင့်ကြည့်မည်ဆိုပါက အလွန်ကောင်းသော တည်ဆောက်မှုတစ်ခုပင်ဟု ဆိုရမည်ဖြစ် ”

ကိုပါ တည်ဆောက်စဉ်ကတည်းက ထည့်သွင်းစဉ်းစားခဲ့ခြင်းဖြစ်သည်။

ဈေးကြီးကို ၂၀၁၀ ပြည့်နှစ် နိုဝင်ဘာလက စတင် တည်ဆောက်ခဲ့ပြီး ၂၀၁၂ ခုနှစ် အောက်တိုဘာလအတွင်းကပြီးစီးခဲ့ကြောင်း သိရသည်။

တည်ဆောက်သည့်ကုမ္ပဏီမှ ရန်ကုန်မြို့တော် စည်ပင်သာယာရေးကော်မတီသို့ လွှဲပြောင်းပေးအပ်ခဲ့ပြီးနောက် ဈေးများဌာနက ဈေးကြီးစည်ကားရေး၊ စောင့်ရှောက်ရေးအတွက် ဈေးသာယာရေးအဖွဲ့ကိုပါ တစ်ပါတည်းဖွဲ့စည်းပေးခဲ့သည်။ ဈေးကြီးကို လှပသော မြန်မာဆန်သော အမည်နာမပေးခဲ့သည်။ “ရွှေပိတောက်ငါးဈေးကြီး”ဟု —

အရစ်ကျစနစ်ဖြင့် ရောင်း
ဈေးများဌာန၊ဈေးသာယာရေးအဖွဲ့တို့က ထိုစဉ်ကတည်းက ဈေးကြီးစည်ကားရေးအတွက် ကြိုးပမ်းခဲ့ကြသည်။ ဈေးဆိုင်ခန်းများကို တစ်လုံးတစ်ခဲတည်း ငွေအကျေမဝယ်နိုင်ပါက အရစ်ကျစနစ်ဖြင့် ရောင်းပေးခဲ့သည်။

ထိုစဉ်ကတည်းကဈေးသာယာရေးအဖွဲ့နာယက ဦးသန်းလွင်၊ ဥက္ကဋ္ဌ ဦးသိန်း၊

ဘဏ္ဍာရေးမှူး ဦးကြင်စောတို့နှင့် ခင်မင်ရင်းနှီးခဲ့သည်။ မီဒီယာများကလည်း ဝိုင်းဝန်းရေးသားပေးခဲ့ကြသည်။ ယခု ဈေးသာယာရေးအဖွဲ့ဥက္ကဋ္ဌမှာ ဦးကြင်စောဟု မိတ်ဆွေတစ်ယောက်က သတင်းပေးလာသည်။ ဈေးကြီးမှာလည်း မယုံနိုင်လောက်အောင် စည်ကားနေပြီဟု ဆိုလာသည်။

သို့အတွက် ယနေ့ကာလအတွင်း ဖွံ့ဖြိုးတိုးတက်မှုတစ်ရပ်အဖြစ် ဖော်ပြရေးသားနိုင်ရန်အတွက် ဈေးသာယာရေးအဖွဲ့ဥက္ကဋ္ဌ ဦးကြင်စောနှင့်တွေ့ဆုံနိုင်ရန် ရွှေပိတောက်ငါးဈေးကြီးဆီသို့ ခရီးနှင့်ခဲ့သည်။

ဈေးအတွင်းမှ ရေစင်အမြင့်ကြီး အနားရှိ ဈေးသာယာရေးရုံးခန်းအတွင်းသို့အရောက်တွင်ဥက္ကဋ္ဌ ဦးကြင်စောကိုသာမက လှိုင်မြို့နယ် အမှတ်(၁)တိုင်းဒေသကြီးလွှတ်တော်ကိုယ်စားလှယ် ဦးကျော်ကျော်ထွန်းကိုပါ အမှတ်မထင် တွေ့ဆုံလိုက်ရသည်။

တွေ့ဆုံ နှုတ်ဆက်ကြပြီးနောက် ဈေးသာယာရေးအဖွဲ့ဥက္ကဋ္ဌ ဦးကြင်စောက “ဈေးကြီးပြီးလို့ ကျွန်တော်တို့ဈေးသာယာရေးအဖွဲ့ကို ၂၀၁၄/၂၀၁၅ မှာစတင်ဖွဲ့စည်းခဲ့တာပါ။ အဲဒီတုန်းက ကျွန်တော်က ငွေကိုင်ဘဏ္ဍာ

ရေးမှူးတာဝန်နဲ့ပါ။ ဒီရွှေပိတောက်ငါးဈေးကြီး စတင်ဖွင့်တဲ့ရက်ကို ပြန်ပြောရမယ်ဆိုရင်တော့ မှတ်မှတ်ရရရှိနေပါတယ်။ ၂၀၁၄ ခုနှစ် ဧပြီလ ၂၉ ရက်နေ့ပါပဲ”။

ရွှေပိတောက်ငါးဈေးသစ်ကြီး
“ကြည့်မြင်တိုင်မြို့နယ်မှာကလည်း ဗဟိုစံပြငါးဈေးကြီးကရှိနေတော့ ကျွန်တော်တို့ ဒီရွှေပိတောက်ငါးဈေးသစ်ကြီး စည်ကားဖို့ အတွက်ကို ကျွန်တော်တို့အတော်ကို ကြိုးစားခဲ့ရပါတယ်။ အင်းစိန်ငါးဈေးကို အမာခံထားပြီး စံပြငါးဈေးကဈေးသည်တွေ ခိုင်တွေကို ဒီဘက်ရောက်လာနိုင်ဖို့အတွက် စည်းရုံးခဲ့ကြရတယ်။ ဈေးဝယ်တွေ ဒီကိုလာအောင် ခေါ်ရတယ်။ ကျွန်တော်တို့ ဘယ်လောက် အထိ ဆောင်ရွက်ခဲ့သလဲဆို ၂၀၁၆/၂၀၁၇ မှာ ရန်ကုန်မြို့ကဈေးတွေတွေကို ဒီမှာ ဈေးလာဝယ်နိုင်ဖို့ကို ကားတွေနဲ့သွားကြို ခဲ့ဖူးတယ်။ ဒါပေမယ့် ထင်သလောက်မအောင် မြင်ခဲ့ဘူး”

“နောက်တစ်ခါ ဗဟိုစံပြငါးဈေး ဈေးပတ်ဝန်းကျင်က ပျံ့ကျဈေးသည်တွေ၊ ငါးခြစ်သည်တွေကိုပါ ဒီကိုရောက်လာနိုင်ဖို့ကိုလည်း ထပ်ကြိုးစားခဲ့ပါသေးတယ်။ ဈေးများဌာန

ရယ် သက်ဆိုင်ရာမြို့နယ်က တာဝန်ရှိသူတွေကပါ ဝိုင်းဝန်းကြပါတယ်။ ဒါလည်းအရာမရောက်ခဲ့ပြန်ဘူး။ ရောင်းသူဝယ်သူတို့ရဲ့ သဘာဝလိုပဲပြောရမလားမသိဘူးပေါ့နော်။ ဒီမှာကလည်း မစည်ကားသေးတော့ မလာချင်ကြဘူးပေါ့။ အဲဒါနဲ့ဈေးကြီးစည်ကားမှုက ကြိုးစားသလောက် အောင်မြင်မှုတွေ မရခဲ့ဘူး”

လွှတ်တော်ကိုယ်စားလှယ် ဦးကျော်ကျော်ထွန်းက “အစက ဒီငါးဈေးကြီးရှိမှန်း တောင်မသိခဲ့ဘူး။ ၂၀၁၆ ခုနှစ်ထဲမှာ မြို့တော်ဝန်ကြီးရယ် အတွင်းရေးမှူး ဒေါ်လှိုင်မော်ဦးနဲ့ ဈေးများဌာနက တာဝန်ရှိသူတွေ ရောက်လာခဲ့တယ်။ လာတာကတော့ သီရိမင်္ဂလာကုန်စိမ်းဈေးကြီးကိုပါ တစ်ဆက်တည်း ဒီငါးဈေးကြီးကိုပါ ရောက်လာခဲ့ကြတယ်။ အဲဒီကတည်းက ငါးဈေးကြီးရဲ့ အခြေအနေကို အတွင်းရေးမှူး ရှင်းပြထားခဲ့ဖူးတယ်”

ဈေးကြီးကို ဝင်လေလာခဲ့
“နောက်သိပ်မကြာပါဘူး ၂၀၁၆ ခုနှစ်ထဲမှာပါပဲ ဥက္ကဋ္ဌ ဦးကြင်စောကဖိတ်လို့ ဒီဈေးကြီးကိုဝင်လေလာခဲ့ရတယ်။ အဲဒီတုန်းက အခုလိုဆိုင်အပြည့်မဟုတ်ဘူး။ ဆိုင်ပေါင်း ၄၀ကျော်၊ ၅၀လောက်ပဲရှိဦးမယ်။ အဲဒီမှာ ကျွန်တော်စဉ်းစားမိတယ်။ နိုင်ငံတကာ အဆင့်မီဈေးကြီးအဖြစ် ငွေကြေးတွေအမြောက်အမြား အကုန်အကျခံတည်ဆောက်ပြီး ဒီလို ဆိုင်လေး လေးငါးဆယ်လောက်နဲ့ဆို အဆင်မပြေဘူးပေါ့။ လွတ်နေတဲ့ဆိုင်တွေက အများကြီးပဲ။ ၃၅၀ ကျော်ကျော်လောက် ကျန်နေသေးတယ်။ မြို့တော်ဝန်ကြီးဆီစာတင်တယ် နောက်ဝန်ကြီးချုပ်ဆီအထိ စာတွေရေးပို့ခဲ့တယ်။ နောက်ဆုံးတိုင်းဒေသကြီးလွှတ်တော်မှာ ၂၀၁၈ ဇန်နဝါရီမှာပေါ့။ ကြယ်ပွင့်ပြမေးခွန်းနဲ့မေးခဲ့ တာပါ။

အချုပ် (၇) သို့

အစီအစဉ်သစ်တွေ ဖော်ဆောင်မယ့် ရန်ကုန်စတော့အိတ်ချိန်း

ဇင်လင်းမြင့်

ရန်ကုန်မြို့ ဆူးလေဘုရားလမ်းပေါ်မှာ တည်ရှိတဲ့ ရန်ကုန်စတော့အိတ်ချိန်း အဆောက်အအုံ အတွင်း ကြီးမားတဲ့ ဒီဂျစ်တယ်ဘုတ်ကို လှမ်းကြည့်မိပါတယ်။ ရန်ကုန်စတော့အိတ်ချိန်း စာရင်းဝင်ကုမ္ပဏီတွေရဲ့ ရှယ်ယာကိန်းဂဏန်းတွေ၊ ဈေးနှုန်း၊ ရန်ကုန်စတော့အိတ်ချိန်း စာရင်းဝင်ကုမ္ပဏီတွေရဲ့ ရှယ်ယာကိန်းဂဏန်းတွေ၊ ဈေးနှုန်းတွေနဲ့ အပြောင်းအလဲအတက်အကျတွေကို ဖော်ပြထားတာ တွေ့ရပါတယ်။ နိုင်ငံတကာနည်းတူ မြန်မာနိုင်ငံမှာလည်း စတော့အိတ်ချိန်း ဖော်ဆောင်ခဲ့တာဖြစ်ပြီး အခုဆိုရင် ရန်ကုန်စတော့အိတ်ချိန်းမှာ နိုင်ငံပိုင် စီးပွားရေးလုပ်ငန်းတွေလည်း ပါဝင်နိုင်ဖို့ ဆွေးနွေးမှုတွေ ပြုလုပ်မယ်လို့ သိရပါတယ်။

နိုင်ငံပိုင်စီးပွားရေး လုပ်ငန်းတွေကို ရန်ကုန် စတော့အိတ်ချိန်းဝင် ကုမ္ပဏီအဖြစ် ဝင်ရောက်နိုင်ရေး အင်အားစုတွေနဲ့ ဆွေးနွေးမှုတွေ ပြုလုပ်မယ်လို့ ချေးငွေသက်သေခံ လက်မှတ်လုပ်ငန်း ကြီးကြပ်ရေးကော်မရှင် အဖွဲ့ဝင် ဦးဌေးချွန်က ပြောထားပါတယ်။ တကယ်တော့ ရန်ကုန်စတော့အိတ်ချိန်း ပိုမိုဖွံ့ဖြိုးတိုးတက်လာစေဖို့နဲ့ မြန်မာနိုင်ငံရဲ့ ငွေကြေးဈေးကွက် ဖွံ့ဖြိုးလာစေဖို့အတွက် ဂျပန်နိုင်ငံနဲ့ ဆွေးနွေးပြီး အခုလို နိုင်ငံပိုင်စီးပွားရေးလုပ်ငန်းတွေကို စတော့ဈေးကွက် ဝင်လာစေဖို့ စဉ်းစားနေခြင်းလည်း ဖြစ်ပါတယ်။

အခုအချိန်မှာ ကိုဗစ်-၁၉ အပါအဝင် စီးပွားရေးလုပ်ငန်းတွေရဲ့ အခြေအနေ၊ ပြည်သူတွေရဲ့ ငွေကြေးလည်ပတ်မှု အနေအထားတွေကြောင့် ရန်ကုန်စတော့အိတ်ချိန်းဟာ ရှယ်ယာအရောင်းအဝယ်တွေ အေးနေပါတယ်။ ရန်ကုန်စတော့အိတ်ချိန်းကို ၂၀၁၆ ခုနှစ်



မတ်လမှာ ရှယ်ယာအရောင်းအဝယ်တွေ စတင် ပြုလုပ်ခဲ့ပေမယ့် ရှယ်ယာရောင်းဝယ်မှုတွေဟာ အနည်းငယ်နွေးကွေးနေခဲ့ပါတယ်။ ဒီလိုအခြေအနေကြောင့် ရန်ကုန်စတော့အိတ်ချိန်းမှာ အကျိုးတူပူးပေါင်းဆောင်ရွက်

နေတဲ့ ဂျပန် Daiwa Securities ကုမ္ပဏီက ၂၀၁၇ ခုနှစ် မတ်လအတွင်းမှာကတည်းက နိုင်ငံပိုင်စီးပွားရေးလုပ်ငန်းတွေကို အများပိုင် ကုမ္ပဏီအဖြစ် ဆောင်ရွက်သင့်တယ်လို့ အကြံပြုဆွေးနွေးခဲ့တယ်လို့ ဆိုပါတယ်။

ဒီလိုဆောင်ရွက်မယ်ဆိုရင် ဒီလုပ်ငန်းစဉ်ကို အစိုးရထံတင်ပြပြီး ဘယ်လိုစီစဉ်ဆောင်ရွက်သွားရင် ဖြစ်နိုင်မယ်ဆိုတာ စဉ်းစားနေတယ်လို့လည်း သိရပါတယ်။ ရန်ကုန်စတော့အိတ်ချိန်းမှာ နိုင်ငံပိုင်စီးပွားရေးလုပ်ငန်းတွေ

ထဲက အကျိုးအမြတ်ရရှိနေတဲ့ လုပ်ငန်းတွေကို စတော့အိတ်ချိန်းကို ဝင်ရောက်စေကာ အများပြည်သူတွေအတွက် ရှယ်ယာဝယ်တင်ခေါ်ရန်လည်း စဉ်းစားနေမှုတွေ ရှိနေပါတယ်။

အချုပ်ပိုင် (၇) သို့



ရန်ကုန်မြစ်အတွင်း အကြီးစားသောင်တူးသင်္ဘောဖြင့် သောင်တူးဖော်ခြင်းလုပ်ငန်း ဆောင်ရွက်နေစဉ်။ ဓာတ်ပုံ - လင်းညွန့်

ရန်ကုန်ဆိပ်ကမ်းအဝင် ပင်လယ်ကူးသင်္ဘောကြီးများ ကုန်ပို့မီတင်ဆောင်နိုင်ရေး သောင်တူးဖော်ဆောင်ရွက်

ထင်ပေါ်ဝင်း(ကမာရွတ်)

ရန်ကုန် အပြည်ပြည်ဆိုင်ရာ ဆိပ်ကမ်းများသို့ ဝင်ရောက် ဆိုက်ကပ်မည့် ပင်လယ်ကူး သင်္ဘောကြီးများအား ရေစူးစိတာ ပိုမိုတိုးမြှင့်သတ်မှတ်ပေးထားကြောင်း မြန်မာ့ ဆိပ်ကမ်းအာဏာပိုင်ထံမှ သိရသည်။

ရန်ကုန်ဆိပ်ကမ်းသို့ ဝင်ရောက်ဆိုက်ကပ်မည့် သင်္ဘောကြီးများအား ယခင်က ရေစူး ၉ မီတာအနက် ရှိသော သင်္ဘောကြီးများကိုသာ ခွင့်ပြုပေးခဲ့သော်လည်း ဇူလိုင် ၁ ရက်မှ စတင်ကာ အပြင်ပိုင်း သီလဝါဆိပ်ကမ်း တွင် ဆိုက်ကပ်မည့်သင်္ဘောများအား ရေစူး ၉ ဒသမ ၅ မီတာအထိ လည်းကောင်း၊ အတွင်းပိုင်း ရန်ကုန် ဆိပ်ကမ်းများတွင် ဆိုက်ကပ်မည့် သင်္ဘောများအား ရေစူး ၉ ဒသမ ၃ မီတာအထိ လည်းကောင်း ပိုမိုတိုးမြှင့်သတ်မှတ် ပေးထားကြောင်း သိရသည်။

မြန်မာ့ဆိပ်ကမ်းအာဏာပိုင်၏ တာဝန်သည် ရေယာဉ်ကြီးများ ဆိပ်ကမ်းနယ်နိမိတ်အတွင်း ဝင်ရောက် သည့်အခါ ရေကြောင်းအန္တရာယ်ကင်းရှင်းစွာ ဝင်ရောက် ဆိုက်ကပ်နိုင်ရေးအတွက် ဝန်ဆောင်မှုပေးသော ဌာနကြီး ဖြစ်ရာ ရေလမ်းကြောင်းကောင်းမွန်စေရေးအတွက် ထိန်းသိမ်းသည့် သောင်တူးဖော်ခြင်းနှင့် အကြီးစား သောင်တူးဖော်ခြင်းလုပ်ငန်းများကို ပုံမှန်ဆောင်ရွက် ပေးလျက်ရှိကြောင်း သိရသည်။

မြန်မာ့ဆိပ်ကမ်းအာဏာပိုင် လေ့လာရေးအဖွဲ့မှ နှစ်ပတ်လျှင်တစ်ကြိမ် အတွင်းစည်းခုံကို လည်းကောင်း၊ တစ်လတစ်ကြိမ် အပြင်စည်းခုံကိုလည်းကောင်း ပုံမှန် တိုင်းတာပြီး ရေစူးကျလာပါက သောင်တူးဖော်ခြင်း လုပ်ငန်းကို ဆောင်ရွက်ပေးလျက်ရှိကြောင်း သိရသည်။ ပြည်တွင်း သောင်တူးသင်္ဘောများအနေဖြင့် တစ်ခေါက် လျှင် တန်တစ်ထောင်ခန့်သာ တူးဖော်နိုင်ပြီး လက်ရှိ ငှားရမ်းလုပ်ကိုင်နေသော Starhigh Asia Pacific PTE LTD မှ သောင်တူးသင်္ဘောမှာ တန် ၅၀၀၀ အထိ တူးဖော်နိုင်ကြောင်း သိရသည်။

ပင်လယ်ကူး ကုန်တင်သင်္ဘောကြီးများအနေဖြင့် ရေစူးတစ်စင်တီမီတာပိုမိုရရှိသည်နှင့်အမျှ အချို့သင်္ဘော များသည် ကုန်တန်ချိန် ၂၉ တန် ပိုမို၍လည်းကောင်း၊ အချို့သင်္ဘောများသည် တန် ၅၀ ပိုမို၍ လည်းကောင်း တင်ဆောင်နိုင်ပြီး ကုန်တန်ချိန် ပိုမိုတင်ဆောင်နိုင်သည် နှင့်အမျှ နိုင်ငံတော်အနေဖြင့် ဆိပ်ကမ်းအခွန်အခ များ ပိုမိုရရှိနိုင်ကြောင်း သိရသည်။ Starhigh Asia Pacific PTE LTD အနေဖြင့် ၂၀၁၈ ခုနှစ်မှ ၅ နှစ်စီမံကိန်းဖြင့် အကြီးစား သောင်တူးဖော်ခြင်း လုပ်ငန်းများကို ဆောင်ရွက်နေခြင်းဖြစ်ကြောင်း သိရ သည်။